

بسم اللہ الرحمن الرحیم

حضرت عثمان رضی اللہ عنہ؛ حیات و خدمات (حصہ اول)

تالیف

متکلم اسلام مولانا محمد الیاس گھمن حفظہ اللہ

حضرت عثمان رضی اللہ عنہ؛ حیات و خدمات (حصہ اول)

ولادت:

امام حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) فرماتے ہیں:
وُلِدَ بَعْدَ الْفَيْلِ بِسِتِّ سِنِينَ عَلَى الصَّحِيحِ.

الاصابة في تمييز الصحابة، تحت الترجمة، عثمان بن عفان

ترجمہ: کہ آپ واقعہ فیل سے چھ سال بعد (مکہ مکرمہ میں) پیدا ہوئے۔

نام و نسب:

امام اسماعیل بن محمد بن الفضل بن علی القرشی الاصبہانی رحمہ اللہ (ت: 535ھ) فرماتے ہیں:
عُثْمَانُ بْنُ عَفَّانَ بْنِ أَبِي الْعَاصِ بْنِ أُمَيَّةَ بْنِ عَبْدِ شَمْسٍ بْنِ عَبْدِ مَنَافٍ يَجْتَمِعُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي عَبْدٍ مَنَافٍ.

سير السلف الصالحين، تحت الترجمة، عثمان بن عفان

ترجمہ: (والد کی طرف سے نسب اس طرح ہے) عثمان بن عفان بن ابی العاص بن امیہ بن عبد شمس بن عبد مناف۔ (پانچویں پشت میں آپ کا سلسلہ) عبد مناف پر جا کر نسب رسول اکرم صلی اللہ علیہ وسلم سے مل جاتا ہے۔

امام ابو نعیم احمد بن عبد اللہ بن احمد بن اسحاق بن موسیٰ بن مہران الاصبہانی رحمہ اللہ (ت: 430ھ) فرماتے ہیں:
وَأُمُّ عُثْمَانَ: أَرْوَى بِنْتُ كُرَيْزٍ بِنْتُ رَبِيعَةَ بِنْتُ حَبِيبٍ بِنْتُ عَبْدِ شَمْسٍ وَأُمُّهَا أُمُّ حَكِيمٍ بِنْتُ عَبْدِ الْمُطَّلِبِ بِنْتُ هَاشِمٍ وَهِيَ الْبَيْضَاءُ تَوَامَةُ أَبِي رَسُولِ اللَّهِ صَلَّى اللَّهُ عَلَيْهِ وَسَلَّمَ عَمَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ.

معرفۃ الصحابة، معرفۃ نسب عثمان بن عفان

ترجمہ: حضرت عثمان رضی اللہ عنہ کی والدہ (کی طرف سے نسب اس طرح ہے عثمان بن) اروی بنت کریز بنت ربیعہ بنت حبیب بن عبد شمس۔ اروی بنت کریز کی والدہ ام حکیم بیضاء بنت عبد المطلب بن ہاشم ہیں جو کہ رسول اللہ صلی اللہ علیہ وسلم کے والد حضرت عبد اللہ کی جڑواں بہن ہیں اس رشتے سے آپ صلی اللہ علیہ وسلم کی سگی پھوپھی ہیں۔

فائدہ: اس نسبت سے حضرت عثمان رضی اللہ عنہ رسول اکرم صلی اللہ علیہ وسلم کے بھانجے ہوئے۔

کنیت:

امام ابو عمر یوسف بن عبد اللہ بن محمد بن عبد البر بن عاصم القرطبی رحمہ اللہ (ت: 463ھ) فرماتے ہیں:
يُكْنَى أَبَا عَبْدِ اللَّهِ وَأَبَا عَمْرٍ وَكُنْيَتَانِ مَشْهُورَتَانِ لَهُ. وَأَبُو عَمْرٍ وَأَشْهُرُهُمَا.

الاستيعاب في معرفة الاصحاب، رقم الترجمة: 1778

ترجمہ: حضرت عثمان رضی اللہ عنہ کی دو کنیتیں مشہور ہیں ایک ابو عبد اللہ اور دوسری ابو عمرو۔ ان دو میں بھی زیادہ مشہور ابو عمرو ہے۔

لقب مبارک:

امام ابو نعیم احمد بن عبد اللہ بن احمد بن اسحاق بن موسیٰ بن مہران الاصبہانی رحمہ اللہ (ت: 430ھ) فرماتے ہیں:
عَنْ عَبْدِ اللَّهِ بْنِ عُمَرَ بْنِ أَبَانَ رَحِمَهُ اللَّهُ قَالَ: سَمِعْتُ الْحُسَيْنَ بْنَ عَلِيٍّ الْجُعْفَى رَحِمَهُ اللَّهُ يَقُولُ: قَالَ لِي أَبِي: يَا بُنَيَّ تَدْرِي لِمَ سُمِّيَ عُثْمَانُ ذَا النُّورَيْنِ؟ لِأَنَّهُ لَمْ يَجْمَعْ بَيْنَ ابْنَتَيْ نَبِيِّ مِنْ لَدُنْ آدَمَ إِلَى قِيَامِ السَّاعَةِ إِلَّا عُثْمَانُ بْنُ عَفَّانَ.

معرفۃ الصحابة، الرقم: 239

ترجمہ: حضرت عبد اللہ بن عمر بن ابان رحمہ اللہ کہتے ہیں کہ میں نے حسین بن علی الجعفی رحمہ اللہ کو یہ فرماتے ہوئے سنا کہ میرے والد (علی جعفی رحمہ اللہ) نے مجھ سے پوچھا: بیٹے! کیا آپ یہ جانتے ہیں کہ حضرت عثمان رضی اللہ عنہ کو ذوالنورین کیوں کہا جاتا ہے؟ پھر خود ہی جواب دیا کہ اس کی وجہ یہ ہے کہ حضرت آدم علیہ السلام سے لے کر قیامت تک سوائے حضرت عثمان بن عفان رضی اللہ عنہ کے کسی کے نکاح میں ایک نبی کی دو بیٹیاں نہیں آئیں۔

امام ابو نعیم احمد بن عبد اللہ بن احمد بن اسحاق بن موسیٰ بن مہران الاصبہانی رحمہ اللہ (ت: 430ھ) فرماتے ہیں:
عَنْ نَزَالِ بْنِ سَبْرَةَ رَحِمَهُ اللَّهُ عَنْ عَلِيٍّ رَضِيَ اللَّهُ عَنْهُ وَسَالَعَاءَ عَنْ عُثْمَانَ رَضِيَ اللَّهُ عَنْهُ فَقَالَ: ذَاكَ أَمْرٌ يُدْعَى فِي الْمَلَائِكَةِ الْأَعْلَى ذَا النُّورَيْنِ حَتَّى رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى ابْنَتَيْهِ.

معرفۃ الصحابة، الرقم: 240

ترجمہ: حضرت نزال بن سبرہ رحمہ اللہ سے مروی ہے کہ ہم نے حضرت علی رضی اللہ عنہ سے حضرت عثمان کے بارے پوچھا: آپ رضی اللہ عنہ نے فرمایا: حضرت عثمان ایسی عظیم الشان ہستی ہیں کہ جنہیں آسمانوں میں ”ذوالنورین“ کہا جاتا ہے۔ آپ اللہ کے رسول صلی اللہ علیہ وسلم کی (یکے بعد دیگرے) دو بیٹیوں کے شوہر ہیں۔

حلیہ مبارک:

1: خوبصورتی:

امام ابو القاسم عبد الرحمن بن محمد بن اسحاق ابن منندہ العبدی الاصبہانی رحمہ اللہ (ت: 470ھ) روایت نقل کرتے ہیں:
وَكَانَ رَجُلًا لَيْسَ بِالْقَصِيرِ وَلَا بِالطَّوِيلِ حَسَنَ الْوَجْهِ كَثِيرَ اللَّحْيَةِ أَشْمَرَ اللَّوْنِ عَظِيمَ الْكَرَادِيْسِ بَعِيدَ مَا بَيْنَ الْمَنْكِبَيْنِ.

المستخرج من كتب الناس، اسامی المهاجرين الاولين والآخرين، تحت ذکر عثمان بن عفان رضی اللہ عنہ

ترجمہ: حضرت عثمان رضی اللہ عنہ معتدل قد والے نہ بہت زیادہ لمبے اور نہ ہی پست قد، خوبصورت، گھنی داڑھی والے، گندمی رنگ والے، مضبوط جسم اور چوڑی چھاتی کے مالک تھے۔

2: مشابہت ابراہیم خلیل اللہ علیہ السلام:

امام ابو القاسم عبد الرحمن بن محمد بن اسحاق ابن منہ العبدی الاصبہانی رحمہ اللہ (ت: 470ھ) روایت نقل کرتے ہیں:

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّا نُشَبِّهُهُ عُثْمَانَ بْنَ عَفَّانَ (رَضِيَ اللَّهُ عَنْهُ) بِأَبِينَا إِبْرَاهِيمَ عَلَيْهِ السَّلَامُ.

المستخرج من كتب الناس، اسامی المہاجرین الاولین والآخرین، تحت ذکر عثمان بن عفان رضی اللہ عنہ

ترجمہ: حضرت عبد اللہ بن عمر رضی اللہ عنہما سے مروی ہے کہ اللہ کے رسول صلی اللہ علیہ وسلم نے فرمایا: ہم عثمان بن عفان رضی اللہ عنہ کو اپنے والد حضرت ابراہیم علیہ السلام کے مشابہ سمجھتے ہیں۔

3: مشابہت رسول علیہ السلام:

امام عبد الرحمن بن ابی بکر جلال الدین السیوطی رحمہ اللہ (ت: 911ھ) روایت نقل کرتے ہیں:

عَنْ عَائِشَةَ رَضِيَ اللَّهُ عَنْهَا قَالَتْ: لَمَّا زَوَّجَ النَّبِيُّ صَلَّى اللَّهُ عَلَيْهِ وَسَلَّمَ ابْنَتَهُ أُمَّ كَلثُومٍ قَالَ لَهَا إِنَّ بَعْلَكَ أَشَبَّهُ النَّاسَ بِجَدِّكَ إِبْرَاهِيمَ وَأَبْنِكَ مُحَمَّدٍ.

تاریخ الخلفاء، الخليفة الثالث عثمان بن عفان رضی اللہ عنہ

ترجمہ: ام المومنین سیدہ عائشہ رضی اللہ عنہا فرماتی ہیں: جب آپ صلی اللہ علیہ وسلم نے حضرت عثمان رضی اللہ عنہ کا نکاح اپنی بیٹی ام کلثوم رضی اللہ عنہا سے فرمایا تو ان سے کہا کہ بیٹی! آپ کے شوہر آپ کے دادا حضرت ابراہیم (علیہ السلام) اور آپ کے والد محمد (صلی اللہ علیہ وسلم) سے بہت ملتے جلتے ہیں۔

فائدہ:

اس روایت کو علامہ شہاب الدین ابو العباس احمد بن محمد بن علی بن حجر الہیثمی المکی (ت: 974ھ) نے اپنی کتاب ”الصواعق المحرقة“ میں حضرت عثمان رضی اللہ عنہ کے حسن و جمال کے تذکرہ کے ذیل میں ذکر کیا ہے جس سے معلوم ہوتا ہے کہ اس روایت اور سابقہ روایت جن میں حضرت عثمان رضی اللہ عنہ کی حضرت ابراہیم علیہ السلام اور آپ صلی اللہ علیہ وسلم سے مشابہت کا ذکر ہے اس سے مراد؛ صورت و حلیہ میں مشابہت ہے۔

خاندان (ازواج و اولاد):

حضرت عثمان رضی اللہ عنہ نے کل 8 شادیاں کی ہیں۔ (بیک وقت چار سے زائد نہیں تھیں) اور سب کی سب اسلام کے بعد کی

ہیں۔

امام ابو الفرج جمال الدین عبد الرحمن بن الجوزی رحمہ اللہ (ت: 597ھ) نقل کرتے ہیں:

كَانَ لَهُ مِنَ الْوَلَدِ عَبْدُ اللَّهِ مِنْ رَقِيَّةَ وَعَبْدُ اللَّهِ الْأَصْغَرُ أُمُّهُ فَاحْتَتَا بَنَاتِ عَزْوَانَ وَعَمْرُو وَخَالِدٌ وَأَبَانٌ وَعَمْرُو وَمَرْيَمُ

حضرت عثمان بن عفان رضی اللہ عنہ (حیات و خدمات)

أُمُّهُمْ أُمُّ عَمْرٍو بِنْتُ جُنْدُبٍ مِنَ الْأَزْدِ وَالْوَلِيدُ وَسَعِيدٌ وَأُمُّ سَعِيدٍ أُمُّهُمْ فَاطِمَةُ بِنْتُ الْوَلِيدِ وَعَبْدُ الْمَلِكِ أُمُّهُ أُمُّ الْبَيْدِ بِنْتُ عُيَيْنَةَ بْنِ حِصْنٍ وَعَائِشَةُ وَأُمُّ أَبَانَ وَأُمُّ عَمْرٍو أُمُّهُمْ رَمْلَةُ بِنْتُ شَيْبَةَ بْنِ رَبِيعَةَ وَمَرْيَمُ أُمُّهَا نَائِلَةُ بِنْتُ الْفَرَاصَةِ وَأُمُّ الْبَيْدِ بِنْتُ عُثْمَانَ أُمُّهَا أُمُّ وَلَدٍ.

تلفیح فہوم اہل الاثر فی عیون التاریخ والسیر، تحت ذکر اولادہ

نوٹ: آسانی کے پیش نظر ترجمہ کو درج ذیل جدول میں ذکر کرتے ہیں۔ آپ کے 9 بیٹے اور 7 بیٹیاں تھیں۔

السلسل	نام	بیٹے	بیٹیاں
1	سیدہ رقیہ بنت رسول اللہ ﷺ	عبد اللہ	
2	سیدہ ام کلثوم بنت رسول اللہ ﷺ		
3	سیدہ فاختہ بنت غزوہ ابن ابی جہل	عبد اللہ الاصغر	
4	سیدہ ام عمرو بنت جندب الازدی رضی اللہ عنہا	عمرو، خالد، ابان، عمر	مریم
5	سیدہ فاطمہ بنت ولید بن عبد شمس بن مغیرہ المخزومیہ رضی اللہ عنہا	ولید، سعید	ام سعید
6	سیدہ ام البنین بنت عیینہ بن حصن الفراریہ رضی اللہ عنہا	عبد الملک	
7	سیدہ رملہ بنت شیبہ بن ربیعہ الامویہ رضی اللہ عنہا		عائشہ، ام ابان، ام عمرو
8	سیدہ نائلہ بنت فرافصہ الکلبیہ رضی اللہ عنہا		مریم
	ام ولد (نام معلوم نہیں ہو سکا)		ام البنین

فائدہ: ام ولد اس باندی کو کہتے ہیں جب وہ بچہ / بچی کو جنم دے اور مالک اس کو اپنی اولاد تسلیم کر لے تو وہ لونڈی مالک کے وفات کے بعد خود بخود آزاد ہو جاتی ہے۔

بوقت شہادت آپ رضی اللہ عنہ کے نکاح میں چار بیویاں:

امام حافظ عماد الدین ابو الفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

وَقُتِلَ رَضِيَ اللَّهُ عَنْهُ وَعِنْدَهُ أَرْبَعُ نَائِلَةٍ وَرَمْلَةٍ وَأُمُّ الْبَيْدِ وَقَاحَتُهُ.

البدایہ والنہایہ لابن کثیر، فصل ذکر زوجاتہ وبنیہ وبناتہ رضی اللہ عنہم

ترجمہ: جس وقت حضرت عثمان رضی اللہ عنہ کو شہید کیا گیا اس وقت آپ کے عقد میں چار بیویاں موجود تھیں۔ سیدہ نائلہ، سیدہ رملہ، سیدہ ام البنین اور سیدہ فاختہ رضی اللہ عنہن۔

قبل از اسلام:

امام حافظ عماد الدین ابو الفداء اسماعیل بن خطیب عمر بن کثیر الدمشقی رحمہ اللہ (ت: 774ھ) نقل کرتے ہیں کہ حضرت

عثمان ذوالنورین رضی اللہ عنہ نے فرمایا:

وَلَا زَنَيْتُ وَلَا سَرَقْتُ فِي جَاهِلِيَّةٍ وَلَا إِسْلَامٍ وَلَا تَغَنَيْتُ وَلَا تَمَنَيْتُ مُنْذُ أَسْلَمْتُ وَلَا مَسَسْتُ فَرْجِي بِسَيْمِي مُنْذُ بَايَعْتُ بِهَا رَسُولَ اللَّهِ صَلَّى اللَّهُ عَلَيْهِ وَسَلَّمَ۔

البدایہ والنہایہ لابن کثیر، فصل کان الحصار مستمرا من اواخر ذی القعدة

ترجمہ: میں نے زمانہ جاہلیت اور زمانہ اسلام دونوں میں نہ کبھی زنا کیا، نہ کبھی چوری کی، نہ گانا گایا۔ نہ کبھی مسلمان ہونے کے بعد دین سے پھرنے کی تمنا کی اور نہ ہی اپنے دائیں ہاتھ سے شرمگاہ کو چھوا جب سے میں نے رسول اللہ صلی اللہ علیہ وسلم کی بیعت کی۔

امام ابو نعیم احمد بن عبد اللہ بن احمد بن اسحاق بن موسیٰ بن مہران الاصبہانی رحمہ اللہ (ت 430ھ) نقل کرتے ہیں کہ حضرت

عثمان ذوالنورین رضی اللہ عنہ نے فرمایا:

قَوْلَهُ مَا زَنَيْتُ فِي جَاهِلِيَّةٍ وَلَا إِسْلَامٍ وَلَا قَتَلْتُ نَفْسًا بِغَيْرِ نَفْسٍ۔

معرفۃ الصحابة، الرقم: 287

ترجمہ: اللہ کی قسم! میں نے زمانہ جاہلیت اور زمانہ اسلام دونوں میں کبھی زنا نہیں کیا اور نہ ہی کسی کو ناحق قتل کیا۔

عہد نبوی میں

دعوت اسلام:

حضرت عثمان رضی اللہ عنہ کو آپ کی خالہ سعدی بنت کُزَیز نے اسلام کی دعوت دی۔

امام حافظ عماد الدین ابو الفداء اسماعیل بن خطیب عمر بن کثیر الدمشقی رحمہ اللہ (ت: 774ھ) روایت نقل فرماتے ہیں:

قَالَ عُثْمَانُ: فَإِنْ طَلَقْتُ مُفَكِّراً فَلَقِيَنِي أَبُو بَكْرٍ فَأَخْبَرَنِي فَقَالَ: وَيَحْكَ يَا عُثْمَانُ إِنَّكَ لَرَجُلٌ حَازِمٌ مَا يَخْفَى عَلَيْكَ الْحَقُّ مِنَ الْبَاطِلِ مَا هَذِهِ الْأَصْنَامُ الَّتِي يَعْبُدُهَا قَوْمُنَا، أَلَيْسَتْ مِنْ حِجَارَةٍ صُمِّمَتْ لَا تَسْمَعُ وَلَا تَبْصُرُ وَلَا تَنْفَعُ؟ قَالَ: قُلْتُ: بَلَى، وَاللَّهِ إِنَّمَا لَكَ ذَلِكَ. فَقَالَ: وَاللَّهِ لَقَدْ صَدَقْتُكَ خَالَتُكَ هَذَا رَسُولُ اللَّهِ مُحَمَّدُ بْنُ عَبْدِ اللَّهِ قَدْ بَعَثَهُ اللَّهُ إِلَى خَلْقِهِ بِرِسَالَتِهِ هَلْ لَكَ أَنْ تَأْتِيَهُ؟ فَاجْتَمَعْنَا بِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا عُثْمَانُ أَجِبِ اللَّهَ إِلَى جَنَّتِهِ، فَإِنِّي رَسُولُ اللَّهِ إِلَيْكَ وَإِلَى خَلْقِهِ. قَالَ: فَوَاللَّهِ مَا تَمَالِكُنَّ حِينَ سَمِعْتُ قَوْلَهُ أَنْ أَسْلَمْتُ وَشَهِدْتُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ.

البدایہ والنہایہ لابن کثیر، فصل فی الاشارة الی شیء من الاحادیث الواردة فی فضائل عثمان بن عفان رضی اللہ عنہ

ترجمہ: حضرت عثمان رضی اللہ عنہ فرماتے ہیں کہ میں نے (اپنی خالہ کی دعوت اسلام پر) غور و فکر کیا۔ حضرت ابو بکر رضی اللہ عنہ کی میرے ساتھ ملاقات ہوئی میں نے آپ کو وہ سارا واقعہ بتایا۔ حضرت ابو بکر رضی اللہ عنہ نے مجھ سے فرمایا: پیارے عثمان! آپ ایک سمجھ دار انسان ہیں آپ پر یہ حق مخفی نہیں اور وہ باطل (بھی مخفی نہیں) جو کہ ہماری قوم بتوں کی عبادت کی صورت میں کر رہی ہے۔ (آپ سوچئے) کیا یہ (بے جان بت) پتھر نہیں ہیں؟ جو نہ تو سنتے ہیں نہ دیکھتے ہیں نہ نقصان دے سکتے ہیں اور نہ نفع دے سکتے ہیں۔ حضرت عثمان رضی اللہ عنہ فرماتے ہیں کہ میں نے کہا: بالکل یہ بت اسی طرح ہیں (جیسے آپ نے بیان کیا) حضرت ابو بکر رضی اللہ عنہ نے فرمایا کہ آپ کی خالہ (سعدی بنت کُزَیز) نے بالکل سچ کہا۔ محمد بن عبد اللہ اللہ کے پیغمبر ہیں اللہ نے آپ کو اپنی مخلوق کی طرف رسول بنا کر بھیجا ہے۔ کیا خیال ہے ان کی خدمت میں آپ کو حاضر ہونا چاہیے؟ (یا نہیں)

حضرت عثمان رضی اللہ عنہ فرماتے ہیں کہ ہم اللہ کے رسول صلی اللہ علیہ وسلم کی خدمت میں حاضر ہوئے۔ اللہ کے رسول صلی اللہ علیہ وسلم نے مجھ سے فرمایا: عثمان! اللہ کی جنت کو قبول کرو (اس کی صورت یہ ہے کہ) میں اللہ کا رسول ہوں جو آپ کی طرف اور پوری کائنات کی طرف مبعوث ہو اہوں۔ حضرت عثمان رضی اللہ عنہ فرماتے ہیں کہ اللہ کی قسم! جب میں نے اللہ کے رسول صلی اللہ علیہ وسلم کی بات کو سنا تو اسلام قبول نہ کرنے سے (کسی عقلی دلیل) کا مالک نہیں رہا۔ اور میں نے کلمہ شہادت (اللہ کی توحید اور آپ صلی اللہ علیہ وسلم کی عبدیت اور رسالت) کا اقرار کر لیا۔

فائدہ: وَجَّحٌ -- صیغہ تَرْتُم، اشفاق اور تعجب۔ دوسرے کو رحمت و شفقت کا مستحق سمجھ کر یا کسی بات پر تعجب کرتے ہوئے کلام کرنا۔ کبھی کبھار ویل (ہلاکت) کے معنی میں بھی استعمال ہوتا ہے۔

قبول اسلام:

امام حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) فرماتے ہیں:

قَالَ ابْنُ إِسْحَاقَ: كَانَ أَبُو بَكْرٍ مُؤَلِّغًا لِقَوْمِهِ فَبَعَلَ يَدْعُو إِلَى الْإِسْلَامِ مَنْ يَشِيقُ بِهِ.

الاصابة في تمييز الصحابة، تحت الترجمة، عثمان بن عفان

ترجمہ: امام ابن اسحاق رحمہ اللہ فرماتے ہیں کہ حضرت ابو بکر صدیق رضی اللہ عنہ قوم قریش کو اسلام کی ترغیب دینے والے تھے۔ آپ رضی اللہ عنہ نے محنت کر کے ان لوگوں کو اسلام میں داخل کیا جن پر آپ کو اعتماد تھا۔

چوتھے مسلمان:

امام ابو القاسم سلیمان بن احمد بن ایوب الشامی الطبرانی رحمہ اللہ (ت: 360ھ) روایت نقل کرتے ہیں:

عَنْ يَزِيدَ بْنِ عَمْرٍو الْمَعَارِفِيِّ رَحِمَهُ اللَّهُ قَالَ: سَمِعْتُ أَبَا ثَوْرٍ الْفَهْمِيَّ رَضِيَ اللَّهُ عَنْهُ يُحَدِّثُ عَنْ عُثْمَانَ بْنِ عَفَّانٍ رَضِيَ اللَّهُ عَنْهُ، قَالَ: إِنِّي لَرَأَيْتُ أَرْبَعَةَ فِي الْإِسْلَامِ.

المعجم الكبير للطبرانی، باب رضى عثمان ووفاته رضى الله عنه، رقم الحديث: 124

ترجمہ: حضرت یزید بن عمرو المعافری رحمہ اللہ سے مروی ہے کہ میں ابو ثور الفہمی رضی اللہ عنہ کو حضرت عثمان رضی اللہ عنہ کے حوالے سے یہ بات نقل کرتے ہوئے سنا کہ میں اسلام قبول کرنے والے (مردوں میں سے) چوتھے نمبر پر ہوں۔

فائدہ: مردوں میں سے سب سے پہلے حضرت ابو بکر، حضرت علی اور حضرت زید بن حارثہ رضی اللہ عنہم اسلام قبول کیا۔ اور ان کے بعد حضرت عثمان رضی اللہ عنہ مسلمان ہوئے۔

قبول اسلام کے بعد مصائب:

امام ابو الفرج نور الدین علی بن ابراہیم بن احمد الحلبي رحمہ اللہ (ت: 1044ھ) روایت نقل کرتے ہیں:

لَمَّا أَسْلَمَ عُثْمَانُ رَضِيَ اللَّهُ تَعَالَى عَنْهُ أَخَذَهُ الْحَكَمُ بْنُ أَبِي الْعَاصِ بْنِ أُمَيَّةَ وَالِدَ مَرْوَانَ فَأَوْثَقَهُ كِتَافًا وَقَالَ: تَزَعَبُ عَنْ مِلَّةِ آبَائِكَ إِلَى دِينٍ مُّحَمَّدٍ؛ وَاللَّهِ لَا أَحُلُّكَ أَبَدًا حَتَّى تَدَّعَ مَا أَنْتَ عَلَيْهِ. فَقَالَ عُثْمَانُ رَضِيَ اللَّهُ عَنْهُ وَاللَّهِ لَا أَدْعُهُ أَبَدًا وَلَا أَفَارِقُهُ فَلَمَّا رَأَى الْحَكَمُ صَلَاحَتَهُ فِي الْحَقِّ تَرَكَهُ.

انسان العيون في سيرة الامين والمأمون المعروف بسيرة الحلبية، باب ذكر اول الناس ايماناً به صلى الله عليه وسلم

ترجمہ: جب حضرت عثمان بن عفان رضی اللہ عنہ اسلام لائے تو آپ کے چچا حکم بن ابی العاص بن امیہ (جو کہ مروان بن حکم کے والد ہیں) نے آپ کو پکڑ کر رسیوں سے باندھ دیا اور کہا: آپ اپنے آباء و اجداد کا دین چھوڑ کر محمد کے دین کی اتباع کرتے ہیں؟۔ اللہ کی قسم! میں تجھے اس وقت تک نہیں چھوڑوں گا جب تک تو اس دین کو نہیں چھوڑے گا جس پر ابھی قائم ہے۔ حضرت عثمان رضی اللہ عنہ نے فرمایا: اللہ کی قسم! میں بھی کبھی اس دین کو نہیں چھوڑوں گا اور نہ اس سے جدا ہوں گا۔ جب چچا حکم بن ابی العاص نے آپ کی حق پر قائم رہنے کے لیے پختگی دیکھی تو اس نے آپ کو چھوڑ دیا۔

پہلا نکاح سیدہ رقیہ بنت رسول اللہ ﷺ سے:

حضرت عثمان رضی اللہ عنہ کا نکاح سیدہ رقیہ رضی اللہ عنہا سے ہوا۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) روایت فرماتے ہیں:

وَأَمَّا رُقِيَّةُ فَكَانَ قَدْ تَزَوَّجَهَا أَوَّلًا ابْنُ عُمَرَ عَتَبَةُ بْنُ أَبِي لَهَبٍ كَمَا تَزَوَّجَ أُخْتَهَا أُمُّ كُلثُومٍ أَخُوهُ عَتَبَةُ بْنُ أَبِي لَهَبٍ ثُمَّ طَلَقَاهُمَا قَبْلَ الدُّخُولِ بِهَبَايَعَةٍ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ حِينَ أَنْزَلَ اللَّهُ تَعَالَى: تَبَّتْ يَدَا أَبِي لَهَبٍ وَتَبَّ ۚ مَا أَغْنَىٰ عَنْهُ مَالُهُ وَمَا كَسَبَ ۖ سَيَصْلَىٰ نَارًا ذَاتَ لَهَبٍ ۚ وَامْرَأَتُهُ حَمَّالَةَ الْحَطَبِ ۚ فِي جِيدِهَا حَبْلٌ مِّن مَّسَدٍ ۚ فَتَزَوَّجَ عُثْمَانُ بْنُ عَفَّانٍ رَضِيَ اللَّهُ عَنْهُ رُقِيَّةَ ۖ وَهَاجَرَتْ مَعَهُ إِلَى أَرْضِ الْحَبَشَةِ.

البدایۃ والنہایۃ لابن کثیر، تحت فی ذکر اولادہ علیہ وعلیہم السلام

ترجمہ: سیدہ رقیہ (بنت رسول اللہ صلی اللہ علیہ وسلم) کا نکاح اولاً آپ کے (والد رسول اللہ صلی اللہ علیہ وسلم کے) چچا زاد عتبہ بن ابی لہب سے ہوا۔ جیسا کہ آپ کی بہن سیدہ ام کلثوم رضی اللہ عنہا کا نکاح اولاً آپ کے (والد رسول اللہ صلی اللہ علیہ وسلم کے) چچا زاد عتبہ بن ابی لہب سے ہوا۔ رخصتی سے قبل ہی اُن دونوں (بھائیوں) نے اِن دونوں (بہنوں) کو طلاق دے دی۔ وجہ وہ بغض تھا جو انہیں رسول اللہ صلی اللہ علیہ وسلم سے اس وقت ہوا جب سورۃ الہلب نازل ہوئی۔ چنانچہ حضرت رقیہ رضی اللہ عنہا سے حضرت عثمان رضی اللہ عنہ نے شادی کی اور سیدہ رقیہ رضی اللہ عنہا نے آپ کے ساتھ حبشہ کی طرف ہجرت بھی کی۔

خوبصورت ترین جوڑا:

امام ابو عبد اللہ محمد بن احمد بن ابی بکر الانصاری الجزری شمس الدین القرطبی رحمہ اللہ (ت: 671ھ) نقل کرتے ہیں:

وَكَانَتْ نِسَاءً قُرَيْشِيَّاتٍ يَقُولْنَ حِينَ تَزَوَّجَهَا عُثْمَانُ:

ترجمہ: جس وقت حضرت عثمان رضی اللہ عنہ کی شادی سیدہ رقیہ سے ہوئی تو قریشی خواتین یوں کہا کرتی تھیں:

أَحْسَنُ	شَخْصَيْنِ	رَأَى	إِنْسَانٍ
خوبصورت	جنہیں	کسی	انسان نے
دیکھا	و	بَعْلَهَا	عُثْمَانُ
رقیہ	اور	ان کے	شوہر عثمان ہیں

الجامع لاحکام القرآن المعروف بتفسیر القرطبی، تحت سورۃ الاحزاب، رقم الآیہ: 59

دوسرا نکاح سیدہ ام کلثوم بنت رسول اللہ ﷺ سے:

حضرت رقیہ بنت رسول اللہ ﷺ کی وفات کے بعد حضرت عثمان رضی اللہ عنہ کا نکاح آنحضرت صلی اللہ علیہ وسلم کی

دوسری صاحبزادی حضرت ام کلثوم بنت رسول اللہ ﷺ سے ہوا۔

امام ابو عبد اللہ احمد بن محمد بن حنبل بن حلال بن اسد الشیبانی رحمہ اللہ (ت: 241ھ) روایت نقل کرتے ہیں:
عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: إِنَّ اللَّهَ عَزَّ وَجَلَّ أَوْحَى إِلَيَّ أَنْ أَزُوجَ كَرِيمَتِي
عُثْمَانَ.

فضائل الصحابة لاحمد بن حنبل، باب فضائل عثمان رضي الله عنه، رقم الحديث: 837
ترجمہ: حضرت عبد اللہ بن عباس رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا: اللہ عزوجل نے میری طرف
یہ وحی فرمائی کہ میں اپنی دو صاحبزادیوں (سیدہ رقیہ اور سیدہ ام کلثوم رضی اللہ عنہما) کی شادی عثمان سے کروں۔
امام ابو بکر محمد بن الحسین بن عبد اللہ الآجری البغدادی رحمہ اللہ (ت: 360ھ) روایت نقل کرتے ہیں:
عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَا زَوَّجْتُ عُثْمَانَ أُمَّ كُلْثُومٍ
إِلَّا يَوْحِي مِنَ السَّمَاءِ.

الشريعة للأجری، باب ذکر تزویج عثمان رضي الله عنه رقم الحديث: 1407
ترجمہ: حضرت عبد اللہ بن عباس رضی اللہ عنہما سے مروی ہے کہ اللہ کے رسول صلی اللہ علیہ وسلم نے فرمایا: میں نے (اپنی
صاحبزادی سیدہ) ام کلثوم کی شادی عثمان (رضی اللہ عنہ) سے وحی سماوی کی بنیاد پر کی ہے۔
امام ابو القاسم سلیمان بن احمد بن ایوب الشامی الطبرانی (ت: 360ھ) روایت نقل کرتے ہیں:
عَنْ أَبِي هُرَيْرَةَ رَضِيَ اللَّهُ عَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَقِيَ عُثْمَانَ عِنْدَ بَابِ الْمَسْجِدِ، فَقَالَ: يَا
عُثْمَانُ، هَذَا جَبْرِيْلُ يُخْبِرُنِي أَنَّ اللَّهَ عَزَّ وَجَلَّ قَدْ زَوَّجَكَ أُمَّ كُلْثُومٍ عَلَى مِثْلِ صَدَاقِ رُقِيَّةَ.
المعجم الكبير للطبرانی، باب ام کلثوم بنت رسول الله صلى الله عليه وسلم توفيت في حياته، رقم الحديث: 1063
ترجمہ: حضرت ابو ہریرہ رضی اللہ عنہ سے مروی ایک طویل حدیث میں ہے کہ مسجد نبوی کے دروازے کے پاس اللہ کے رسول صلی
اللہ علیہ وسلم کی ملاقات حضرت عثمان رضی اللہ عنہ سے ہوئی۔ آپ صلی اللہ علیہ وسلم نے فرمایا: عثمان! میرے پاس جبرائیل امین اس
بات کی خبر دینے آئے ہیں کہ اللہ عزوجل نے آپ کا نکاح (میری بیٹی سیدہ) ام کلثوم سے اتنے ہی حق مہر پر کر دیا ہے جتنا (میری بیٹی
سیدہ) رقیہ کا تھا۔

پہلی ہجرت حبشہ:

امام ابو محمد عبد الملک بن ہشام المعافری رحمہ اللہ (ت: 213ھ یا 217ھ) روایت نقل کرتے ہیں:
قَالَ ابْنُ إِسْحَاقَ: فَلَمَّا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يُصِيبُ أَصْحَابَهُ مِنَ الْبَلَاءِ وَمَا هُوَ فِيهِ مِنَ الْعَافِيَةِ
بِمَكَانِهِ مِنَ اللَّهِ وَمِنْ عَمَلِهِ أَبِي طَالِبٍ وَأَنَّهُ لَا يَقْدِرُ عَلَى أَنْ يَمْنَعَهُمْ مِمَّا هُمْ فِيهِ مِنَ الْبَلَاءِ قَالَ لَهُمْ: لَوْ خَرَجْتُمْ إِلَى أَرْضِ
الْحَبَشَةِ فَإِنَّ بِهَا مَلِكًا لَا يُظْلَمُ عِنْدَهُ أَحَدٌ وَهِيَ أَرْضُ صِدْقٍ حَتَّى يَجْعَلَ اللَّهُ لَكُمْ فَرَجًا مِمَّا أَنْتُمْ فِيهِ. فَخَرَجَ عِنْدَ ذَلِكَ الْمُسْلِمُونَ
مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى أَرْضِ الْحَبَشَةِ فَكَانَتْ أَوَّلَ هِجْرَةٍ كَانَتْ فِي الْإِسْلَامِ. وَكَانَ أَوَّلَ مَنْ خَرَجَ
مِنَ الْمُسْلِمِينَ مِنْ بَنِي أُمَيَّةَ بْنِ عَبْدِ شَمْسٍ بْنِ عَبْدِ مَنَافٍ ابْنُ قُصَيٍّ بْنِ كِلَابٍ بْنِ مُرَّةَ بْنِ كَعْبٍ بْنِ لُؤَيٍّ بْنِ غَالِبٍ بْنِ فِهْرٍ:

عُثْمَانُ بْنُ عَفَّانَ بْنِ أَبِي الْعَاصِ بْنِ أُمَيَّةَ مَعَهُ أَمْرٌ أَنَّهُ رُقِيَتْهُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ.

السيرة النبوية لابن هشام، تحت من هاجروا الهجرة الاولى الى الحبشة

ترجمہ: امام ابن اسحاق رحمہ اللہ فرماتے ہیں کہ جب اللہ کے رسول صلی اللہ علیہ وسلم نے ان تکالیف / مصائب اور کڑی آزمائشوں کو دیکھا جو آپ کے صحابہ پر آرہی تھیں اگرچہ آپ خود اللہ (مبب الاسباب) کی حفاظت اور (تحت الاسباب) پچا ابوطالب کی وجہ سے (صحابہ کرام رضی اللہ عنہم کی بنسبت) عافیت میں تھے۔ مگر آپ صلی اللہ علیہ وسلم کے لیے یہ ممکن نہیں تھا کہ اپنے اصحاب کو بھی محفوظ رکھ سکتے۔ تب آپ صلی اللہ علیہ وسلم نے صحابہ کرام رضی اللہ عنہم سے فرمایا: آپ لوگ سرزمین حبشہ کی طرف (ہجرت کر کے) چلے جاؤ کیونکہ وہاں کابادشاہ کسی پر ظلم نہیں کرتا اور وہ سچے لوگوں کا ٹھکانہ ہے۔ یہاں تک کہ اللہ تعالیٰ آپ لوگوں کے لیے اس آزمائش سے چھٹکارا پیدا فرمادے۔ جس میں اب گرفتار ہو۔ چنانچہ آپ صلی اللہ علیہ وسلم کے اس حکم کو سن کر اللہ کے رسول صلی اللہ علیہ وسلم کے صحابہ کرام رضی اللہ عنہم نے سرزمین حبشہ کی طرف ہجرت کی۔ یہ اسلام کی سب سے پہلی ہجرت تھی اور مسلمانوں میں سے سب سے پہلے جس شخص نے ہجرت کی وہ بنو امیہ بن عبد شمس بن عبد مناف بن قصی بن کلاب بن مرہ بن کعب بن لؤی بن غالب بن فہر کے چشم و چراغ حضرت عثمان بن عفان بن ابی العاص بن امیہ رضی اللہ عنہ تھے آپ کے ہمراہ آپ کی اہلیہ محترمہ سیدہ رقیہ بنت رسول اللہ صلی اللہ علیہ وسلم تھیں۔

فائدہ: ہجرت حبشہ اسلام کی پہلی ہجرت اور اس کے پہلے مہاجر حضرت عثمان رضی اللہ عنہ ہیں۔

دوسری ہجرت حبشہ:

امام عزالدین عبدالعزیز بن محمد بن ابراہیم ابن جماعہ الکلتانی الدمشقی رحمہ اللہ (ت: 767ھ) روایت نقل کرتے ہیں:

وَأَقَامُوا بِالْحَبَشَةِ فِي أَحْسَنِ جَوَارٍ فَبَلَغَهُمْ أَنَّ أَهْلَ مَكَّةَ أَسْلَمُوا فَارْجَعُوا إِلَى مَكَّةَ... فَأَذِنَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْخُرُوجِ إِلَى أَرْضِ الْحَبَشَةِ مَرَّةً ثَانِيَةً. فَقَالَ عُثْمَانُ: يَا رَسُولَ اللَّهِ فَهَجَرْنَا الْأُولَى وَهَذِهِ إِلَى النَّجَاشِيِّ، وَلَسْتُ مَعَنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَنْتُمْ مُهَاجِرُونَ إِلَى اللَّهِ وَإِلَى. لَكُمْ هَاتَانِ الْهَجْرَتَانِ بَجَمِيعَا. فَقَالَ عُثْمَانُ: فَحَسْبُنَا يَا رَسُولَ اللَّهِ. وَهَاجَرُوا إِلَى الْحَبَشَةِ.

المختصر الكبير في سيرة الرسول صلی اللہ علیہ وسلم، تحت ذکر الهجرة تین الی الحبشة

ترجمہ: جو لوگ ہجرت کر کے حبشہ پہنچے وہاں اچھے ماحول میں زندگی گزار رہے تھے (ایک روز کہیں سے) انہیں یہ خبر ملی کہ کفار مکہ اسلام قبول کر لیا ہے۔ (خبر سننے کے بعد) وہ لوگ واپس مکہ کی جانب لوٹے..... (یہاں آکر معلوم ہوا کہ جو خبر پہنچی تھی وہ درست نہیں تھی بلکہ مکہ کے کفار و مشرکین اب بھی اسلام دشمنی پر ویسے ہی قائم ہیں۔ ان لوگوں نے دوبارہ عرض کی کہ ہمیں حبشہ جانے کی اجازت دی جائے۔)..... آپ صلی اللہ علیہ وسلم نے ان کو دوبارہ حبشہ ہجرت کرنے کی اجازت دے دی۔ اس موقع پر حضرت عثمان رضی اللہ عنہ عرض کی: اے اللہ کے رسول! ہماری پہلی اور یہ دوسری ہجرت شاہ حبشہ نجاشی کی طرف ہو رہی ہے کیونکہ آپ ہمارے ساتھ نہیں ہیں۔ اللہ کے رسول صلی اللہ علیہ وسلم نے فرمایا: آپ لوگ اللہ اور میری طرف ہجرت کرنے والے ہیں یہ دونوں ہجرتیں آپ کے حق میں عند اللہ و عند الرسول مقبول ہیں۔ حضرت عثمان رضی اللہ عنہ نے فرمایا: اے اللہ کے رسول! ہمیں یہی بات کافی

ہے (کہ آپ نے اس ہجرت کو اللہ اور اس کے رسول کی طرف ہجرت قرار دیا ہے) اور پھر حبشہ کی جانب ہجرت کی۔

ہجرت مدینہ منورہ:

امام حافظ ابوالفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) روایت نقل کرتے ہیں:

وَكَانَ عُثْمَانُ عَمَّنْ رَجَعَ مِنَ الْحَبَشَةِ فَهَاجَرَ مِنْ مَكَّةَ إِلَى الْمَدِينَةِ وَمَعَهُ زَوْجَتُهُ رُقَيْيَةُ بِذُنِّ النَّبِيِّ صَلَّى اللَّهُ عَلَيْهِ وَسَلَّمَ.

فتح الباری شرح صحیح البخاری، رقم الحدیث: 3927

ترجمہ: حضرت عثمان رضی اللہ عنہ کا شمار ان لوگوں میں ہوتا ہے جو حبشہ سے واپس مکہ لوٹے۔ اور پھر مکہ سے مدینہ کی طرف اپنی اہلیہ نبی کریم صلی اللہ علیہ وسلم کی صاحبزادی سیدہ رقیہ رضی اللہ عنہا سمیت ہجرت کی۔

امام ابوالحسن علی بن ابی الکرم محمد بن محمد بن عبد الکرم بن عبد الواحد الشیبانی عز الدین ابن الاثیر الجزری رحمہ اللہ (ت: 630ھ) روایت نقل کرتے ہیں۔

وَهَاجَرَ اِكْلَاهُمَا إِلَى الْأَرْضِ الْحَبَشَةِ الْهَجْرَتَيْنِ ثُمَّ إِلَى مَكَّةَ وَهَاجَرَ إِلَى الْمَدِينَةِ.

اسد الغابہ فی معرفۃ الصحابہ، رقم الحدیث: 995

ترجمہ: حضرت عثمان اور سیدہ رقیہ رضی اللہ عنہما دونوں نے حبشہ کی طرف دو مرتبہ ہجرت کی ہے پھر وہاں سے مکہ واپس آئے اور مکہ سے مدینہ کی طرف ہجرت فرمائی۔

عقدِ موالات:

عرب میں ایک طریقہ ”عقدِ موالات“ کا رائج تھا یعنی غیر قبیلہ کا کوئی آدمی کسی اور قبیلہ میں پہنچتا اور معاہدہ کر کے اس قبیلہ میں داخل ہو جاتا اور اس کے بعد اسی قبیلہ کی طرف منسوب ہوتا، اس کے بعد وہ شخص صلح اور جنگ میں اسی قبیلہ کے ساتھ شریک رہتا، اس شخص کے مرنے کے بعد اس کا ترکہ بھی اسی قبیلہ میں تقسیم کیا جاتا۔ اس عقدِ موالات میں حق و انصاف کے بجائے خواہ قبیلہ والے غلط، نا انصافی بلکہ ظلم بھی کر رہے ہوں بہر حال اسی قبیلہ کی طرف داری اور حمایت ضروری ہوتی تھی اسلام نے اسے ختم فرما دیا اور یہ تعلیم دی کہ ہر حال میں حق اور انصاف کا ساتھ دو یہاں تک کہ اگر وہ تمہارے اپنوں کے خلاف ہی ہو۔

عقدِ موآخات:

آپ صلی اللہ علیہ وسلم نے عقدِ موالات کے بجائے عقدِ موآخات کا طریقہ جاری فرمایا اور افراد کی ہم مزاجی کا خیال فرماتے ہوئے ایک مہاجر کو ایک انصاری کا نام بنام بھائی قرار دیا۔

امام ابو محمد عبد الملک بن ہشام المعافری رحمہ اللہ (ت: 213ھ یا 217ھ) روایت نقل کرتے ہیں:

وَنَزَلَ عُثْمَانُ بْنُ عَفَّانَ عَلَى أُوَيْسِ بْنِ ثَابِتٍ بْنِ الْمُؤَدَّرِ أَخِي حَسَّانِ بْنِ ثَابِتٍ فِي دَارِ بَنِي النَّجَّارِ فَلِذَلِكَ كَانَ حَسَّانُ يُحِبُّ عُثْمَانَ وَيَبْكِيهِ حِينَ قُتِلَ.

السيرة النبوية لابن هشام، تحت منزل عثمان رضی اللہ عنہ

ترجمہ: حضرت عثمان بن عفان رضی اللہ عنہ (جب مکہ سے ہجرت کر کے مدینہ تشریف لائے تو) بنو نجار کے محلے میں حضرت حسان بن ثابت رضی اللہ عنہ کے بھائی حضرت اوس بن ثابت رضی اللہ عنہ کے پاس آکر ٹھہرے۔ یہی وجہ ہے کہ حضرت حسان بن ثابت رضی اللہ عنہ کو حضرت عثمان سے بے پناہ محبت تھی جب حضرت عثمان رضی اللہ عنہ کو شہید کیا گیا تو حضرت حسان رضی اللہ عنہ آپ پر بہت روئے۔

امام ابو عبد اللہ محمد بن سعد بن منیع الهاشمی البغدادی رحمہ اللہ (ت: 230ھ) روایت نقل کرتے ہیں۔

عَنْ مُحَمَّدِ بْنِ إِبْرَاهِيمَ عَنْ أَبِيهِ قَالَ: أَخَى رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ أَوْسِ بْنِ ثَابِتٍ وَعُثْمَانَ بْنِ عَفَّانَ.

الطبقات الکبریٰ لابن سعد، تحت الترجمة اوس بن ثابت رضی اللہ عنہ

ترجمہ: حضرت ابراہیم رحمہ اللہ سے مروی ہے کہ اللہ کے رسول صلی اللہ علیہ وسلم نے حضرت اوس بن ثابت اور عثمان بن عفان رضی اللہ عنہما کے درمیان عقد مواخات قائم فرمائی۔

حضرت عثمان رضی اللہ عنہ کی سخاوت

آپ کو اللہ نے مال و دولت سے خوب نوازا تھا اور آپ اس کو راہ خدا میں بڑی فیاضی سے خرچ فرماتے۔ مشکل حالات میں آپ نے مسلمانوں کے لیے ان کی روزمرہ کی ضروریات کو پورا کیا۔ مثلاً: مسجد کی توسیع کرائی، ٹھنڈے میٹھے پانی کے کنویں وقف کیے، غزوات میں شرکت اور اس میں اسلحہ، سواریاں اور فوجی راشن کا بندوبست کیا۔

[1]: مسجد نبوی کی توسیع

آنحضرت صلی اللہ علیہ وسلم نے مسجد نبوی میں توسیع کا ارادہ کیا۔ ایک انصاری کی زمین مسجد کے قریب تھی۔ آپ صلی اللہ علیہ وسلم نے ان سے زمین خریدنے کی بات کی تو انہوں نے اپنی کسی مجبوری کے تحت عذر کیا۔ حضرت عثمان رضی اللہ عنہ کو جب اس بات کا علم ہوا تو آپ رضی اللہ عنہ نے ان انصاری سے بات کی اور دس ہزار درہم میں وہ زمین خرید کر آپ صلی اللہ علیہ وسلم کی خدمت میں پیش کی جسے مسجد نبوی میں شامل کر دیا گیا۔

چنانچہ امام ابوالقاسم سلیمان بن احمد بن ایوب الشامی الطبرانی (ت 360ھ) روایت نقل کرتے ہیں:

عَنْ زِيَادِ بْنِ أَبِي الْمَلِيحِ، عَنْ أَبِيهِ أَبِي الْمَلِيحِ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِصَاحِبِ الْبُقْعَةِ الَّتِي زِيدَتْ فِي مَسْجِدِ الْمَدِينَةِ، وَكَانَ صَاحِبُهَا رَجُلًا مِنَ الْأَنْصَارِ، فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ: "لَكَ بِهَا بَيْتٌ فِي الْجَنَّةِ". فَقَالَ: لَا. فَجَاءَ عُثْمَانُ، فَقَالَ لَهُ: "لَكَ بِهَا عَشْرَةُ آلَافٍ فَاشْتَرَاهَا مِنْهُ، ثُمَّ جَاءَ عُثْمَانُ رَضِيَ اللَّهُ عَنْهُ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ! اشْتَرَيْتُ الْبُقْعَةَ الَّتِي اشْتَرَيْتُهَا مِنَ الْأَنْصَارِيِّ، فَاشْتَرَاهَا مِنْهُ بِبَيْتٍ فِي الْجَنَّةِ، فَقَالَ عُثْمَانُ: إِنِّي اشْتَرَيْتُهَا بِعَشْرَةِ آلَافٍ دِرْهَمٍ، فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ لَبَنَةً، ثُمَّ دَعَا أَبَا بَكْرٍ رَضِيَ اللَّهُ عَنْهُ، فَوَضَعَ لَبَنَةً، ثُمَّ دَعَا عُمَرَ رَضِيَ اللَّهُ عَنْهُ، فَوَضَعَ لَبَنَةً، ثُمَّ جَاءَ عُثْمَانُ رَضِيَ اللَّهُ عَنْهُ، فَوَضَعَ لَبَنَةً، ثُمَّ قَالَ لِلنَّاسِ: ضَعُوا فَوَضَعُوا.

(المعجم الكبير للطبرانی: ج 1 ص 220 رقم الحديث 522)

ترجمہ: زیاد بن ابوالملیح اپنے والد ابوالملیح (عامر بن اسامہ بن عمیر) سے اور وہ اپنے والد (حضرت اسامہ بن عمیر بن عامر الہذلی رضی اللہ عنہ) سے روایت کرتے ہیں کہ رسول اللہ صلی اللہ علیہ وسلم نے ان انصاری صحابی سے جن کی زمین مسجد نبوی کے قریب تھی۔ جسے بعد میں مسجد کا حصہ بنا دیا گیا۔ فرمایا کہ یہ زمین ہمیں دے دو اس کے بدلے تمہیں جنت میں گھر ملے گا۔ اس انصاری نے (اپنی کسی ضرورت کی وجہ سے) معذرت کی۔ تو حضرت عثمان رضی اللہ عنہ اس انصاری کے پاس تشریف لے گئے اور انہیں فرمایا: میں اس زمین کے بدلے تمہیں دس ہزار درہم دیتا ہوں (تم مجھے یہ ٹکڑا فروخت کر دو۔ چنانچہ وہ انصاری راضی ہوا) تو آپ رضی اللہ عنہ نے وہ زمین ان سے خرید لی۔ پھر آپ رضی اللہ عنہ آنحضرت صلی اللہ علیہ وسلم کی خدمت میں حاضر ہوئے اور عرض کی: یا رسول اللہ! آپ مجھ سے وہ زمین کا ٹکڑا خرید لیں جو آپ اس انصاری سے خریدنا چاہتے تھے۔ آنحضرت صلی اللہ علیہ وسلم نے حضرت عثمان رضی اللہ عنہ سے وہ ٹکڑا جنت کے ایک گھر کے بدلے میں خرید لیا۔ حضرت عثمان رضی اللہ عنہ نے عرض کی کہ میں نے یہ ٹکڑا دس ہزار درہم کے بدلے میں خریدا ہے۔ پھر نبی اکرم صلی اللہ علیہ وسلم نے (زمین کے اس ٹکڑے کو مسجد میں شامل کرتے ہوئے) ایک اینٹ رکھی۔ پھر حضرت

ابو بکر صدیق رضی اللہ عنہ کو بلایا تو انہوں نے بھی ایک اینٹ رکھی۔ پھر حضرت عمر فاروق رضی اللہ عنہ کو بلایا تو انہوں نے بھی ایک اینٹ رکھی۔ پھر حضرت عثمان رضی اللہ عنہ تشریف لائے تو انہوں نے بھی ایک اینٹ رکھی۔ پھر آپ صلی اللہ علیہ وسلم نے بقیہ لوگوں سے فرمایا کہ وہ بھی ایک ایک اینٹ رکھیں۔ چنانچہ لوگوں نے بھی ایک ایک اینٹ رکھی۔

[2]: میٹھے پانی کا کنواں

امام ابو القاسم سلیمان بن احمد بن ایوب الشافعی الطبرانی رحمہ اللہ (ت: 360ھ) روایت نقل کرتے ہیں:

عَنْ أَبِي سَلَمَةَ بَشِيرِ بْنِ بَشِيرٍ الْأَسْلَمِيِّ، عَنْ أَبِيهِ قَالَ: لَمَّا قَدِمَ الْمُهَاجِرُونَ الْمَدِينَةَ اسْتَنْكَرُوا الْمَاءَ وَكَانَتْ لِرَجُلٍ مِنْ بَنِي غِفَارٍ عَيْنٌ يُقَالُ لَهَا رُومَةٌ وَكَانَ يَبِيعُ مِنْهَا الْقَرْبَةَ يُمَدُّ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بِعْنِيهَا بِعَيْنٍ فِي الْجَنَّةِ» فَقَالَ: يَا رَسُولَ اللَّهِ لَيْسَ لِي، وَلَا لِعِبَائِي غَبْرُهَا، لَا أَسْتَطِيعُ ذَلِكَ، فَبَلَغَ ذَلِكَ عُثْمَانُ رَضِيَ اللَّهُ عَنْهُ فَاشْتَرَاهَا بِخَمْسَةِ وَثَلَاثِينَ أَلْفَ دِرْهَمٍ، ثُمَّ أَتَى النَّبِيَّ صَلَّى اللَّهُ عَلَيْهِ وَسَلَّمَ. فَقَالَ: يَا رَسُولَ اللَّهِ أَتَجْعَلُ لِي مِثْلَ الَّذِي جَعَلْتَهُ لَهُ عَيْنًا فِي الْجَنَّةِ إِنْ اشْتَرَيْتُهَا؟ قَالَ: «نَعَمْ»، قَالَ: قَدْ اشْتَرَيْتُهَا وَجَعَلْتُهَا لِلْمُسْلِمِينَ.

الحجج الکبیر للطبرانی، رقم الحدیث: 1226

ترجمہ: حضرت ابو سلمہ بشر بن بشیر اسلمی اپنے والد حضرت بشیر اسلمی رضی اللہ عنہ سے روایت کرتے ہیں کہ جب مہاجرین (کہ سے ہجرت کر کے) مدینہ منورہ تشریف لائے تو یہاں کے پانی (کے ذائقے) کو کچھ عجیب سا محسوس کیا۔ قبیلہ بنو غفار کے ایک شخص کا میٹھے پانی کا کنواں تھا جس کا نام رومہ تھا۔ وہ ایک مشکیزہ ایک مد (68 تولہ 3 ماشہ) کے بدلے میں فروخت کرتا تھا۔ آپ صلی اللہ علیہ وسلم نے ان سے فرمایا کہ آپ یہ کنواں جنت کے چشمے کے بدلے ہمیں بیچ دو۔ یعنی راہ خدا میں وقف کر دو۔ وہ کہنے لگا کہ اے اللہ کے رسول صلی اللہ علیہ وسلم! میرے اور میرے گھر والوں کے لیے اس کے علاوہ کوئی (ذریعہ روزگار) نہیں ہے۔ اس لیے میرے لیے اسے وقف کرنا ممکن نہیں۔ یہ بات حضرت عثمان رضی اللہ عنہ تک پہنچی تو آپ رضی اللہ عنہ نے وہ کنواں 35 ہزار درہم کا خرید لیا۔ اور نبی کریم صلی اللہ علیہ وسلم کی خدمت میں حاضر ہو کر عرض کی: اے اللہ کے رسول! (صلی اللہ علیہ وسلم) اگر میں یہ کنواں خرید لوں (اور راہ خدا میں وقف کر دوں) تو کیا آپ مجھے اس کے بدلے جنت میں ایک چشمہ (ملنے کی ضمانت) دیتے ہیں؟ آپ صلی اللہ علیہ وسلم نے فرمایا کہ جی ہاں۔ اس پر حضرت عثمان رضی اللہ عنہ نے عرض کی اے اللہ کے رسول! (میں آپ کو گواہ بنا کر یہ بات کہتا ہوں کہ) میں نے وہ کنواں خرید کر (بطور خاص) مسلمانوں کے لیے وقف کر دیا ہے۔

امام حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) روایت نقل کرتے ہیں:

قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ يَحْفَرُ بِئْرَ رُومَةٍ فَلَهُ الْجَنَّةُ فَحَفَرَهَا عُثْمَانُ.

فتح الباری شرح صحیح البخاری، باب مناقب عثمان بن عفان رضی اللہ عنہ

ترجمہ: اللہ کے نبی صلی اللہ علیہ وسلم نے فرمایا جو شخص رومہ نامی کنواں (خرید کر راہ خدا میں) وقف کرے گا (اس کے بدلے میں) اس کے لیے جنت ہے چنانچہ حضرت عثمان رضی اللہ عنہ نے وہ کنواں (خرید کر راہ خدا میں) وقف کر دیا۔

غزوات میں شرکت

آپ رضی اللہ عنہ شجاعت کے پیکر تھے۔ آپ نے زمانہ نبوی میں تقریباً تمام غزوات میں بنفس نفیس شرکت کی۔

غزوہ بدر:

17 رمضان المبارک سن 2 ہجری آپ صلی اللہ علیہ وسلم اپنے ساتھ تین سو سے زائد صحابہ کرام رضی اللہ عنہم کو لے کر مدینہ منورہ سے تقریباً 150 کلومیٹر دور ”بدر“ کے مقام پر تشریف لے گئے۔ جہاں کفر و اسلام کا پہلا باضابطہ معرکہ لڑا گیا۔ باقی صحابہ کرام رضی اللہ عنہم کی طرح حضرت عثمان رضی اللہ عنہ بھی آپ صلی اللہ علیہ وسلم کی خدمت میں حاضر ہوئے اور بدر کی طرف چلنے کی اجازت مانگی۔ یہ وہ دن تھے کہ جب آپ صلی اللہ علیہ وسلم کی صاحبزادی سیدہ رقیہ رضی اللہ عنہا شدید بیمار تھیں۔ آپ صلی اللہ علیہ وسلم نے حضرت عثمان رضی اللہ عنہ کو نگ بدر میں شرکت کی اجازت نہ دی بلکہ انہیں اپنی زوجہ کی خدمت پر مامور فرمایا۔ بالآخر سن 2 ہجری 19 رمضان المبارک بروز اتوار سیدہ رقیہ رضی اللہ عنہا کی وفات ہو گئی۔

امام احمد بن یحییٰ بن جابر بن داود البلاذری رحمہ اللہ (ت: 279ھ) روایت نقل کرتے ہیں:

وَتَوَفَّيْتُ فِي أَيَّامِهِ بَدْرًا، وَهِيَ عِنْدَ عُثْمَانَ. وَدُفِنْتُ بِالْبَقِيعِ. وَصَلِّيَ عَلَيْهَا عُثْمَانُ. وَغَسَلَهَا أَهْلُ الْيَمَنِ. وَلَمْ يَخْضَرْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ. وَيُقَالُ إِنَّ زَيْدَ بْنَ حَارِثَةَ قَدِمَ الْمَدِينَةَ بِحَبْرٍ بَدْرٍ حِينَ سَوَى عَلَى رُقَيْةَ التُّرَابِ.

انساب الاشراف للبلاذری، تحت رقیہ بنت رسول اللہ صلی اللہ علیہ وسلم

ترجمہ: سیدہ رقیہ رضی اللہ عنہا نے بدر والے موقع پر وفات پائی۔ آپ رضی اللہ عنہا حضرت عثمان رضی اللہ عنہ کے نکاح میں تھیں۔ آپ کو (مسجد نبوی کے متصل قبرستان) بقیع میں دفن کیا گیا۔ آپ کی نماز جنازہ حضرت عثمان رضی اللہ عنہ نے پڑھائی اور غسل حضرت ام ایمن رضی اللہ عنہا نے دیا۔ آپ کی نماز جنازہ کے موقع پر اللہ کے رسول صلی اللہ علیہ وسلم موجود نہیں تھے (کیونکہ بدر تشریف لے گئے تھے) یہ بات بھی ذکر کی گئی ہے کہ جب حضرت زید بن حارثہ رضی اللہ عنہ بدر کی فتح کی خوشخبری سنانے کے لیے مدینہ پہنچے تو اس وقت حضرت عثمان رضی اللہ عنہ اپنی اہلیہ سیدہ رقیہ بنت رسول اللہ صلی اللہ علیہ وسلم کی قبر کی مٹی برابر کر رہے تھے۔

امام ابو عبد اللہ احمد بن محمد بن حنبل بن حلال بن اسد الشیبانی رحمہ اللہ (ت: 241ھ) روایت نقل کرتے ہیں:

إِنِّي تَخَلَّفْتُ يَوْمَ بَدْرٍ فَإِنِّي كُنْتُ أَمْرًا بِرُقَيْةَ بِنْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى مَاتَتْ وَقَدْ صَرَبَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِسَهْمِي وَمَنْ صَرَبَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِسَهْمِهِ فَقَدْ شَهِدَ.

مسند احمد، مسند عثمان بن عفان رضی اللہ عنہ، رقم الحدیث: 490

ترجمہ: (حضرت عثمان رضی اللہ عنہ نے فرمایا) میں غزوہ بدر میں شریک نہیں ہوا اس کی وجہ یہ ہے کہ میں (اپنی اہلیہ) رقیہ بنت رسول اللہ صلی اللہ علیہ وسلم کی تیمارداری میں مصروف رہا۔ حتیٰ کہ وہ (اپنی بیماری کے باعث) وفات پا گئیں اور اللہ کے رسول صلی اللہ علیہ وسلم نے میرا مال غنیمت میں حصہ مقرر فرمایا۔ اور جس شخص کا اللہ کے رسول صلی اللہ علیہ وسلم نے حصہ مقرر فرمایا یہ اس بات کی دلیل ہے کہ وہ اس غزوہ میں شریک رہا۔

امام ابو عبد اللہ محمد بن اسماعیل البخاری رحمہ اللہ (ت: 256ھ) روایت نقل کرتے ہیں:

عَنِ ابْنِ عُمَرَ رَضِيَ اللَّهُ عَنْهُمَا قَالَ إِنَّمَا تَغَيَّبَ عُثْمَانُ عَنْ بَدْرٍ فَإِنَّهُ كَانَتْ (كَانَ) تَحْتَهُ بِذُنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ مَرِيضَةً فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ إِنَّ لَكَ أَجْرَ رَجُلٍ مِمَّنْ شَهِدَ بَدْرًا وَسَهْمَهُ.

صحیح البخاری، باب اذا بعث الامام رسولانی حاجۃ او امرہ بالمقام هل یسهم له، رقم الحديث: 3130

ترجمہ: حضرت عبد اللہ بن عمر رضی اللہ عنہما فرماتے ہیں کہ حضرت عثمان رضی اللہ عنہ غزوہ بدر میں (اس لیے) شریک نہیں ہوئے کیونکہ آپ رضی اللہ عنہ کے نکاح میں اللہ کے رسول صلی اللہ علیہ وسلم کی بیٹی (سیدہ رقیہ رضی اللہ عنہا) تھیں۔ اور وہ ان دنوں بیمار تھیں۔ حضرت عثمان رضی اللہ عنہ سے اللہ کے نبی صلی اللہ علیہ وسلم نے فرمایا: عثمان! آپ کے لیے ہر اس شخص کے برابر اجر اور مال غنیمت کا حصہ ہے جو غزوہ بدر میں شریک ہوا۔

غزوہ احد:

آپ رضی اللہ عنہ نے غزوہ احد میں بھی شرکت فرمائی۔ اس کی تفصیل آگے آرہی ہے۔

غزوہ عطفان میں آنحضرت صلی اللہ علیہ وسلم کے مدینہ میں نائب:

سن 3 ہجری میں آپ صلی اللہ علیہ وسلم مدینہ منورہ سے ”نجد“ کی طرف تشریف لے گئے جہاں قبیلہ بنو عطفان رہائش پذیر تھا۔

امام ابو محمد جمال الدین عبد الملک بن ہشام بن ایوب الحمیری المعافری رحمہ اللہ (ت: 213ھ) روایت نقل کرتے ہیں:

قَالَ ابْنُ إِسْحَاقَ: فَلَمَّا رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ غَزْوَةِ السَّوِيقِ أَقَامَ بِالْمَدِينَةِ بَقِيَّةَ ذِي الْحِجَّةِ ثُمَّ غَزَا نَجْدًا، يُرِيدُ عُظْفَانَ وَهِيَ غَزْوَةُ ذِي أَمْرِ. قَالَ ابْنُ هِشَامٍ: وَاسْتَعْمَلَ عَلَى الْمَدِينَةِ عُثْمَانَ بْنَ عَفَّانَ.

السيرة النبوية لابن هشام، تحت سنة ثلاث من الهجرة

ترجمہ: امام ابن اسحاق رحمہ اللہ فرماتے ہیں کہ جب اللہ کے رسول صلی اللہ علیہ وسلم غزوہ سويق سے واپس تشریف لائے تو ذوالحجہ کے بقیہ ایام مدینہ منورہ میں گزارے..... پھر آپ نجد کی جانب بغرض جہاد تشریف لے گئے آپ کا ارادہ عطفان کا تھا جسے غزوہ ذی امر بھی کہتے ہیں۔ امام ابن ہشام رحمہ اللہ فرماتے ہیں کہ اللہ کے نبی صلی اللہ علیہ وسلم نے اس موقع پر حضرت عثمان رضی اللہ عنہ کو مدینہ منورہ کا قائم مقام حاکم مقرر فرمایا۔

غزوہ ذات الرقاع میں آنحضرت صلی اللہ علیہ وسلم کے مدینہ میں نائب:

سن 7 ہجری میں غزوہ ذات الرقاع پیش آیا۔ آپ صلی اللہ علیہ وسلم مدینہ منورہ سے ”ذات الرقاع“ کی طرف تشریف لے گئے۔

امام ابو الحسن علی بن ابی الکرم محمد بن محمد بن عبد الکرم بن عبد الواحد الشیبانی عز الدین ابن الاثیر الجزیری رحمہ اللہ

(ت: 630ھ) روایت نقل کرتے ہیں۔

أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ بَعْدَ بَنِي النَّضِيرِ شَهْرًا رَيْبِيعَ، ثُمَّ غَزَا نَجْدًا يُرِيدُ بَنِي مُحَارِبٍ وَبَنِي

تَعْلَبَةُ مِنْ غُظْفَانٍ..... وَهِيَ غَزْوَةُ الرِّقَاعِ. سُمِّيَتْ بِذَلِكَ لِأَجْلِ جَبَلٍ كَانَتْ الْوُقْعَةُ بِهِ، فِيهِ سَوَادٌ وَبَيَاضٌ وَحُمْرَةٌ فَاسْتَحْلَفَ عَلَى الْمَدِينَةِ عُثْمَانُ بْنُ عَفَّانٍ رَضِيَ اللَّهُ عَنْهُ.

اکامل فی التاريخ، تحت غزوة ذات الرقاع

ترجمہ: اللہ کے رسول صلی اللہ علیہ وسلم غزوہ بنو نضیر کے بعد دو مہینے ربیع الاول ربیع الثانی مدینہ منورہ میں رہے۔ پھر آپ صلی اللہ علیہ وسلم بارادہ جہاد نجد کی طرف تشریف لے گئے جہاں قبیلہ بنو غطفان کی دو بڑی شاخوں بنو محارب اور بنو ثعلبہ سے معرکہ پیش آیا..... یہ غزوہ ذات الرقاع کہلاتا ہے۔ اسے ذات الرقاع کہنے کی وجہ یہ ہے کہ جس مقام پر معرکہ پیش آیا وہاں ایک پہاڑ تھا جس پر سیاہ، سفید اور سرخ پتھر موجود تھے۔ اس غزوہ میں آپ ﷺ نے حضرت عثمان رضی اللہ عنہ کو مدینہ منورہ کا قائم مقام حاکم بنایا۔

صلح حدیبیہ اور بیعت رضوان:

[1]: 6 ہجری میں رسول پاک صلی اللہ علیہ وسلم نے خواب میں دیکھا کہ آپ اپنے صحابہ کے ہمراہ مکہ معظمہ تشریف لے گئے اور کعبۃ اللہ کا طواف کیا اس کے بعد کسی نے سر کے بال منڈوائے اور کسی نے کتروائے۔ آپ نے یہ خواب صحابہ کو سنایا سب نہایت خوش ہوئے۔ اس کے بعد آپ صلی اللہ علیہ وسلم اسی سال ذوالقعدہ کے مہینے میں عمرہ کے ارادہ سے مکہ معظمہ کا سفر شروع کیا۔ آپ کے ہمراہ جماعت صحابہ کرام رضی اللہ عنہم کی تعداد 1400 اور 1500 کے درمیان ہے۔ مقام ذوالحلیفہ پہنچ کر سب نے احرام باندھا، پھر آگے حدیبیہ تک پہنچے، کفار مکہ نے مزاحمت کی کہ ہم مکہ نہیں آنے دیں گے۔

[2]: آپ صلی اللہ علیہ وسلم نے حضرت عثمان رضی اللہ عنہ کو اپنا نمائندہ بنا کر سردارانِ قریش مکہ کے پاس بھیجا کہ ہم لڑنے نہیں آئے بلکہ بیت اللہ کی زیارت کرنے آئے ہیں، زیارت کر کے چلے جائیں گے۔

[3]: قریش مکہ نے حضرت عثمان رضی اللہ عنہ کو کہا کہ آپ طواف کر لیں لیکن ہم آنحضرت صلی اللہ علیہ وسلم کو طواف کی بیت اللہ میں آنے کی اجازت نہیں دیں گے۔

[4]: حضرت عثمان رضی اللہ عنہ اس بات پر راضی نہ ہوئے تو قریش مکہ نے حضرت عثمان رضی اللہ عنہ اور ان کے ہمراہ جانے والے صحابہ کرام رضی اللہ عنہ کو مکہ ہی میں روک لیا۔ ادھر یہ خبر مشہور ہو گئی جی حضرت عثمان رضی اللہ عنہ اور ان کے ساتھیوں کو شہید کر دیا گیا ہے۔

[5]: آنحضرت صلی اللہ علیہ وسلم کو جب شہادت عثمان رضی اللہ عنہ کی یہ خبر پہنچی تو آپ صلی اللہ علیہ وسلم نے صحابہ کرام رضی اللہ عنہم سے بیعت لی کہ ہم حضرت عثمان رضی اللہ عنہ کا بدلہ لیے بغیر واپس نہیں جائیں گے۔

اس حوالے سے چند تصریحات ملاحظہ ہوں:

امام ابو محمد جمال الدین عبدالملک بن ہشام بن ایوب الحمیری المعافری رحمہ اللہ (ت: 213ھ) روایت نقل کرتے ہیں:

دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عُثْمَانَ بْنَ عَفَّانٍ، فَبَعَثَهُ إِلَى أَبِي سُفْيَانَ وَأَشْرَافِ قُرَيْشٍ، يُخْبِرُهُمْ أَنَّهُ لَمْ يَأْتِ الْحَرْبَ وَإِنَّهُ إِنَّمَا جَاءَ زَائِرًا إِلَى هَذَا الْبَيْتِ، وَمُعَظَّمًا لِحُرْمَتِهِ.

السيرة النبوية لابن هشام، تحت عثمان رسول محمد الی قریش

ترجمہ: اللہ کے رسول صلی اللہ علیہ وسلم نے حضرت عثمان بن عفان رضی اللہ عنہ کو بلایا اور آپ کو سرداران قریش بالخصوص ابوسفیان کے پاس یہ پیغام دے کر بھیجا کہ آپ صلی اللہ علیہ وسلم تمہارے ساتھ لڑنے کی نیت سے نہیں آئے بلکہ بیت اللہ کی زیارت (بصورتِ عمرہ) کرنے آئے ہیں ہم اس کی حرمت کو ملحوظ خاطر رکھتے ہوئے اس کی تعظیم کریں گے۔

فائدہ: حضرت عثمان رضی اللہ عنہ مکہ پہنچے اور ان کو یہ بات سمجھانے کی بھرپور کوشش کی لیکن کفار مکہ نے ضد کی وجہ سے اسے قبول کرنے سے صاف صاف انکار کر دیا۔

امام ابو محمد جمال الدین عبدالملک بن ہشام بن ایوب الحمیری المعافری رحمہ اللہ (ت: 213ھ) روایت نقل کرتے ہیں:

قَالَ ابْنُ إِسْحَاقَ: فَخَرَجَ عُثْمَانُ إِلَى مَكَّةَ فَلَقِيَهُ أَبَانُ بْنُ سَعِيدٍ بْنِ الْعَاصِ حِينَ دَخَلَ مَكَّةَ، أَوْ قَبْلَ أَنْ يَدْخُلَهَا، فَمَحَمَلَهُ بَيْنَ يَدَيْهِ، ثُمَّ أَجَارَهُ حَتَّى بَلَغَ رِسَالَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَاذْطَلَعَ عُثْمَانُ حَتَّى أَتَى أَبَا سُفْيَانَ وَعُظْمَاءَ قُرَيْشٍ، فَبَلَغَهُمْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا أَرْسَلَهُ بِهِ، فَقَالُوا لِعُثْمَانَ حِينَ فَرَّغَ مِنْ رِسَالَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ: إِنَّ شِئْنًا أَنْ تَطُوفَ بِالْبَيْتِ فَطُفْ، فَقَالَ: مَا كُنْتُ لِأَفْعَلَ حَتَّى يَطُوفَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ. وَاحْتَبَسَتْهُ قُرَيْشٌ عِنْدَهَا، فَبَلَغَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْمُسْلِمِينَ أَنَّ عُثْمَانَ بْنَ عَفَّانَ قَدْ قُتِلَ.

السيرة النبوية لابن هشام، تحت اشاعة مقتل عثمان

ترجمہ: امام ابن اسحاق رحمہ اللہ فرماتے ہیں کہ جب حضرت عثمان رضی اللہ عنہ مکہ مکرمہ تشریف لے گئے جب آپ مکہ مکرمہ میں داخل ہوئے یا اس سے پہلے آپ کی ملاقات ابان بن سعید (بعد میں مسلمان ہو گئے تھے۔ رضی اللہ عنہ) سے ہوئی۔ ابان بن سعید نے آپ کو اپنی سواری پر سوار کیا اور بیت اللہ کے قریب لے گئے۔ آپ رضی اللہ عنہ نے ان تک اللہ کے رسول صلی اللہ علیہ وسلم کا پیغام پہنچایا۔ اس کے بعد حضرت عثمان رضی اللہ عنہ قریش کے سرداروں بالخصوص ابوسفیان بن حرب (بعد میں مسلمان ہو گئے تھے۔ رضی اللہ عنہ) کے پاس تشریف لے گئے۔ اور ان کو آپ صلی اللہ علیہ وسلم کا وہ پیغام پہنچایا جو آپ کو دے کر بھیجا گیا تھا۔ جب آپ رضی اللہ عنہ نے پیغام پہنچا دیا تو سردار کہنے لگے: عثمان! اگر آپ بیت اللہ کا طواف کرنا چاہو تو کر سکتے ہو۔ حضرت عثمان رضی اللہ عنہ نے فرمایا: رسول اللہ صلی اللہ علیہ وسلم کے بغیر میں کسی صورت طواف نہیں کروں گا۔ آپ کے اس جواب پر قریشیوں نے حضرت عثمان رضی اللہ عنہ اور آپ کے ہمراہ (دس) صحابہ کرام کو قید کر دیا۔ رسول اللہ صلی اللہ علیہ وسلم اور صحابہ کرام رضی اللہ عنہم تک یہ (غلط) خبر پہنچی کہ کفار مکہ نے حضرت عثمان رضی اللہ عنہ اور ان کے ہمراہ صحابہ کرام کو شہید کر دیا ہے۔

امام ابو عیسیٰ محمد بن عیسیٰ بن سورۃ الترمذی رحمہ اللہ (ت: 279ھ) روایت نقل کرتے ہیں:

عَنْ أَنَسِ بْنِ مَالِكٍ قَالَ: لَمَّا أُمِرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَيْعَةِ الرِّضْوَانِ كَانَ عُثْمَانُ بْنُ عَفَّانَ رَسُولَ اللَّهِ صَلَّى اللَّهُ عَلَيْهِ وَسَلَّمَ إِلَى أَهْلِ مَكَّةَ قَالَ: فَبَايَعَ النَّاسَ، قَالَ: فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ». فَضَرَبَ بِأُخْدَى يَدَيْهِ عَلَى الْأُخْرَى، فَكَانَتْ يَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعُثْمَانَ خَيْرًا مِنْ أَيْدِيهِمْ لِأَنَّهُمْ لَا أَنْفُسَهُمْ.

جامع الترمذی، رقم الحدیث: 3702

ترجمہ: حضرت انس بن مالک رضی اللہ عنہ سے مروی ہے کہ جب (اللہ رب العزت کی طرف سے) رسول اللہ ﷺ کو بیعت رضوان کا حکم دیا گیا۔ تو اس وقت حضرت عثمان بن عفان رضی اللہ عنہ رسول اللہ صلی اللہ علیہ وسلم کے قاصد اور سفیر بن کر مکہ والوں کے پاس گئے ہوئے تھے۔ راوی کہتے ہیں کہ اللہ کے رسول صلی اللہ علیہ وسلم نے لوگوں سے بیعت لی۔ اور فرمایا: عثمان! اللہ اور اس کے رسول کے کام میں مصروف ہے۔ اس کے بعد آپ صلی اللہ علیہ وسلم نے اپنے ایک مبارک ہاتھ کو (حضرت عثمان رضی اللہ عنہ کا ہاتھ قرار دے کر) دوسرے مبارک ہاتھ پر رکھا۔ راوی فرماتے ہیں کہ حضرت عثمان رضی اللہ عنہ کے لیے اللہ کے رسول صلی اللہ علیہ وسلم کا مبارک ہاتھ لوگوں کے اپنے ہاتھوں سے بہت بہتر تھا۔

فائدہ: بعد میں پتہ چلا کہ شہادت ع والی خبر سچی نہ تھی۔ آپ صلی اللہ علیہ وسلم نے حکم دیا کہ کفار کے کچھ لوگوں کو قید کرو، چنانچہ قید کر لیا۔ تب کافروں نے مجبور ہو کر آپ رضی اللہ عنہ اور آپ کے ساتھیوں کو رہا کیا اور اس کے بدلے اپنے لوگوں کو رہا کر دیا۔

غزوہ تبوک میں سامان جہاد کی فراہمی:

سن 9 ہجری ماہ رجب المرجب میں آپ صلی اللہ علیہ وسلم مدینہ منورہ سے شام کی طرف تقریباً 670 کلومیٹر کے فاصلے پر ”تبوک“ تشریف لے گئے۔ تبوک ایک چشمہ یا پہاڑی کا نام ہے۔ اس کے قریب علاقے کو تبوک کہہ دیا جاتا ہے۔ نبی کریم صلی اللہ علیہ وسلم کو خبر پہنچی کہ قیصر روم کے حکم سے قبیلہ غسان جو کہ عیسائی ہیں، مدینہ منورہ پر حملہ آور ہونا چاہتے ہیں۔ یہ اطلاع ان لوگوں نے آ کر دی جو زیتون لینے کے لئے روم گئے تھے۔ واپسی پر انہوں نے مدینہ منورہ یہ خبر پہنچائی کہ رومیوں نے بہت بڑی فوج اکٹھی کر لی ہے جس میں غسان عرب اور رومی بہت بڑی تعداد میں ہیں۔ نبی کریم صلی اللہ علیہ وسلم نے اپنے جاثاران صحابہ کرام رضی اللہ عنہم کو حکم فرمایا کہ خوب تیاری کی جائے۔

یہ انتہائی سخت تنگی کا زمانہ تھا، پھل پک چکے تھے اور عرب کا سارا دار و مدار کھجور کی فصل پر ہوتا تھا اس لئے مسلمانوں کے لئے بہت مشکل تھا اسی لئے اس غزوہ کو ”غزوہ ذات العسرہ“ بھی کہا جاتا ہے۔ آپ صلی اللہ علیہ وسلم نے اس کے لیے مالی تعاون کا حکم دیا۔ صحابہ کرام رضی اللہ عنہم میں سے جس کی جتنی وسعت تھی اس نے اس کے مطابق بڑھ چڑھ کر حصہ لیا۔

اس موقع پر حضرت عثمان رضی اللہ عنہ نے مقدار اور تعداد میں بہت زیادہ مال دیا۔

امام ابو عیسیٰ محمد بن عیسیٰ بن سورۃ الترمذی رحمہ اللہ (ت: 279ھ) روایت نقل کرتے ہیں:

عَنْ عَبْدِ الرَّحْمَنِ بْنِ خَبَّابٍ قَالَ: شَهِدْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يُحِثُّ عَلَى الْجَيْشِ الْعُسْرَةَ فَقَامَ عُثْمَانُ بْنُ عَفَّانَ فَقَالَ: يَا رَسُولَ اللَّهِ عَلَى مِائَةِ بَعِيرٍ بِأَحْلَسِهَا وَأَقْتَنَاهَا فِي سَبِيلِ اللَّهِ. ثُمَّ حَضَّ عَلَى الْجَيْشِ فَقَامَ عُثْمَانُ بْنُ عَفَّانَ فَقَالَ: يَا رَسُولَ اللَّهِ عَلَى ثَلَاثِ مِائَةِ بَعِيرٍ بِأَحْلَسِهَا وَأَقْتَنَاهَا فِي سَبِيلِ اللَّهِ. فَأَتَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْزِلُ عَنِ الْمَنْبَرِ وَهُوَ يَقُولُ: «مَا عَلَى عُثْمَانَ مَا عَمِلَ بَعْدَ هَذِهِ. مَا عَلَى عُثْمَانَ مَا عَمِلَ بَعْدَ هَذِهِ».

جامع الترمذی، رقم الحدیث: 3700

ترجمہ: حضرت عبدالرحمن بن حباب رضی اللہ عنہ سے مروی ہے کہ میں اللہ کے نبی صلی اللہ علیہ وسلم کی خدمت اقدس میں حاضر ہوا۔ آپ صلی اللہ علیہ وسلم اس وقت جیش عسره کے متعلق (مالی تعاون کی) ترغیب دے رہے تھے۔ حضرت عثمان رضی اللہ عنہ اٹھے اور عرض کی: اے اللہ کے رسول میں 100 اونٹ مع ساز و سامان اللہ کے راستے میں اپنے ذمہ لیتا ہوں۔ آپ صلی اللہ علیہ وسلم نے حالات کے پیش نظر (مالی تعاون کی) ترغیب جاری رکھی۔ حضرت عثمان رضی اللہ عنہ اٹھے اور عرض کی: اے اللہ کے رسول میں 200 اونٹ مع ساز و سامان اللہ کے راستے میں اپنے ذمہ لیتا ہوں۔ آپ صلی اللہ علیہ وسلم نے حالات کے پیش نظر (مالی تعاون کی) ترغیب جاری رکھی۔ حضرت عثمان رضی اللہ عنہ اٹھے اور عرض کی: اے اللہ کے رسول میں 300 اونٹ مع ساز و سامان اللہ کے راستے میں اپنے ذمہ لیتا ہوں۔ راوی حضرت عبدالرحمن بن حباب رضی اللہ عنہ فرماتے ہیں کہ میں نے اللہ کے رسول صلی اللہ علیہ وسلم کو دیکھا کہ آپ منبر سے نیچے تشریف لائے اور (حضرت عثمان رضی اللہ عنہ کے حق میں) فرمایا: آج کے بعد عثمان کا کوئی عمل اسے نقصان نہیں پہنچا سکتا۔

فائدہ: اسی غزوے کا ایک اور واقعہ حضرت عبدالرحمن بن سمرہ رضی اللہ عنہ سے مروی ہے جو آگے آرہا ہے۔

امام حافظ ابوالفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) روایت نقل کرتے ہیں:

قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ جَهَّزَ جَيْشَ الْعُسْرَةِ فَلَهُ الْجَنَّةُ فَجَهَّزَهُ عُثْمَانُ۔

فتح الباری شرح صحیح البخاری، باب مناقب عثمان بن عفان رضی اللہ عنہ

ترجمہ: آپ صلی اللہ علیہ وسلم نے فرمایا: جو شخص جیش عسره یعنی غزوہ تبوک میں (مجاہدین کے لیے) سامان جہاد کا بندوبست کرے گا (اس کے بدلے میں) اس کے لیے جنت ہے۔ چنانچہ حضرت عثمان رضی اللہ عنہ نے (بہت بڑی تعداد اور مقدار میں) سامان جہاد کا بندوبست کیا۔

بارگاہِ خداوندی میں

آیت نمبر 1:

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَتًّا وَلَا أَذًى ۖ لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٢٢﴾

سورة البقرة، رقم الآية: 262

ترجمہ: جو لوگ اپنا مال اللہ کے راستے میں خرچ کرتے ہیں پھر اس کا نہ احسان جتلاتے ہیں اور نہ کوئی تکلیف پہنچاتے ہیں انہی لوگوں کے لیے ان کے رب کے ہاں اجر و ثواب ہے۔ ان کو نہ خوف لاحق ہو گا اور نہ ہی غمزدہ ہوں گے۔

یہ آیت حضرت عثمان رضی اللہ عنہ کے حق میں نازل ہوئی۔

امام شمس الدین ابو عبد اللہ محمد بن احمد بن ابی بکر بن فرح الانصاری الخزرجی رحمہ اللہ (ت: 671ھ) فرماتے ہیں:

إِنَّمَا نَزَلَتْ فِي عُثْمَانَ بْنِ عَفَّانَ رَضِيَ اللَّهُ عَنْهُ. قَالَ عَبْدُ الرَّحْمَنِ بْنُ سُمُرَةَ رَضِيَ اللَّهُ عَنْهُ: جَاءَ عُثْمَانُ بِأَلْفٍ دِينَارٍ فِي جَيْشِ الْعُسْرَةِ فَصَبَّهَا فِي حِجْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ. فَرَأَيْتُهُ يُدْخِلُ يَدَهُ فِيهَا وَيَقْلِبُهَا وَيَقُولُ: مَا صَرَّ ابْنُ عَفَّانَ مَا كَمَلْ بَعْدَ الْيَوْمِ اللَّهُمَّ لَا تَنْسَ هَذَا الْيَوْمَ لِعُثْمَانَ.

وَقَالَ أَبُو سَعِيدٍ الْخُدْرِيُّ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ رَافِعًا يَدَيْهِ يَدْعُو لِعُثْمَانَ يَقُولُ: يَا رَبِّ عُثْمَانَ إِنِّي رَضِيْتُ عَنْ عُثْمَانَ فَارْضَ عَنْهُ "فَمَا زَالَ يَدْعُو حَتَّى طَلَعَ الْفَجْرُ فَتَنَزَّلَتْ: الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَتًّا وَلَا أَذًى "الْآيَةُ.

تحت آیت مذکورہ

ترجمہ: مذکورہ آیت حضرت عثمان بن عفان رضی اللہ عنہ کی شان میں نازل ہوئی۔ حضرت عبدالرحمن بن سمرہ رضی اللہ عنہ فرماتے ہیں کہ حضرت عثمان رضی اللہ عنہ جنگ تبوک کے موقع پر آپ صلی اللہ علیہ وسلم کی خدمت میں 1000 دینار لے کر آئے اور آپ صلی اللہ علیہ وسلم کے دامن (رحمت) پر نچھاور کر دیا۔ روای حضرت عبدالرحمن بن سمرہ رضی اللہ عنہ فرماتے ہیں کہ میں نے اللہ کے رسول صلی اللہ علیہ وسلم کو دیکھا کہ (آپ خوش ہو کر) ان دنائیر کو اپنے ہاتھوں سے الٹ پلٹ کر رہے تھے اور اس موقع پر آپ صلی اللہ علیہ وسلم نے حضرت عثمان رضی اللہ عنہ کے حق میں فرمایا: آج کے بعد عثمان کا کوئی عمل اسے نقصان نہیں پہنچا سکتا۔ اے اللہ! آج کے دن عثمان کو (اجر کے حوالے سے) فراموش نہ فرما۔

حضرت ابوسعید خدری رضی اللہ عنہ سے روایت ہے کہ میں اللہ کے نبی صلی اللہ علیہ وسلم کو دیکھا کہ آپ نے حضرت عثمان رضی اللہ عنہ کے حق میں ہاتھ اٹھا کر دعایہ دعا مانگ رہے ہیں: اے عثمان کے رب! میں عثمان سے راضی ہوں آپ بھی عثمان سے اپنی رضا کا اعلان فرمائیں۔ راوی کہتے ہیں کہ آپ یہ دعوات بھرمانگتے رہے یہاں تک فجر طلوع ہو گئی۔ تب مذکورہ آیت نازل ہوئی۔ جو لوگ اپنا مال اللہ کے راستے میں خرچ کرتے ہیں پھر اس کا نہ احسان جتلاتے ہیں اور نہ کوئی تکلیف پہنچاتے ہیں انہی لوگوں کے لیے ان کے رب

کے ہاں اجر و ثواب ہے۔ ان کو نہ خوف لاحق ہو گا اور نہ ہی غمزدہ ہوں گے۔

آیت نمبر 2:

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ
ثُمَّ اتَّقَوْا وَآمَنُوا ثُمَّ اتَّقَوْا وَ أَحْسَنُوا ۗ وَاللَّهُ يُحِبُّ الْمُحْسِنِينَ ﴿٣٦﴾

سورة المائدة، رقم الآية: 93

ترجمہ: انہوں نے پہلے جو کچھ کھایا پیا اس کی وجہ سے ان پر کوئی گناہ نہیں ہے بشرطیکہ وہ آئندہ بھی ان گناہوں سے بچتے رہیں، اور ایمان پر ثابت قدم رہیں، نیک اعمال کرتے رہیں پھر (آئندہ بھی جن باتوں سے روکا جائے ان سے) بچیں اور ایمان پر ثابت قدم رہیں اور تقویٰ اور احسان کو اپنائیں اللہ احسان کرنے والوں کو بہت محبوب رکھتا ہے۔

یہ آیت حضرت عثمان رضی اللہ عنہ کے حق میں نازل ہوئی۔

امام ابو بکر عبد اللہ بن محمد بن ابی شیبہ العَبَّاسی الکوفی رحمہ اللہ (ت: 235ھ) روایت نقل کرتے ہیں:

قَالَ عَلِيٌّ: أَخْبَرَهُمْ أَنَّ قَوْلِي فِي عُمَانَ أَحْسَنُ الْقَوْلِ، إِنَّ عُمَانَ كَانَ مَعَ الدِّينِ { اٰمَنُوْا وَ عَمِلُوْا الصّٰلِحٰتِ ثُمَّ اٰتَقَوْا وَ اٰمَنُوْا ثُمَّ اٰتَقَوْا وَ اَحْسَنُوْا } وَ اللّٰهُ يُحِبُّ الْمُحْسِنِيْنَ ﴿٣٦﴾.

المصنف لابن أبي شيبة، باب في ميسر عائشة وعلي وطلحة، رقم الحديث: 9

ترجمہ: حضرت علی رضی اللہ عنہ نے فرمایا کہ ان لوگوں کو (جو حضرت عثمان رضی اللہ عنہ کو نامناسب انداز میں یاد کرتے ہیں) یہ پیغام پہنچا دو عثمان کے حق میں میرا نظریہ بہت عمدہ ہے۔ یقینی بات ہے کہ حضرت عثمان رضی اللہ عنہ ان لوگوں میں سے ہیں جن کے حق میں قرآن کریم نے فرمایا کہ وہ ایمان پر ثابت قدم رہے، نیک اعمال کرتے رہے پھر تقویٰ اختیار کیا، ایمان پر ثابت قدم رہے، تقویٰ اور احسان کو اپناتے رہے اللہ احسان کرنے والوں کو بہت محبوب رکھتا ہے۔

آیت نمبر 3:

إِنَّ الَّذِينَ سَبَقَتْ لَهُمْ مِنَّا الْحُسْنَىٰ ۖ أُولَٰئِكَ عَنْهَا مُبْعَدُونَ.

سورة الانبياء، رقم الآية: 101

ترجمہ: یقینی بات ہے کہ وہ لوگ جن کے لیے نیکیاں سبقت کر چکی وہی لوگ جہنم سے دور رکھے جائیں گے۔

یہ آیت حضرت عثمان رضی اللہ عنہ کے حق میں نازل ہوئی۔

امام احمد بن یحییٰ بن جابر بن داود البلاذری رحمہ اللہ (ت: 279ھ) روایت نقل کرتے ہیں:

عَنْ مُحَمَّدِ بْنِ حَاطِبٍ رَحِمَهُ اللَّهُ وَكَانَ قَدِيمَ الْبَصَرَةِ مَعَ عَلِيٍّ رَضِيَ اللَّهُ عَنْهُ أَنَّ عَلِيًّا ذَكَرَ عُثْمَانَ رَضِيَ اللَّهُ عَنْهُ فَقَالَ

وَمَعَهُ عُدَّتْكُمْ بِهِ (إِنَّ الَّذِينَ سَبَقَتْ لَهُم مِّنَ الْحُسْنَىٰ أُولَٰئِكَ عَنْهَا مُبْعَدُونَ) أُولَٰئِكَ عُثْمَانُ وَأَصْحَابُ عُثْمَانَ-

انساب الاشراف للبلاذري، باب امر عثمان بن عفان وفضائله وسيرته ومقتله، رقم الحديث: 1272

ترجمہ: محمد بن حاطب رحمہ اللہ سے مروی ہے کہ وہ حضرت علی کرم اللہ وجہہ کے ساتھ بصرہ آئے۔ حضرت علی رضی اللہ عنہ چھڑی کے ساتھ زمین کو کریدتے ہوئے سیدنا عثمان رضی اللہ عنہ کا ذکر خیر فرما رہے تھے (اور آپ کی زبان پر مذکورہ آیت کریمہ جاری تھی) وہ لوگ جن کے لیے نیکیاں سبقت کر چکی وہی لوگ جہنم سے دور رکھے جائیں گے۔ حضرت علی رضی اللہ عنہ فرماتے ہیں کہ ان سے حضرت عثمان رضی اللہ عنہ اور آپ کے دوست مراد ہیں۔

آیت نمبر 4:

وَضَرَبَ اللَّهُ مَثَلًا رَّجُلَيْنِ أَحَدُهُمَا أَبْكَمُ لَا يَقْدِرُ عَلَى شَيْءٍ وَهُوَ كَلٌّ عَلَى مَوْلَاهُ أَيْنَمَا يُوَجِّههُ لَا يَأْتِ بِخَيْرٍ ۖ هَلْ يَسْتَوِي هُوَ وَمَنْ يَأْمُرُ بِالْعَدْلِ ۚ وَهُوَ عَلَى صِرَاطٍ مُسْتَقِيمٍ ﴿٧٦﴾

سورۃ النحل، رقم الآیۃ: 76

ترجمہ: اور اللہ ایک مثال دیتے ہیں کہ دو بندے ہیں ان میں سے ایک گونگا ہے جو کوئی کام نہیں کر سکتا اور اپنے آقا پر بوجھ بنا ہوا ہے وہ اسے جہاں بھی بھیجتا ہے وہ ڈھنگ کا کام کر کے نہیں آتا کیا ایسا شخص اس دوسرے بندے کے برابر ہو سکتا ہے جو دوسروں کو اعتدال کی تعلیم دیتا ہو اور خود بھی سیدھی راہ پر چل رہا ہو۔

یہ آیت حضرت عثمان رضی اللہ عنہ کے حق میں نازل ہوئی۔

امام محی السنۃ ابو محمد الحسین بن مسعود بن محمد بن الفراء البغوی الشافعی رحمہ اللہ (ت: 510ھ) فرماتے ہیں:

نَزَلَتْ فِي عُثْمَانَ بْنِ عَفَّانَ وَمَوْلَاهُ كَانَ عُثْمَانُ يُنْفِقُ عَلَيْهِ وَكَانَ مَوْلَاهُ يَكْرَهُ الْإِسْلَامَ۔

معالم التنزیل فی تفسیر القرآن المعروف بہ تفسیر البغوی، تحت آیت مذکورہ

ترجمہ: یہ آیت حضرت عثمان بن عفان رضی اللہ عنہ کی شان میں اور ان کے (کافر) غلام کے بارے میں نازل ہوئی۔ حضرت عثمان رضی اللہ عنہ اس غلام پر خرچ کرتے تھے (اور اس کو اسلام کی دعوت بھی دیتے تھے) اور آپ کا وہ غلام اسلام قبول کرنے کو ناپسند کرتا تھا۔

آیت نمبر 5:

أَمَنْ هُوَ قَانِتٌ أَنَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُوا رَحْمَةَ رَبِّهِ ۖ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۚ إِنَّمَا يَتَذَكَّرُ أُولُوا الْأَلْبَابِ ﴿٩﴾

سورۃ الزمر، رقم الآیۃ: 9

ترجمہ: کیا بھلا (ایسا شخص اس کے برابر ہو سکتا ہے) جو رات کی گھڑیوں میں عبادت کرتا ہے کبھی سجدے اور کبھی قیام میں رہتا ہے اور اپنے رب کی رحمت کی امید بھی رکھتا ہے۔ آپ ان سے فرمادیں کہ کیا جو لوگ جانتے ہیں وہ اور جو لوگ نہیں جانتے دونوں برابر ہو سکتے ہیں؟ نصیحت صرف عقل والے ہی قبول کرتے ہیں۔

یہ آیت حضرت عثمان رضی اللہ عنہ کے حق میں نازل ہوئی۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:
 عَنْ يَحْيَى الْبُكَاءِ رَحِمَهُ اللَّهُ أَنَّهُ سَمِعَ ابْنَ عُمَرَ رَضِيَ اللَّهُ عَنْهُمَا قَرَأَ أَمَّنْ هُوَ قَائِمٌ أَنْاءَ اللَّيْلِ سَاجِدًا وَقَدْ يَمَامًا يَحْذَرُ
 الْآخِرَةَ وَيَرْجُو رَحْمَةَ رَبِّهِ قَالَ ابْنُ عُمَرَ رَضِيَ اللَّهُ عَنْهُمَا: ذَلِكَ عُثْمَانُ بْنُ عَفَّانٍ رَضِيَ اللَّهُ عَنْهُ. وَإِنَّمَا قَالَ ابْنُ عُمَرَ ذَلِكَ
 لِكثْرَةِ صَلَاةِ أَمِيرِ الْمُؤْمِنِينَ عُثْمَانَ بِاللَّيْلِ وَقِرَاءَتِهِ حَتَّى إِنَّهُ رُبَّمَا قَرَأَ الْقُرْآنَ فِي رَكْعَةٍ.

تفسیر قرآن العظیم، تحت آیت مذکورہ

ترجمہ: حضرت یحییٰ البکاء رحمہ اللہ سے مروی ہے کہ انہوں نے حضرت عبداللہ بن عمر رضی اللہ عنہما کو مذکورہ آیت کی تلاوت کرتے ہوئے سنا۔ (تلاوت کے بعد) حضرت عبداللہ بن عمر رضی اللہ عنہما نے فرمایا کہ آیت کا مصداق عثمان بن عفان رضی اللہ عنہ ہیں۔ امام یحییٰ البکاء رحمہ اللہ فرماتے ہیں کہ حضرت عبداللہ بن عمر رضی اللہ عنہما نے حضرت عثمان رضی اللہ عنہ کو اس لیے اس آیت کا مصداق قرار دیا کیونکہ امیر المؤمنین عثمان رضی اللہ عنہ رات کے وقت کثرت سے نوافل ادا کرنے والے تھے اور قرآن کریم کی تلاوت کرنے والے تھے۔ حتیٰ کہ کبھی کبھار ایک ہی رکعت میں مکمل قرآن کریم کی تلاوت کر لیا کرتے تھے۔

بارگاہِ نبوی ﷺ میں

امت محمدیہ کا سب سے زیادہ باحیا انسان:

امام ابو عبد اللہ احمد بن محمد بن حنبل بن ہلال بن اسد الشیبانی رحمہ اللہ (ت: 241ھ) روایت نقل کرتے ہیں:
عَنْ أَبِي أُمَامَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَشَدَّ هَذِهِ الْأُمَمَةِ بَعْدَ نَبِيِّهَا حَيَاءً عُثْمَانُ بْنُ عَفَّانٍ.

فضائل الصحابة لاحمد بن حنبل، باب فضائل عثمان رضي الله عنه، رقم الحديث: 838

ترجمہ: حضرت ابو امامہ رضی اللہ عنہ سے مروی ہے کہ اللہ کے رسول صلی اللہ علیہ وسلم نے فرمایا: نبی کے بعد اس امت کا سب سے زیادہ باحیا انسان عثمان بن عفان (رضی اللہ عنہ) ہیں۔

فرشتوں کا حضرت عثمان رضی اللہ عنہ سے حیا کرنا:

امام مسلم بن حجاج القشیری النیشابوری رحمہ اللہ (ت: 261ھ) روایت نقل کرتے ہیں:
عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا أَسْتَحْيِي مِنْ رَجُلٍ تَسْتَحْيِي مِنْهُ الْمَلَائِكَةُ.

صحیح مسلم، باب فضائل عثمان بن عفان رضي الله عنه، رقم الحديث: 6287

ترجمہ: حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے حضرت عثمان رضی اللہ عنہ کے بارے میں فرمایا: میں اس شخص (سیدنا عثمان رضی اللہ عنہ) کا حیا کرتا ہوں جس کا فرشتے بھی حیا کرتے ہیں۔

آپ ﷺ کا حضرت عثمان رضی اللہ عنہ کے لیے بیعت علی القتال کرنا:

امام ابو محمد جمال الدین عبد الملک بن ہشام بن ایوب الحمیری المعافری رحمہ اللہ (ت: 213ھ) روایت نقل کرتے ہیں:
قَالَ ابْنُ إِسْحَاقَ: فَخَدَّثَنِي عَبْدُ اللَّهِ بْنُ أَبِي بَكْرٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ حِينَ بَلَغَهُ أَنَّ عُثْمَانَ قَدْ قُتِلَ لَا نَبْرَحُ حَتَّى نُنَاجِزَ الْقَوْمَ، فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ إِلَى الْبَيْعَةِ فَكَانَتْ بَيْعَةُ الرِّضْوَانِ تَحْتَ الشَّجَرَةِ.

السيرة النبوية لابن هشام، تحت ببيعة الرضوان، مبايعة الرسول الناس على الحرب

ترجمہ: امام ابن اسحاق رحمہ اللہ فرماتے ہیں کہ مجھے عبد اللہ بن ابی بکر رضی اللہ عنہ سے بیان فرمایا کہ جب رسول اللہ صلی اللہ علیہ وسلم کو حضرت عثمان رضی اللہ عنہ کی مقتول ہونے کی اطلاع ملی تو آپ نے فرمایا: ہم اس وقت تک واپس نہیں جائیں گے جب تک قوم قریش سے عثمان کا بدلہ نہ لے لیں۔ رسول اللہ صلی اللہ علیہ وسلم نے صحابہ کرام رضی اللہ عنہم کو بیعت (علی الموت) کے لیے بلایا۔ اسی بیعت کو ”بیعت رضوان“ کہتے ہیں۔ جو ایک (بول کے) درخت کے نیچے ہوئی تھی۔

رسول اللہ صلی اللہ علیہ وسلم کی حضرت عثمان رضی اللہ عنہ سے محبت:

امام ابو عبد اللہ محمد بن عبد اللہ بن محمد الحاکم رحمہ اللہ (ت 405ھ) روایت نقل کرتے ہیں:

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا بَيَّعْنَا نَحْنُ فِي بَيْتِ ابْنِ حَشْفَةَ فِي نَفَرٍ مِنَ الْمُهَاجِرِينَ فِيهِمْ أَبُو بَكْرٍ وَعُمَرُ وَعُثْمَانُ وَعَلِيٌّ وَطَلْحَةُ وَالزُّبَيْرُ وَعَبْدُ الرَّحْمَنِ بْنُ عَوْفٍ وَسَعْدُ بْنُ أَبِي وَقَّاصٍ رَضِيَ اللَّهُ عَنْهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لِيَنْهَضَ كُلُّ رَجُلٍ مِنْكُمْ إِلَى كُفَّيْهِ، فَتَهَضَّ النَّبِيُّ صَلَّى اللَّهُ عَلَيْهِ وَسَلَّمَ إِلَى عُثْمَانَ فَأَعْتَنَقَهُ، وَقَالَ: أَنْتَ وَلِيِّي فِي الدُّنْيَا وَالْآخِرَةِ».

المستدرک علی الصحیحین للحاکم، فضائل امیر المومنین ذی النورین عثمان بن عفان رضی اللہ عنہ، رقم الحدیث: 4536

ترجمہ: حضرت جابر بن عبد اللہ رضی اللہ عنہما سے روایت ہے کہ ایک دن ہم مہاجرین ابن حشفہ کے گھر میں تھے۔ جس میں ابو بکر، عمر، عثمان، علی، طلحہ، زبیر، عبد الرحمن بن عوف اور سعد بن ابی وقاص رضی اللہ عنہم تھے اللہ کے رسول صلی اللہ علیہ وسلم نے ارشاد فرمایا: تم میں سے ہر ایک اپنی حیثیت کے برابر والے شخص کے ساتھ ہو جائے۔ (وہاں موجود صحابہ کرام رضی اللہ عنہم اجمعین اٹھے اور اپنی اپنی حیثیت والے کے ساتھ ہو گئے) آپ صلی اللہ علیہ وسلم بھی اٹھے اور سیدنا عثمان رضی اللہ عنہ کو اپنے گلے لگایا اور فرمایا: اے عثمان! آپ دنیا و آخرت میں میرا دوست ہے۔

رسول اللہ صلی اللہ علیہ وسلم کا اپنی بیویوں کا نکاح حضرت عثمان رضی اللہ عنہ سے وحی الہی سے کروانا:

امام ابو القاسم سلیمان بن احمد بن ایوب الشامی الطبرانی (ت 360ھ) روایت نقل کرتے ہیں:

عَنْ أَبِي هُرَيْرَةَ رَضِيَ اللَّهُ عَنْهُ قَالَ: وَقَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَبْرِ ابْنَتِهِ الثَّانِيَةِ الَّتِي كَانَتْ عِنْدَ عُثْمَانَ، فَقَالَ: لَوْ كُنَّ عَشْرُ الزَّوْجَتَيْنِ عُثْمَانَ وَمَا زَوَّجْتُهُ إِلَّا بِوَحْيٍ مِنَ السَّمَاءِ.

المعجم الکبیر للطبرانی، باب ام کلثوم بنت رسول اللہ صلی اللہ علیہ وسلم توفیت فی حیاتہ، رقم الحدیث: 1063

ترجمہ: حضرت ابو ہریرہ رضی اللہ عنہ سے مروی ایک طویل حدیث میں ہے کہ اللہ کے رسول اپنی دوسری صاحبزادی (سیدہ ام کلثوم رضی اللہ عنہا) جو کہ حضرت عثمان رضی اللہ عنہ کے نکاح میں تھیں ان کی قبر کے قریب کھڑے ہوئے اور فرمایا: اگر میں دس بیٹیاں بھی ہوتیں تو میں ان کی شادی حضرت عثمان رضی اللہ عنہ سے کرتا۔ اور میں نے عثمان کا نکاح (اپنی صاحبزادیوں سیدہ رقیہ اور سیدہ ام کلثوم رضی اللہ عنہما کے ساتھ) وحی سماوی (حکم خداوندی) کے مطابق کیا۔

بارگاہ نبوت سے حضرت عثمان رضی اللہ عنہ کا اعزاز:

امام ابو العباس احمد بن عبد اللہ بن محمد محب الدین الطبری رحمہ اللہ (المتوفی: 694ھ) روایت نقل کرتے ہیں:

عَنْ عَلِيٍّ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «لَوْ كَانَ لِي أَرْبَعُونَ بِنْتًا لَزَوَّجْتُ عُثْمَانَ وَاحِدَةً بَعْدَ وَاحِدَةٍ، حَتَّى لَا يَبْقَى مِنْهُنَّ وَاحِدَةٌ».

الرياض النضرة فی مناقب العشرة، الفصل السادس فی خصائصه

ترجمہ: حضرت علی رضی اللہ عنہ سے روایت ہے کہ میں نے نبی اکرم صلی اللہ علیہ وآلہ وسلم سے سنا، آپ نے ارشاد فرمایا: اگر میرے

پاس چالیس بیٹیاں ہوتی تو یکے بعد دیگرے ان کی شادی حضرت عثمان رضی اللہ عنہ کے ساتھ کر دیتا یہاں تک کہ کوئی بھی باقی نہ رہتی
شہادت کی پیش گوئی!

امام ابو عبد اللہ محمد بن اسماعیل البخاری رحمہ اللہ (ت: 256ھ) روایت نقل کرتے ہیں۔
عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أُحُدًا وَأَبُو بَكْرٍ وَعُمَرُ وَعُثْمَانُ فَرَجَفَ بِهِمْ
فَقَالَ أَتُبْتُ أَحَدًا فَمَا عَلَيَّكَ نَبِيٌّ وَصِدِّيقٌ وَشَهِيدَانِ۔

صحیح البخاری، رقم الحدیث: 3675

ترجمہ: حضرت انس بن مالک رضی اللہ عنہ سے روایت ہے کہ ایک مرتبہ اللہ کے نبی صلی اللہ علیہ وسلم احد پہاڑ پر چڑھے آپ کے
ہمراہ سیدنا ابو بکر، سیدنا عمر اور سیدنا عثمان رضی اللہ عنہم بھی تھے۔ اسی دوران زلزلہ آیا جس سے احد پہاڑ لرزنے لگا چنانچہ آپ صلی اللہ
علیہ وسلم نے (پہاڑ پر اپنا پاؤں مبارک پر مارا اور) فرمایا: احد ٹھہر جا! تجھ پر ایک نبی، ایک صدیق اور دو شہید موجود ہیں۔

جنت کی بشارت:

امام مسلم بن حجاج القشیری النیشابوری رحمہ اللہ (ت: 261ھ) روایت نقل کرتے ہیں:
عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ بَيَّعَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَائِطٍ مِنَ حَائِطِ الْمَدِينَةِ ...
اسْتَفْتَحَ رَجُلٌ آخَرَ قَالَ فَجَلَسَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ افْتَحْ وَكَبِّشْهُ بِالْجَنَّةِ عَلَى بَلْوَى تَكُونُ قَالَ فَذَهَبَتْ فَإِذَا هُوَ
عُثْمَانُ بْنُ عَفَّانٍ قَالَ فَفَتَحَتْ وَكَبِّشَتْهُ بِالْجَنَّةِ۔

صحیح مسلم، باب فضائل عثمان بن عفان رضی اللہ عنہ، رقم الحدیث: 4416

ترجمہ: حضرت ابو موسیٰ اشعری رضی اللہ عنہ سے روایت ہے کہ وہ نبی کریم صلی اللہ علیہ وسلم کے پاس بیٹھے تھے اکابر صحابہ باری
باری حاضر ہو رہے تھے۔ انہی میں سے ایک شخص نے دروازے پر دستک دی اور اندر آنے کی اجازت مانگی حضرت ابو موسیٰ اشعری
رضی اللہ عنہ فرماتے ہیں کہ مجھ آپ صلی اللہ علیہ وسلم نے فرمایا: اس کے لیے دروازہ کھول دو اور اسے جنت کی بشارت دے دو۔ میں نے
دروازہ کھولا دیکھا تو سامنے سیدنا عثمان رضی اللہ عنہ تھے۔

جنت میں نبی کا رفیق:

امام ابو عبد اللہ محمد بن یزید ابن ماجہ رحمہ اللہ (ت: 273ھ) روایت نقل کرتے ہیں:
عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لِكُلِّ نَبِيٍّ رَفِيقٌ فِي الْجَنَّةِ وَرَفِيقِي فِيهَا عُثْمَانُ
بْنُ عَفَّانٍ۔

سنن ابن ماجہ، باب فضل عثمان رضی اللہ عنہ، رقم الحدیث: 109

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ہر نبی کا جنت میں ایک رفیق ہو
گا اور جنت میں میرا رفیق (دوست) عثمان بن عفان ہو گا۔

ستر ہزار افراد کے لیے شفاعت:

امام ابو شجاع شیرویہ بن شہر دار بن شیرویہ الدیلی الہمدانی رحمہ اللہ (ت: 509ھ) روایت نقل کرتے ہیں:

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: وَاللَّهِ لَيُشْفَعَنَّ عُثْمَانُ فِي سَبْعِينَ أَلْفًا مِنْ أُمَّتِي مِنْ أَهْلِ الْكِبَائِرِ مِمَّنْ قَدْ اسْتَوْجَبُوا النَّارَ حَتَّى يُدْخِلَهُمُ اللَّهُ الْجَنَّةَ.

الفر دوس ہا ثور الخطاب، رقم الحديث: 7034

ترجمہ: حضرت عبد اللہ بن عباس رضی اللہ عنہما سے روایت ہے نبی کریم صلی اللہ علیہ وسلم نے ارشاد فرمایا: قیامت کے دن حضرت عثمان رضی اللہ عنہ کی شفاعت ایسے ستر ہزار لوگوں کے حق میں قبول کی جائے گی جن پر جہنم واجب ہو چکی ہوگی۔

رسول اللہ ﷺ کا حضرت عثمان رضی اللہ عنہ پر اعتماد:

امام ابو محمد عبد الرحمن بن محمد بن ادریس بن المنذر التیمی الخنظلی الرازی ابن ابی حاتم رحمہ اللہ (ت: 327ھ) روایت فرماتے ہیں:

فَقَالَ النَّاسُ: هَيْبَتًا لِابْنِ عَفَّانَ رَضِيَ اللَّهُ عَنْهُ يَطُوفُ بِالْبَيْتِ وَنَحْنُ هَاهُنَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَوْ مَكَتْ كَذَا وَكَذَا سَنَةً مَا طَافَ حَتَّى أَطُوفَ.

تفسير القرآن العظيم لابن ابی حاتم الرازی، تحت آیت لقد رضي الله عن المؤمنين

ترجمہ: (جب حضرت عثمان رضی اللہ عنہ مکہ جانے لگے تو) بعض لوگوں نے یہ بات کہہ دی کہ عثمان کی قسمت اچھی ہے وہ مکہ جا کر بیت اللہ کا طواف کریں گے مگر ہم حدیبیہ میں ہیں (ہمیں کفار اجازت دیں یا نہ دیں) یہ بات رسول اللہ صلی اللہ علیہ وسلم تک پہنچی تو آپ نے فرمایا: اگر عثمان کو کئی سال تک بھی وہاں رکن پڑا وہ اس وقت تک طواف نہیں کریں گے جب تک میں طواف نہ کر لوں۔

آپ ﷺ کا حضرت عثمان رضی اللہ عنہ کو حضرت ابراہیم خلیل اللہ علیہ السلام کے مشابہ قرار دینا:

امام ابو القاسم عبد الرحمن بن محمد بن اسحاق ابن منده العبدی الاصبہانی رحمہ اللہ (ت: 470ھ) روایت نقل کرتے ہیں:

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا تُشِبَّهَ عُثْمَانُ بْنُ عَفَّانَ (رَضِيَ اللَّهُ عَنْهُ) بِأَبِينَا إِبْرَاهِيمَ عَلَيْهِ السَّلَامُ.

المستخرج من كتب الناس، اسامی المہاجرین الاولین والآخرین، تحت ذکر عثمان بن عفان رضی اللہ عنہ

ترجمہ: حضرت عبد اللہ بن عمر رضی اللہ عنہما سے مروی ہے کہ اللہ کے رسول صلی اللہ علیہ وسلم نے فرمایا: ہم عثمان بن عفان رضی اللہ عنہ کو اپنے والد حضرت ابراہیم علیہ السلام کے مشابہ سمجھتے ہیں۔

عہد صدیقی میں

حضرت ابو بکر صدیق رضی اللہ عنہ کے عہد خلافت میں حضرت عثمان رضی اللہ عنہ کو اپنے اوصاف جمیلہ اور صلاحیتوں کی وجہ سے امتیازی مقام حاصل رہا۔ ریاستی امور کے حل اور تعمیر و ترقی کے لیے آپ کی آراء کو قدر کی نگاہ سے دیکھا جاتا۔ آپ حضرت ابو بکر صدیق رضی اللہ عنہ کی مجلس شوریٰ کے رکن رکین تھے۔

روم کی طرف پیش قدمی کے متعلق حضرت عثمان رضی اللہ عنہ کی رائے:

حضرت ابو بکر صدیق رضی اللہ عنہ نے جب ارتداد کے فتنے کو چل دیا تو ملک روم کی طرف پیش قدمی کا ارادہ فرمایا۔ اس سلسلے میں اصحاب رائے سے مشورہ لیا۔ ہر شخص نے اپنی اپنی رائے کا اظہار فرمایا۔ حضرت عثمان رضی اللہ عنہ نے بھی اپنی رائے پیش کی۔

امام ابو القاسم علی بن الحسن بن ہبہ اللہ المعروف بابن عساکر (ت 571ھ) روایت نقل کرتے ہیں:

قَالَ عُثْمَانُ بْنُ عَفَّانٍ رَضِيَ اللَّهُ عَنْهُ: إِذْ أَرَى أَنَّكَ تَأْتِي لِهَذَا الدِّينِ، شَفِيقٌ عَلَيْهِمْ، فَإِذَا رَأَيْتَ رَأْيًا تَرَاهُ لِعَامَّةِهِمْ صَلَاحًا فَاعْزِمْ عَلَى إِمْصَائِهِ فَإِنَّكَ غَيْرُ ظَنِينٍ. فَقَالَ طَلْحَةُ، وَالزُّبَيْرُ، وَسَعْدُ وَأَبُو عُبَيْدَةَ، وَسَعِيدُ بْنُ زَيْدٍ وَمَنْ حَضَرَ ذَلِكَ الْمَجْلِسَ مِنَ الْمُهَاجِرِينَ وَالْأَنْصَارِ رَضِيَ اللَّهُ عَنْهُمْ: صَدَقَ عُثْمَانُ مَا رَأَيْتَ مِنْ رَأْيٍ فَأَمُضِهِ، فَإِنَّا لَا نُخَالِفُكَ وَلَا نَنْتَهِمُكَ. تاريخ دمشق لابن عساکر، باب ذکر اهتمام ابی بکر الصدیق بفتح الشام

ترجمہ: حضرت عثمان رضی اللہ عنہ نے (مشورہ دیتے ہوئے) فرمایا: آپ اس امت کے خیر خواہ اور مشفق ہیں لہذا آپ کسی بات کو مسلمانوں کے لیے مفید سمجھیں تو اس کو کر گزریے! اس حوالے سے آپ پر کوئی بدگمانی نہیں کی جاسکتی۔ اس پر حضرت طلحہ، زبیر، سعد، ابو عبیدہ، سعید بن زید اور اس مجلس میں موجود تمام مہاجرین و انصار رضی اللہ عنہم نے بیک زبان کہا: عثمان نے سچ فرمایا ہے۔ جو آپ کو مناسب نظر آئے وہ کر لیں۔ ہم آپ کی مخالفت کریں گے نہ آپ پر کوئی تہمت لگائیں گے۔

اقتصادی بحران کے دور میں حضرت عثمان رضی اللہ عنہ کی رائے:

امام ابو بکر محمد بن الحسین بن عبد اللہ الآجری البغدادی رحمہ اللہ (ت 360ھ) روایت نقل کرتے ہیں:

عَنِ ابْنِ عَبَّاسٍ قَالَ: فَحَظَّ الْمَطَرُ عَلَى عَهْدِ أَبِي بَكْرٍ الصِّدِّيقِ رَضِيَ اللَّهُ عَنْهُ فَاجْتَمَعَ النَّاسُ إِلَى أَبِي بَكْرٍ رَضِيَ اللَّهُ عَنْهُ فَقَالُوا: أَلَسْمَاءُ لَمْ تُمَطِّرْ وَالْأَرْضُ لَمْ تَنْبُتْ وَالنَّاسُ فِي شِدَّةٍ شَدِيدَةٍ فَقَالَ أَبُو بَكْرٍ الصِّدِّيقُ: انْصَرِفُوا وَاصْبِرُوا فَإِنَّكُمْ لَا تُمَسُّونَ حَتَّى يُفَرِّجَ اللَّهُ عَزَّ وَجَلَّ عَنْكُمْ فَمَا لَبِثْنَا إِلَّا قَلِيلًا أَنْ جَاءَ أَجْرَاءُ عُثْمَانَ بْنِ عَفَّانٍ رَضِيَ اللَّهُ عَنْهُ مِنَ الشَّامِ فُجَاءَتْهُ مِائَةُ رَاحِلَةٍ بَرًّا أَوْ قَالَ: طَعَامًا فَاجْتَمَعَ النَّاسُ إِلَى بَابِ عُثْمَانَ رَضِيَ اللَّهُ عَنْهُ فَقَرَعُوا عَلَيْهِ الْبَابَ فَخَرَجَ إِلَيْهِمْ عُثْمَانُ رَضِيَ اللَّهُ عَنْهُ فِي مَلَكَ مِنَ النَّاسِ فَقَالَ: مَا تَشَاءُونَ؟ قَالُوا: الرَّيَّانُ قَدْ فَحَظَّ السَّمَاءُ لَا تُمَطِّرُ وَالْأَرْضُ لَا تَنْبُتُ وَالنَّاسُ فِي شِدَّةٍ شَدِيدَةٍ وَقَدْ بَلَغْنَا أَنْ عِنْدَكَ طَعَامًا فَبِعْنَاهُ حَتَّى تَوْسِعَ عَلَى فَقَرَاءِ الْمُسْلِمِينَ قَالَ عُثْمَانُ: حُبًّا وَكَرَامَةً أَدْخُلُوا فَاشْتَرَوْا فَدَخَلَ

التُّجَّارُ فَإِذَا الطَّعَامُ مَوْضُوعٌ فِي دَارِ عُثْمَانَ رَضِيَ اللَّهُ عَنْهُ فَقَالَ: يَا مَعْشَرَ التُّجَّارِ تَرْمَحُونِي عَلَى شِرَائِي مِنَ الشَّامِ؟ قَالُوا: لِلْعَشْرَةِ اثْنَا عَشَرَ. فَقَالَ عُثْمَانُ رَضِيَ اللَّهُ عَنْهُ: قَدْ زَادُونِي. قَالُوا: لِلْعَشْرَةِ أَرْبَعَةَ عَشَرَ. فَقَالَ عُثْمَانُ: قَدْ زَادُونِي. قَالُوا: لِلْعَشْرَةِ خَمْسَةَ عَشَرَ. فَقَالَ عُثْمَانُ: قَدْ زَادُونِي. قَالَ التُّجَّارُ: يَا أَبَا عَمْرٍو! مَا بَقِيَ فِي الْمَدِينَةِ تُّجَّارٌ غَيْرُكَ فَمَنْ ذَا الَّذِي زَادَكَ؟ فَقَالَ: زَادَنِي اللَّهُ عَزَّ وَجَلَّ بِكُلِّ دِرْهَمٍ عَشْرَةً أَعِنْدَكُمْ زِيَادَةٌ؟ فَقَالُوا: اللَّهُمَّ لَا. قَالَ: فَإِنِّي أَشْهَدُ اللَّهَ أَنِّي قَدْ جَعَلْتُ هَذَا الطَّعَامَ صَدَقَةً عَلَى فَقَرَاءِ الْمُسْلِمِينَ.

الشريعة لأجبري، رقم الحديث: 1486

ترجمہ: حضرت عبداللہ بن عباس رضی اللہ عنہما سے مروی ہے کہ حضرت ابو بکر صدیق رضی اللہ عنہ کے زمانے میں قحط کے آثار پیدا ہوئے۔ لوگ اکٹھے ہو کر حضرت ابو بکر صدیق رضی اللہ عنہ کی خدمت میں حاضر ہوئے اور عرض کی: بارش نازل نہیں ہوئی، فصلیں نہیں اگیں اور لوگ سخت پریشانی کا شکار ہیں۔ حضرت ابو بکر صدیق رضی اللہ عنہ نے ان سے فرمایا کہ آپ لوگ تشریف لے جائیں! صبر سے کام لیں۔ اللہ تعالیٰ شام تک آپ کی اس پریشانی کو دور فرمادیں گے۔ تھوڑی دیر گزری کہ حضرت عثمان رضی اللہ عنہ کا قافلہ تجارت 100 اونٹوں پر غلہ لادے ہوئے شام سے مدینہ پہنچ گیا۔ یہ خبر ملتے ہی لوگ حضرت عثمان رضی اللہ عنہ کے دروازے پر پہنچ گئے۔ حضرت عثمان رضی اللہ عنہ اپنے دوستوں کے ساتھ گھر سے باہر تشریف لائے اور فرمایا: آپ لوگ کیا چاہتے ہیں؟ لوگوں نے عرض کی کہ آپ جانتے ہیں ان دنوں قحط کے آثار نظر آرہے ہیں، بارشیں نازل نہیں ہوئیں، فصلیں نہیں اگیں اور لوگ سخت پریشانی کا شکار ہیں۔ ہمیں معلوم ہوا ہے کہ آپ کے پاس غلہ آیا ہے آپ یہ ہمیں فروخت کر دیں تاکہ ہم اسے فقراء و مساکین تک پہنچا دیں۔ حضرت عثمان رضی اللہ عنہ نے فرمایا: بہت خوب! اندر تشریف لائیں (ریٹ سمجھ آئے تو) خرید لیں۔ تاجر لوگ آپ کے گھر تشریف لائے دیکھا کہ گندم موجود ہے۔ حضرت عثمان رضی اللہ عنہ نے تاجروں سے فرمایا: آپ لوگ شام سے میری قیمت خرید پر کتنا منافع دیں گے؟ انہوں نے کہا: دس کا بارہ دیں گے۔ حضرت عثمان رضی اللہ عنہ نے فرمایا: مجھے اس سے زیادہ مل رہا ہے۔ انہوں نے کہا: دس کا چودہ دیں گے۔ حضرت عثمان رضی اللہ عنہ نے فرمایا: مجھے اس سے بھی زیادہ مل رہا ہے۔ انہوں نے کہا: دس کا پندرہ لے لیں۔ حضرت عثمان رضی اللہ عنہ نے فرمایا: مجھے اس سے بھی زیادہ مل رہا ہے۔ تاجروں نے کہا کہ اے ابو عمرو! مدینہ میں ہمارے علاوہ کوئی تاجر تو ہے نہیں پھر کون ایسا ہے جو آپ کو ہم سے زیادہ دے رہا ہے؟ حضرت عثمان رضی اللہ عنہ فرمایا: اللہ تعالیٰ مجھے زیادہ دے رہے ہیں۔ ایک درہم کا دس درہم دے رہے ہیں۔ کیا آپ اس سے زیادہ دے سکتے ہیں؟ تاجروں نے کہا کہ اللہ آپ کا بھلا کرے اتنا زیادہ ہم نہیں دے سکتے۔ اس کے بعد حضرت عثمان رضی اللہ عنہ نے فرمایا: میں اللہ کو گواہ بنا کر کہتا ہوں کہ میں (اللہ کو راضی کرنے کے لیے) اس سارے غلے کو مسلمانوں کے فقراء پر صدقہ کرتا ہوں۔

والی بحرین کے تقرر کے سلسلے میں حضرت عثمان رضی اللہ عنہ کی رائے:

امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔

وَشَاوَرْتُ أَبُوبَكْرٍ رَضِيَ اللَّهُ عَنْهُ أَصْحَابَهُ فِيمَنْ يُبْعَثُ إِلَى الْبَحْرَيْنِ فَقَالَ لَهُ عُثْمَانُ بْنُ عَفَّانٍ: إِبْعَثْ رَجُلًا قَدْ بَعَثَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَيْهِمْ فَقَدِمَ عَلَيْهِ بِإِسْلَامِهِمْ وَطَاعَتِهِمْ وَقَدْ عَرَفُوهُ وَعَرَفَهُمْ وَعَرَفَ بِلَادَهُمْ يَعْنِي:

الْعَلَاءُ بْنُ الْحَضَرِيِّ..... وَأَجْمَعَ أَبُو بَكْرٍ بَعَثَ الْعَلَاءَ بْنَ الْحَضَرِيِّ إِلَى الْبَحْرَيْنِ.

الطبقات الکبریٰ لابن سعد، رقم الحدیث: 5777

ترجمہ: حضرت ابو بکر صدیق رضی اللہ عنہ نے اصحاب رائے سے مشورہ لیا کہ بحرین کا والی کسے بنایا جائے؟ اس پر حضرت عثمان رضی اللہ عنہ نے فرمایا: آپ اس شخص کو بحرین کا والی مقرر کریں جسے اللہ کے رسول صلی اللہ علیہ وسلم نے بحرین والوں کے پاس بھیجا تھا۔ اور وہ آپ صلی اللہ علیہ وسلم کی خدمت میں بحرین والوں کے اسلام اور طاعت کے ساتھ حاضر ہوئے تھے وہاں کے لوگ ان کو جانتے ہیں اور یہ وہاں کے لوگوں کو اور ان کے ملک جانتے ہیں۔ یعنی حضرت علاء بن الحضرمی رضی اللہ عنہ..... بالآخر (حضرت عثمان رضی اللہ عنہ کے مشورے پر عمل کرتے ہوئے) حضرت ابو بکر رضی اللہ عنہ نے حضرت علاء بن الحضرمی رضی اللہ عنہ کو بحرین کا والی مقرر کر دیا۔

حضرت ابو بکر صدیق رضی اللہ عنہ کے مدینہ میں نائب:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت 310ھ) روایت نقل کرتے ہیں:

عَنْ عَبْدِ رَحْمَةَ اللَّهِ قَالَ: إِنَّ أَبَا بَكْرٍ حَجَّ فِي سَنَةِ اثْنَتَيْ عَشْرَةَ، وَاسْتَخْلَفَ عَلَى الْمَدِينَةِ عُثْمَانَ بْنَ عَفَّانٍ رَضِيَ اللَّهُ عَنْهُ.

تاریخ الطبری تاریخ الرسل والملوک، حوادث متفرقة

ترجمہ: حضرت عبید رحمہ اللہ سے مروی ہے کہ سن 12 ہجری میں جب حضرت ابو بکر رضی اللہ عنہ حج کے لیے تشریف لے گئے تو مدینہ منورہ کا قائم مقام حاکم حضرت عثمان بن عفان رضی اللہ عنہ کو بنا کر گئے۔

حضرت ابو بکر صدیق رضی اللہ عنہ کا حضرت عثمان رضی اللہ عنہ پر اعتماد:

امام ابوالحسن علی بن ابی الکرم محمد بن محمد بن عبد الکرم بن عبد الواحد الشیبانی عز الدین ابن الاثیر الجزری رحمہ اللہ

(ت: 630ھ) روایت نقل کرتے ہیں۔

إِنَّ أَبَا بَكْرٍ أَحْضَرَ عُثْمَانَ بْنَ عَفَّانَ خَالِيًا لِيَكْتُبَ عَنْهُ عَمْرًا، فَقَالَ لَهُ: اكْتُبْ: بِسْمِ اللَّهِ الرَّحْمَنِ الرَّحِيمِ، هَذَا مَا عَهَدَ أَبُو بَكْرٍ بَنِي أَبِي قُحَافَةَ إِلَى الْمُسْلِمِينَ أَمَّا بَعْدُ ثُمَّ أُغِيصَ عَلَيْهِ - فَكُتِبَ عُثْمَانُ: أَمَّا بَعْدُ، فَإِنِّي قَدْ اسْتَخْلَفْتُ عَلَيْكُمْ عَمْرًا بَنِي الْخَطَّابِ وَلَمْ أَلْكُمْ خَيْرًا. ثُمَّ أَفَاقَ أَبُو بَكْرٍ فَقَالَ: اقْرَأْ عَلَيَّ فَقَرَأَ عَلَيْهِ فَكَتَبَ أَبُو بَكْرٍ وَقَالَ: أَرَأَيْكَ خِفْتُ أَنْ يَخْتَلِفَ النَّاسُ إِنْ مُتُّ فِي غَشِيَّتِي. قَالَ: نَعَمْ. قَالَ: جَزَاكَ اللَّهُ خَيْرًا عَنِ الْإِسْلَامِ وَأَهْلِهِ.

الکامل فی التاریخ، ذکر اختلاف عمر بن الخطاب

ترجمہ: حضرت ابو بکر صدیق رضی اللہ عنہ (کی بیماری شدت اختیار کر گئی تو اپنے بعد خلیفہ مقرر کرنے کے لیے آپ) نے علیحدگی میں حضرت عثمان بن عفان رضی اللہ عنہ کو بلایا۔ تاکہ اختلاف عمر کا فیصلہ لکھا جاسکے۔ حضرت ابو بکر صدیق رضی اللہ عنہ نے حضرت عثمان رضی اللہ عنہ سے فرمایا: اس بارے میں میرا فیصلہ لکھو!

بسم اللہ الرحمن الرحیم

یہ فیصلہ ابو بکر بن ابی قحافہ کی طرف سے تمام مسلمانوں کے نام ہے۔ اما بعد!

(اتنی بات لکھو پائے کہ) آپ پر بے ہوشی طاری ہو گئی۔

چنانچہ حضرت عثمان رضی اللہ عنہ نے اپنی طرف سے ابا بعد کے بعد یہ عبارت لکھی۔ میں آپ لوگوں پر اپنا جان نشین عمر بن خطاب کو مقرر کرتا ہوں اور آپ لوگوں کے لیے بھلائی و خیر خواہی کے معاملے میں کوتاہی نہیں کرتا۔ حضرت ابو بکر صدیق رضی اللہ عنہ کو بے ہوشی سے کچھ افاقہ ہوا تو فرمایا کہ ہاں! (جو لکھا ہے وہ) مجھے سناؤ! حضرت عثمان رضی اللہ عنہ نے حضرت ابو بکر صدیق رضی اللہ عنہ کو وہ عبارت سنائی۔ حضرت ابو بکر صدیق رضی اللہ عنہ نے سن کر فرمایا: اللہ اکبر۔ میرا آپ کے بارے میں خیال یہ ہے کہ اگر میں اپنی بے ہوشی میں ہی وفات پا جاتا تو آپ لوگوں کے اختلاف و افتراق سے پریشان ہوتے۔ (تبھی آپ نے حضرت عمر رضی اللہ عنہ کا نام لکھ دیا) آپ رضی اللہ عنہ نے فرمایا: جی ہاں ایسے ہی ہے۔ حضرت ابو بکر صدیق رضی اللہ عنہ نے فرمایا: اللہ کریم آپ کو اسلام اور اہل اسلام کی طرف سے جزائے خیر عطا فرمائے۔

عہد فاروقی میں

اسلامی تقویم کے آغاز کے متعلق حضرت عثمان رضی اللہ عنہ کی تجویز:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

اتَّفَقَ الصَّحَابَةُ رَضِيَ اللَّهُ عَنْهُمْ فِي سَنَةِ سِتِّ عَشْرَةَ - وَقِيلَ: سَنَةَ سَبْعِ عَشْرَةَ أَوْ ثَمَانِي عَشْرَةَ - فِي الدَّوْلَةِ الْعُمَرِيَّةِ عَلَى جَعْلِ ابْتِدَاءِ التَّارِيخِ الْإِسْلَامِيِّ مِنْ سَنَةِ الْهِجْرَةِ. وَذَلِكَ أَنَّ أَمِيرَ الْمُؤْمِنِينَ عُمَرَ رَضِيَ اللَّهُ عَنْهُ، رَفَعَ إِلَيْهِ صَلَاتُكَ، أُمِّي حُجَّةً، لِرَجُلٍ عَلَى آخَرٍ، وَفِيهِ أَنَّهُ يُحِلُّ عَلَيْهِ فِي شَعْبَانَ، فَقَالَ عُمَرُ: أُمِّي شَعْبَانَ؛ أَشَعْبَانَ هَذِهِ السَّنَةِ الَّتِي نَحْنُ فِيهَا أَوْ السَّنَةِ الْمَاضِيَةِ أَوْ الْآتِيَةِ؛ ثُمَّ جَمَعَ الصَّحَابَةُ فَاسْتَشَارَهُمْ فِي وَضْعِ تَارِيخٍ.

البدایہ والنہایہ لابن کثیر، تحت ذکر ما وقع من السنة الاولى من الهجرة النبوية من الحوادث والوقائع العظيمة

ترجمہ: خلیفہ دوم امیر المومنین حضرت عمر رضی اللہ عنہ کے عہد خلافت میں (علی اختلاف الاقوال) سن 16 / سن 17 یا سن 18 ہجری میں صحابہ کرام رضی اللہ عنہم کا اس بات پر اتفاق ہو گیا کہ اسلامی تاریخ کی ابتداء سن ہجرت سے کی جائے۔ اس کی وجہ یہ بنی کہ حضرت عمر رضی اللہ عنہ کے سامنے ایک دستاویز پیش کی گئی جس میں ایک دو بندوں کا معاہدہ درج تھا اور اس پر صرف شعبان لکھا ہوا تھا۔ (سال لکھا ہوا نہ تھا) حضرت عمر رضی اللہ عنہ فرمایا کہ کون سا شعبان؟ موجودہ سال کا؟ سال گزشتہ یا آئندہ سال کا۔ چنانچہ آپ رضی اللہ عنہ نے صحابہ کرام رضی اللہ عنہم کو جمع کر کے تاریخ مقرر کرنے کے بارے میں مشاورت فرمائی۔

اس موقع پر صحابہ کرام رضی اللہ عنہم کی چند آراء درج ذیل تھیں:

1. سن ولادت نبوی
2. سن بعثت نبوی
3. سن ہجرت نبوی
4. سن وفات نبوی

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

وَأَشَارَ عَلِيُّ بْنُ أَبِي طَالِبٍ وَآخَرُونَ أَنْ يُؤَرَّخَ مِنْ هِجْرَتِهِ مِنْ مَكَّةَ إِلَى الْمَدِينَةِ لِظُهُورِهِ لِكُلِّ أَحَدٍ فَإِنَّهُ أَظْهَرَ مِنَ الْمَوْلِدِ وَالْمَبْعَثِ. فَاسْتَحْسَنَ ذَلِكَ عُمَرُ وَالصَّحَابَةُ، فَأَمَرَ عُمَرُ أَنْ يُؤَرَّخَ مِنْ هِجْرَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ

البدایہ والنہایہ لابن کثیر، تحت فتح قرقيساء وهيت في هذه السنة

ترجمہ: حضرت علی بن ابی طالب رضی اللہ عنہ اور چند دیگر صحابہ کرام رضی اللہ عنہم نے مشورہ دیا کہ تاریخ کی ابتداء ہجرت والے سال سے شروع کی جائے۔ کیونکہ ہجرت کا واقعہ سب کے سامنے ظاہر ہے۔ مزید یہ کہ ولادت، بعثت اور وفات کی بنسبت ہجرت زیادہ مشہور ہے۔

حضرت عمر رضی اللہ عنہ اور دیگر صحابہ کرام رضی اللہ عنہم نے اس رائے کو سراہا۔ اور خلیفہ وقت حضرت عمر رضی اللہ عنہ نے حکم جاری

کیا کہ تاریخ اسلامی کو رسول اللہ صلی اللہ علیہ وسلم کے واقعہ ہجرت سے شروع کیا جائے۔
اس کے بعد سال کا آغاز کس سے مہینے سے کیا جائے؟ اس میں درج ذیل مختلف آراء سامنے آئیں:

1. محرم
2. ربیع الاول
3. رجب
4. رمضان

امام حافظ ابو الفضل شہاب الدین احمد بن علی ابن حجر العسقلانی الشافعی رحمہ اللہ (ت: 852ھ) فرماتے ہیں:
فَقَالَ عُثْمَانُ: أَرِحُوا الْمُحَرَّمَ فَإِنَّهُ شَهْرُ حَرَامٍ وَهُوَ أَوَّلُ السَّنَةِ وَمُنْصَرَفُ النَّاسِ مِنَ الْحَجِّ، قَالَ وَكَانَ ذَلِكَ سَنَةً
سَبْعَ عَشْرَةَ وَفَقِيلَ: سَنَةٌ سِتِّ عَشْرَةَ فِي رَبِيعِ الْأَوَّلِ۔

فتح الباری شرح صحیح البخاری، باب التاريخ من این انخوا التاريخ

ترجمہ: حضرت عثمان رضی اللہ عنہ نے فرمایا کہ محرم سے تاریخ شروع کی جائے کیونکہ محرم ان مہینوں میں سے ایک ہے جو قابل احترام ہیں۔ اور (عرب دستور کے مطابق) سال کا ابتدائی مہینہ ہے۔ اس مہینے میں لوگ حج سے (واپس اپنے گھروں کو) لوٹ چکے ہوتے ہیں۔ یہ 17 یا 16 ہجری کی بات ہے (جب یہ مشورہ ہو رہا تھا تو اس وقت) مہینہ ربیع الاول کا تھا۔

فائدہ: یہاں یہ بات بھی ذہن میں رہے کہ اصحاب سیر نے لکھا ہے کہ آپ صلی اللہ علیہ وسلم نے اگرچہ ہجرت ربیع الاول میں فرمائی لیکن اس کا ارادہ محرم سے فرمایا تھا۔ گویا ہجرت کا منصوبہ محرم میں تشکیل پایا گیا۔

بیت المال کی ریکارڈ بندی سے متعلق حضرت عثمان رضی اللہ عنہ کی تجویز:

امام احمد بن یحییٰ بن جابر بن داود البلاذری رحمہ اللہ (ت: 279ھ) روایت نقل کرتے ہیں:

عَنْ جُبَيْرِ بْنِ الْحُوَيْرِثِ بْنِ نَفِيزٍ أَنَّ عُمَرَ بْنَ الْخَطَّابِ رَضِيَ اللَّهُ عَنْهُ اسْتَشَارَ الْمُسْلِمِينَ فِي تَدْوِينِ الدِّيَّانِ... قَالَ
عُثْمَانُ: أَرَى مَا لَا كَثِيرًا يَسْعَى النَّاسُ وَإِنْ لَمْ يُخْصَوْا حَتَّى يُعْرِفَ مَنْ أَخَذَ مِنْ لَمْ يَأْخُذْ حَسِبْتُ أَنْ يَنْتَشِرَ الْأَمْرُ۔

فتوح البلدان للبلاذری، العطاء فی خلافة عمر بن الخطاب رضی اللہ عنہ

ترجمہ: حضرت جبیر بن الحویرث رحمہ اللہ سے مروی ہے کہ حضرت عمر رضی اللہ عنہ نے مسلمانوں سے محکمہ ریکارڈ بیت المال قائم کرنے کا مشورہ لیا۔ (اس موقع پر) حضرت عثمان رضی اللہ عنہ نے اپنی رائے یہ پیش کی کہ مجھے (آنے والے وقت میں یوں) نظر آ رہا ہے کہ مال بہت آئے گا جو لوگوں کے لیے کافی وافی ہو گا۔ (ابھی سے یہ ترتیب بنانی ضروری ہے کہ ریکارڈ جمع کیا جائے اور) اگر لوگوں کا ریکارڈ نہ رکھا گیا کہ کس نے لیا ہے اور کس نے نہیں لیا تو مجھے اندیشہ ہے کہ آنے والے وقت میں یہ معاملہ انتشار کا شکار ہو گا۔ (یعنی مشکل پیش آئے گی)

بیت المال سے حضرت عمر رضی اللہ عنہ کے حق الحُذمت لینے میں حضرت عثمان رضی اللہ عنہ کی رائے:

امام ابو عبد اللہ محمد بن سعد بن منیع الهاشمی البغدادی رحمہ اللہ (ت: 230ھ) روایت نقل کرتے ہیں:

عَنْ أَبِي أُمَامَةَ بْنِ سَهْلٍ بْنِ حُنَيْفٍ قَالَ: مَكَتَ عُمَرُ زَمَانًا لَا يَأْكُلُ مِنَ الْبَالِ شَيْئًا حَتَّى دَخَلَتْ عَلَيْهِ فِي ذَلِكَ خَصَاصَةٌ. وَأُرْسِلَ إِلَى أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاسْتَشَارَهُمْ فَقَالَ: قَدْ شَغَلْتُ نَفْسِي فِي هَذَا الْأَمْرِ. فَمَا يَصْلُحُ لِي مِنْهُ؟ فَقَالَ عُثْمَانُ بْنُ عَفَّانَ: كُلُّ وَأَطْعِمُ.

الطبقات الكبير لابن سعد، تحت ذكر استخفاف عمر رضي الله عنه

ترجمہ: حضرت ابو امامہ بن سہل بن حنیف رحمہ اللہ سے مروی ہے کہ حضرت عمر رضی اللہ عنہ منصب خلافت سنبھالنے کے بعد کافی عرصہ تک بیت المال سے کچھ نہیں لیتے تھے۔ (ریاستی امور میں مشغولیت کے باعث کاروبار وغیرہ کر کے کمانا مشکل تھا) اس لیے نوبت تنگ دستی تک آپہنچی۔ آپ رضی اللہ عنہ نے اصحاب رسول صلی اللہ علیہ وسلم کے نام پیغام بھیجا (کہ ایک اہم معاملے میں مشورہ کرنا ہے۔ جب صحابہ کرام رضی اللہ عنہم جمع ہو گئے تو) آپ رضی اللہ عنہ نے ان سے مشورہ لیا کہ میں امور ریاست میں مشغول ہوں کیا بیت المال سے میرے لیے بقدر ضرورت مال لینے گنجائش ہے؟ حضرت عثمان رضی اللہ عنہ نے فرمایا: کھائیے اور کھلائیے!

فائدہ: اس سے معلوم ہوا کہ دینی امور میں اپنی خدمات کو جاری رکھنے کے لیے اجرت بوقت ضرورت اور بقدر ضرورت بوجہ جس الوقت بصورت حق الحُذمت لی جاسکتی ہے۔

اہمات المؤمنین رضی اللہ عنہم کی حفاظت پر حضرت عثمان رضی اللہ عنہ کا تقرر:

امام ابو الفرج جمال الدین عبد الرحمن بن الجوزی رحمہ اللہ (ت: 597ھ) نقل کرتے ہیں:

عَنْ أَبِي عُثْمَانَ وَأَبِي حَارِثَةَ وَالرَّبِيعِ بِإِسْنَادِهِمْ قَالُوا: حَجَّ عُمَرُ بِأَزْوَاجِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ مَعَهُنَّ أَوْلِيَاءَهُنَّ [مِنْ] الْأَنْحَاثِ مِنْهُ، وَجَعَلَ فِي مُقَدِّمِ قَطَارِهِنَّ: عَبْدَ الرَّحْمَنِ بْنَ عَوْفٍ، وَفِي مُؤَخَّرِهِ: عُثْمَانُ بْنُ عَفَّانَ.

المنتظم فی تاریخ الامم والملوک لابن جوزی، تحت فتح مصر

ترجمہ: حضرت ابو عثمان، ابو حارثہ اور ربیع رحمہم اللہ سے بسند مروی ہے کہ حضرت عمر رضی اللہ عنہ نے (اپنی خلافت کے آخری سال سن 23ھ میں) نبی کریم صلی اللہ علیہ وسلم کی ازواج مطہرات کے ساتھ حج کیا۔ ازواج مطہرات کے ساتھ ان کے وہ محرم لوگ بھی موجود تھے جن سے ان کے پردے کا مسئلہ نہیں تھا۔ (ازواج مطہرات اونٹوں پر سوار تھیں اور اس) قطار کے آگے آگے حضرت عمر رضی اللہ عنہ نے حضرت عبد الرحمن بن عوف رضی اللہ عنہ کو اور آخر میں حضرت عثمان بن عفان رضی اللہ عنہ کو مقرر کیا۔

حضرت عمر رضی اللہ عنہ اور دیگر صحابہ رضی اللہ عنہم کے درمیان واسطہ:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

عن محمد وطلحة وزياد بإسنادِهِمْ خَرَجَ عُمَرُ حَتَّى نَزَلَ عَلَى مَاءٍ يُدْعَى صِرًا فَعَسَكَرَ بِهِ وَلَا يَدْرِي النَّاسُ مَا يُرِيدُ أَيْسِيرُ أَمْرٍ يُقِيمُ وَكَانُوا إِذَا أَرَادُوا أَنْ يَسْأَلُوهُ عَنْ شَيْءٍ رَمَوْهُ بِعُثْمَانَ أَوْ بِعَبْدِ الرَّحْمَنِ بْنِ عَوْفٍ وَكَانَ عُثْمَانُ يُدْعَى فِي إِمَارَةِ عُمَرَ

رَدِيفًا قَالُوا: وَالرَّدِيفُ بِلِسَانِ الْعَرَبِ الرَّجُلُ الَّذِي بَعْدَ الرَّجُلِ، وَالْعَرَبُ تَقُولُ ذَلِكَ لِلرَّجُلِ الَّذِي يَرْجُوهُ بَعْدَ رَئِيسِهِمْ۔
تاریخ الطبری تاریخ الرسل والملوک، ذکر الخیر عما کان فیہا من الاحداث

ترجمہ: حضرت امام محمد، طلحہ اور زیاد رحمہم اللہ سے بسند مروی ہے کہ ایک مرتبہ حضرت عمر مدینہ سے باہر نکلے اور مقام صرار پر پڑاؤ ڈالا۔ آپ کے ہمراہ مجاہدین اسلام کا فوجی لشکر بھی تھا۔ لوگوں کو حضرت عمر رضی اللہ عنہ کے ارادے کے بارے میں معلوم نہیں تھا کہ آیا آگے جانا ہے یا یہاں رکنا ہے؟ اور صحابہ کرام رضی اللہ عنہم جب حضرت عمر رضی اللہ عنہ سے کوئی بات پوچھنا چاہتے تو حضرت عثمان بن عفان رضی اللہ عنہ کو یا پھر حضرت عبدالرحمن بن عوف رضی اللہ عنہ کو درمیان میں واسطہ بناتے۔ حضرت عثمان رضی اللہ عنہ کو حضرت عمر رضی اللہ عنہ کے زمانہ خلافت میں ”ردیف“ کہا جاتا تھا۔ عربی زبان میں ردیف اس شخص کو کہتے ہیں جو شہسوار کے پیچھے بیٹھنے والا ہو۔ اہل عرب ردیف اس شخص کو کہتے ہیں جس کے بارے میں یہ امید ہو کہ اس سردار کے بعد یہ سردار ہوگا۔

استخلاف عثمان رضی اللہ عنہ کا اشارہ

[1]: امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

كَانَ عُثْمَانُ يُدْعَى فِي إِمَارَةِ عُمَرَ رَدِيفًا قَالُوا: وَالرَّادِيفُ بِلِسَانِ الْعَرَبِ الرَّجُلُ الَّذِي بَعْدَ الرَّجُلِ، وَالْعَرَبُ تَقُولُ ذَلِكَ لِلرَّجُلِ الَّذِي يَرْجُو نَهْ بَعْدَ رَدِيفِهِمْ۔

تاریخ الطبری تاریخ الرسل والملوک، ذکر الخیر عماکان فیہا من الاحداث

ترجمہ: حضرت عثمان رضی اللہ عنہ کو حضرت عمر رضی اللہ عنہ کے زمانہ خلافت میں ”ردیف“ کہا جاتا تھا۔ عربی زبان میں ردیف اس شخص کو کہتے ہیں جو شہسوار کے پیچھے بیٹھنے والا ہو۔ اہل عرب ردیف اس شخص کو کہتے ہیں جس کے بارے میں یہ امید ہو کہ اس سردار کے بعد یہ سردار ہو گا۔

[2]: امام ابو القاسم سلیمان بن احمد بن ایوب الشامی الطبرانی (ت: 360ھ) روایت نقل کرتے ہیں:

عَنْ سَالِمِ بْنِ عَبْدِ اللَّهِ بْنِ عُمَرَ، عَنْ أَبِيهِ قَالَ: لَمَّا طَعِنَ عُمَرُ بْنُ الْخَطَّابِ وَأَمَرَ بِالشُّوْرَى، دَخَلَتْ عَلَيْهِ حَفْصَةُ ابْنَتُهُ، فَقَالَتْ: يَا أَبَتِ، إِنَّ النَّاسَ يَقُولُونَ: إِنَّ هَؤُلَاءِ الْقَوْمَ الَّذِينَ جَعَلْتَهُمْ فِي الشُّوْرَى لَيْسَ هُمْ بِرَضَى؛ فَقَالَ: أَسْنَدُونِي، فَأَسْنَدُوهُ، وَهُوَ لِمَا بِهِ، فَقَالَ: مَا عَسَى أَنْ يَقُولُوا فِي عُثْمَانَ؟ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «يَوْمَ يَمُوتُ عُثْمَانُ تُصَلَّى عَلَيْهِ مَلَائِكَةُ السَّمَاءِ» قُلْتُ: لِعُثْمَانَ خَاصَّةً أَمْ لِلنَّاسِ عَامَّةً؟ قَالَ: «بَلْ لِعُثْمَانَ خَاصَّةً»۔

الجمع الاوسط للطبرانی، رقم الحديث: 3172

ترجمہ: حضرت عبد اللہ بن عمر رضی اللہ عنہما سے مروی ہے کہ جب حضرت عمر رضی اللہ عنہ زخمی ہوئے اور (امر خلافت کے بارے میں) شوریٰ کو حکم دیا۔ اسی دوران آپ کی صاحبزادی سیدہ ام المومنین زوجہ النبی سیدہ حفصہ رضی اللہ عنہا آپ کی خدمت میں تشریف لائیں اور عرض کی: ابو جان! بعض لوگ یہ کہہ رہے ہیں کہ جن لوگوں کو آپ نے شوریٰ کے لیے منتخب فرمایا ہے وہ اس کے اہل نہیں ہیں۔ حضرت عمر رضی اللہ عنہ نے (شدت تکلیف کی وجہ سے) فرمایا کہ مجھے سہارا دیں۔ وہاں پر موجود لوگوں نے آپ کو سہارا دیا آپ اس وقت سخت تکلیف کی حالت میں تھے۔ آپ رضی اللہ عنہ نے فرمایا: شاید لوگ ایسی باتیں حضرت عثمان رضی اللہ عنہ کے بارے میں کر رہے ہوں گے حالانکہ میں نے اللہ کے رسول صلی اللہ علیہ وسلم کو یہ فرماتے ہوئے سنا کہ جس دن عثمان کی شہادت ہوگی اس دن آسمان کے فرشتے ان کے لیے دعائے رحمت کریں گے۔ (حضرت عمر رضی اللہ عنہ فرماتے ہیں کہ) میں نے آپ صلی اللہ علیہ وسلم سے پوچھا کیا یہ صرف عثمان کے لیے ہے یا سب لوگوں کے لیے ہے؟ اللہ کے رسول صلی اللہ علیہ وسلم نے فرمایا کہ یہ صرف عثمان رضی اللہ عنہ کے لیے خاص ہے۔

استخلاف عثمان رضی اللہ عنہ کے عملی مراحل:

حضرت عمر رضی اللہ عنہ نے اپنی زندگی کے آخری ایام میں جبکہ آپ جان لیوا گہرے زخموں سے چورچور تھے اپنے بعد امر

خلافت کے معاملے کو انتہائی اہمیت کا حامل سمجھا۔ اس کے لیے درجہ بدرجہ ذیل تدابیر اختیار کرنے کا حکم دیا:

- [1]: آپ رضی اللہ عنہ نے خلیفہ بننے کے لیے چھ افراد کے نام تجویز فرمائے:
- حضرت علی، حضرت عثمان، حضرت زبیر، حضرت طلحہ، حضرت سعد بن ابی وقاص اور حضرت عبدالرحمن بن عوف رضی اللہ عنہم
- [2]: ان چھ افراد کو حکم دیا کہ خلیفہ کے انتخاب کے لیے آپس میں مشورہ کریں۔ اپنے ساتھ صرف بطور مشیر حضرت عبداللہ بن عمر رضی اللہ عنہما کو شامل کر لیں۔
- [3]: یہ چھ افراد تین دن کے اندر فیصلہ کریں، تین دن سے سے زیادہ تاخیر نہ کریں۔
- [4]: مدت انتخاب کے دوران حضرت صہیب رومی رضی اللہ عنہ نماز کی امامت کریں۔
- [5]: حضرت ابو طلحہ انصاری رضی اللہ عنہ اور حضرت مقداد بن اسود الکندی رضی اللہ عنہ کو انتخابی عمل کی کارروائی کا نگران مقرر فرمایا۔
- [6]: صحابہ کرام رضی اللہ عنہم کو یہ حکم دیا کہ جب افراد شوری کسی کے خلیفہ ہونے پر اتفاق کر لیں تو جو ان کی مخالفت کرے اس کی گردن اڑادی جائے۔
- [7]: یہ حکم دیا کہ اگر مذکورہ چھ افراد میں سے تین ایک شخص کے بارے میں رائے دیں اور باقی تین دوسرے شخص کے بارے میں رائے دیں تو ایسی صورت میں عبداللہ بن عمر رضی اللہ عنہما کو ثالث تسلیم کر لیں ورنہ عبدالرحمن بن عوف رضی اللہ عنہ۔
- [8]: یہ حکم دیا کہ برابری کی صورت میں حضرت عبدالرحمن بن عوف رضی اللہ عنہ کی بات تسلیم کرو۔

فائدہ:

شق نمبر 7 اور 8 میں بہ ظاہر تعارض ہے۔ اس میں تطبیق یہ ہے کہ ان چھ افراد میں سے اگر تین ایک طرف اور تین دوسری طرف ہو جائیں تو چونکہ اب تقابل برابر ہو چکا ہے اس لیے اب حضرت عبداللہ بن عمر رضی اللہ عنہما کو فیصلہ بنا دیا جائے۔ جس فریق کے حق میں وہ فیصلہ دیں اسی کے مطابق خلیفہ نامزد کر دیا جائے۔ اور اگر لوگ حضرت عبداللہ بن عمر رضی اللہ عنہما کے فیصلے کو تسلیم نہ کریں تو اب فیصلہ کا مدار حضرت عبدالرحمن بن عوف رضی اللہ عنہ کو بنایا جائے کہ جس گروہ میں وہ ہوں اسی کی رائے کے مطابق خلیفہ نامزد کر لیا جائے۔

اس حوالے سے ائمہ محدثین و مؤرخین کی چند عبارات ملاحظہ ہوں:

- (1): امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:
- قَالَ مَا أَجِدُ أَحَدًا أَحَقَّ بِهَذَا الْأَمْرِ مِنْ هَؤُلَاءِ الثَّقَرِ أَوْ الرَّهْطِ الَّذِينَ تُوَفِّي رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسَمِيَّ عَلِيًّا وَعثْمَانَ وَالزُّبَيْرَ وَطَلْحَةَ وَسَعْدًا وَعَبْدَ الرَّحْمَنِ.

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: حضرت عمر رضی اللہ عنہ نے فرمایا کہ میں خلافت کا ان حضرات سے زیادہ کسی کو مستحق نہیں سمجھتا جن سے رسول اللہ صلی اللہ علیہ وسلم اپنی وفات تک راضی تھے۔ پھر آپ نے عثمان بن عفان، علی بن ابی طالب، عبدالرحمن بن عوف، سعد بن ابی وقاص، زبیر بن

العوام اور طلحہ بن عبید اللہ رضی اللہ عنہم اجمعین کے نام لیے۔

(2): امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

وَقَالَ يَشْهَدُ كُمْ عَبْدُ اللَّهِ بْنُ عُمَرَ وَلَيْسَ لَهُ مِنَ الْأَمْرِ شَيْءٌ

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: حضرت عمر رضی اللہ عنہ نے فرمایا کہ آپ لوگوں کے ساتھ عبد اللہ بن عمر رضی اللہ عنہما شریک ہو جائیں لیکن امر خلافت کے مستحق نہیں ہوں۔

(3): امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔

وَلَا تَنْزُكُهُمْ بِمَنْحَى الْيَوْمِ الثَّلَاثِ حَتَّى يُؤْمِرُوا أَحَدَهُمْ

الطبقات الکبریٰ لابن سعد، ذکر الشوریٰ واماکن من امر ہم

ترجمہ: تین دن گزرنے کے بعد آپ ان لوگوں کو ایسی حالت میں نہ چھوڑیں کہ انہوں نے اپنا کسی کا امیر نہ بنایا ہو۔

(4): امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔

لِيُصَلَّ لَكُمْ صَهَبٌ ثَلَاثًا

الطبقات الکبریٰ لابن سعد، ذکر الشوریٰ واماکن من امر ہم

ترجمہ: لوگوں کو حکم دیا کہ آپ کو تین دن تک نماز صہیب رومی پڑھائیں گے۔

فائدہ: شوریٰ کے چھ افراد میں سے کسی کو امامت نہیں سونپی کہ کہیں آپ رضی اللہ عنہ کی طرف سے اسے امر خلافت کی نامزدگی نہ تصور کر لیا جائے۔

(5): امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) روایت نقل کرتے ہیں:

وَقَالَ لِأَبِي طَلْحَةَ الْأَنْصَارِيِّ: «يَا أَبَا طَلْحَةَ إِنَّ اللَّهَ عَزَّ وَجَلَّ طَالَمَا أَعَزَّ الْإِسْلَامَ بِكُمْ، فَاخْتَرْتُمْنَهُمْ»، وَقَالَ لِلْبُقْدَادِ

بْنِ الْأَسْوَدِ: «إِذَا وَضَعْتُمُونِي فِي حُفْرَتِي فَاجْمَعْ هَؤُلَاءِ الرَّهْطَ فِي بَيْتٍ حَتَّى يَخْتَارُوا رَجُلًا مِنْهُمْ»

تاریخ المدینۃ لابن شبہ، تحت مقتل عمر بن الخطاب رضی اللہ عنہ

ترجمہ: حضرت ابو طلحہ انصاری رضی اللہ عنہ سے فرمایا کہ اے ابو طلحہ! اللہ رب العزت نے آپ لوگوں کے ذریعے سے اسلام کو عزت بخشی ہے اس لیے آپ ان پر نگران رہیں۔ اور حضرت مقداد بن اسود الکندی رضی اللہ عنہ سے فرمایا کہ جب آپ لوگ مجھے قبر میں اتار دو تو ان لوگوں کو کسی گھر کے اندر جمع کر کے رکھنا یہاں تک کہ وہ کسی کو خلیفہ منتخب کر لیں۔

(6): امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔

وَنَشَأَوْ رُوَا فِي أَمْرِ كُمْ وَالْأَمْرُ إِلَى هَؤُلَاءِ السِّتَّةِ فَمَنْ بَعَلَ أَمْرَكُمْ فَاصْرِبُوا عُنُقَهُ يَغْنِي مَنْ خَالَفَكُمْ

الطبقات الکبریٰ لابن سعد، ذکر الشوریٰ واماکن من امر ہم

ترجمہ: امر خلافت میں مشورہ کرو لیکن یہ یاد رہے کہ امر خلافت انہی چھ حضرات کے درمیان ہی رہے گا۔ جو شخص (خلیفہ منتخب ہونے کے اتفاقی موقف کا) انکار کرے اس کی گردن اڑا دو۔

فائدہ: مَنْ بَعَلَ أَمْرَكُمْ كَمَا مَعْنَى هُوَ مَنْ خَالَفَكُمْ۔ (یعنی جو تمہاری مخالفت کرے)

(7): امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) روایت نقل کرتے ہیں:

فَإِنْ رَضِيَ ثَلَاثَةٌ رَجُلًا مِنْهُمْ وَثَلَاثَةٌ رَجُلًا مِنْهُمْ فَحَكِّمُوا عَبْدَ اللَّهِ بْنَ عُمَرَ فَأَيُّ الْفَرِيقَيْنِ حَكَمَ لَهُ فَلْيَخْتَارُوا رَجُلًا مِنْهُمْ فَإِنْ لَمْ يَرْضَوْا بِحُكْمِ عَبْدِ اللَّهِ بْنِ عُمَرَ فَكُونُوا مَعَ الَّذِينَ فِيهِمْ عَبْدُ الرَّحْمَنِ بْنُ عَوْفٍ۔

تاریخ المدینہ لابن شبہ، تحت مقتل عمر بن الخطاب رضی اللہ عنہ

ترجمہ: مذکورہ چھ افراد میں سے تین ایک شخص کے بارے میں رائے دیں اور باقی تین دوسرے شخص کے بارے میں رائے دیں تو ایسی صورت میں عبد اللہ بن عمر رضی اللہ عنہما کو ثالث تسلیم کر لیں عبد اللہ بن عمر رضی اللہ عنہما (دو فریقوں میں سے) جس فریق کے حق میں فیصلہ دیں ان میں سے ایک کو منتخب کر لیا جائے۔ اگر عبد اللہ بن عمر رضی اللہ عنہما کے فیصلے پر اتفاق نہ ہو تو جس فریق میں عبد الرحمن بن عوف رضی اللہ عنہ ہوں، اس فریق کے ساتھ ہو جائیں۔

(8): امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں:

وَإِنْ اجْتَمَعَ رَأْيُ ثَلَاثَةٍ وَثَلَاثَةٍ فَاتَّبِعُوا صِنْفَ عَبْدِ الرَّحْمَنِ بْنِ عَوْفٍ وَاسْمَعُوا وَأَطِيعُوا

الطبقات الکبریٰ لابن سعد، ذکر الشوریٰ واماکن من امرہم

ترجمہ: چھ افراد میں سے تین ایک شخص کے بارے میں رائے دیں اور باقی تین دوسرے شخص کے بارے میں رائے دیں تو ایسی صورت میں حضرت عبد الرحمن بن عوف رضی اللہ عنہ کی اتباع کرنا۔ ان کی بات سننا اور اس پر عمل کرنا۔

استخلاف عثمان رضی اللہ عنہ میں حضرت عبد الرحمن بن عوف رضی اللہ عنہ کا دانشمندانہ کردار:

جب حضرت عمر رضی اللہ عنہ کی تدفین سے لوگ فارغ ہوئے تو ممبران شوریٰ (علی اختلاف القولین) ام المومنین سیدہ عائشہ صدیقہ رضی اللہ عنہا یا فاطمہ بنت قیس رضی اللہ عنہا کے گھر میں جمع ہوئے۔ اس دوران حضرت عبد الرحمن بن عوف رضی اللہ عنہ نے چند امور سرانجام دیے:

- (1): حضرت عبد الرحمن بن عوف رضی اللہ عنہ مجوزہ امیدواروں کی تعداد چھ سے تین تک لے آئے۔
- (2): حضرت عبد الرحمن بن عوف رضی اللہ عنہ نے حضرت عثمان اور حضرت علی رضی اللہ عنہما کو فرمایا کہ جو بھی امر خلافت سے اپنی براءت ظاہر کرے گا ہم خلافت اسی کو دے دیں گے اور اللہ اس کا نگہبان ہو گا۔
- (3): حضرت عبد الرحمن بن عوف رضی اللہ عنہ نے دونوں حضرات کی اجازت سے خلیفہ نامزد کرنے کی ذمہ داری خود لے لی۔
- (4): حضرت عبد الرحمن بن عوف رضی اللہ عنہ نے دونوں کو اعتماد میں لیا۔
- (5): حضرت عبد الرحمن بن عوف رضی اللہ عنہ نے ان دونوں حضرات سے متعلق خود بھی غور و خوض کیا اور اہل مدینہ سے مشورہ بھی کیا۔
- (6): حضرت عبد الرحمن بن عوف رضی اللہ عنہ نے حضرت عثمان رضی اللہ عنہ کی بیعت خلافت کی، پھر حضرت علی رضی اللہ عنہ نے کی۔ اس کے بعد تمام اہل مدینہ نے کی۔

اس حوالے سے محدثین و مؤرخین کی چند عبارات ملاحظہ فرمائیں:

[1]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں: فَقَالَ عَبْدُ الرَّحْمَنِ: اجْعَلُوا أَمْرَكُمْ إِلَى ثَلَاثَةِ مِنْكُمْ. فَقَالَ الزُّبَيْرُ: قَدْ جَعَلْتُ أَمْرِي إِلَى عَلِيٍّ. فَقَالَ طَلْحَةُ: قَدْ جَعَلْتُ أَمْرِي إِلَى عُثْمَانَ وَقَالَ سَعْدٌ: قَدْ جَعَلْتُ أَمْرِي إِلَى عَبْدِ الرَّحْمَنِ بْنِ عَوْفٍ.

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: حضرت عبد الرحمن بن عوف رضی اللہ عنہ نے (امور مشاورت کو احسن طریقے سے نمٹانے کے لیے اولاً) یہ رائے پیش کی کہ آپ لوگ اپنا معاملہ اپنے میں سے تین لوگوں کے حوالے کر دیں۔ چنانچہ

﴿ حضرت زبیر بن العوام رضی اللہ عنہ نے فرمایا کہ میں اپنا معاملہ حضرت علی المرتضیٰ رضی اللہ عنہ کے حوالے کرتا ہوں۔

﴿ حضرت طلحہ بن عبید اللہ رضی اللہ عنہ نے فرمایا کہ میں اپنا معاملہ حضرت عثمان بن عفان رضی اللہ عنہ کے حوالے کرتا ہوں۔

﴿ حضرت سعد بن ابی وقاص رضی اللہ عنہ نے فرمایا کہ میں اپنا معاملہ حضرت عبد الرحمن بن عوف رضی اللہ عنہ کے حوالے کرتا ہوں۔

[2]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

أَيُّكُمْ أَتَبَرُّ أَوْ مِنْ هَذَا الْأَمْرِ فَتَجْعَلُهُ إِلَيْهِ وَاللَّهُ عَلَيْهِ وَالْإِسْلَامُ لِيَنْظُرَنَّ أَفْضَلَهُمْ فِي نَفْسِهِ فَأَسْكَتَ الشَّيْخَانِ.

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: (حضرت عبد الرحمن بن عوف رضی اللہ عنہ نے حضرت عثمان اور حضرت علی رضی اللہ عنہما کو مخاطب کرتے ہوئے فرمایا) آپ دونوں میں سے جو بھی امر خلافت سے اپنی براءت ظاہر کرے گا ہم خلافت اسی کو دے دیں گے اور اللہ اس کا نگہبان ہو گا مزید یہ کہ اسلام کے حقوق کی ذمہ داری اس پر ہو گی۔ ہر شخص کو غور کرنا چاہیے کہ اس کے خیال میں کون افضل ہے؟ اس پر شیخین (دونوں بزرگ) خاموش ہو گئے۔

[3]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

أَفْتَجْعَلُونَهُ إِلَيَّ وَاللَّهُ عَلَيَّ أَنْ لَا أَلُو عَنْ أَفْضَلِكُمْ قَالَا نَعَمْ.

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: کیا آپ لوگ انتخاب کی ذمہ داری مجھ پر ڈالتے ہیں؟ اللہ گواہ ہے کہ میں آپ میں سے جو افضل ہو گا اسے منتخب کرنے میں کسی قسم کی کوتاہی نہیں کروں گا۔ ان حضرات نے جواب دیا: جی ہاں!

[4]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

فَأَخَذَ بِيَدِ أَحَدِهِمَا فَقَالَ لَكَ قَرَابَةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْقَدَمُ فِي الْإِسْلَامِ مَا قَدْ عَلِمْتَ فَاللَّهُ عَلَيْكَ لَئِنْ أَمَرْتُكَ لَتُعْدِلَنَّ وَلَئِنْ أَمَرْتُ عُثْمَانَ لَتَسْبَعَنَّ وَلَتُطِيعَنَّ ثُمَّ خَلَا بِالْآخِرِ فَقَالَ لَهُ مِثْلَ ذَلِكَ.

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: پھر آپ رضی اللہ عنہ نے ان دونوں میں سے ایک (حضرت علی المرتضیٰ رضی اللہ عنہ) کا ہاتھ پکڑا اور ان سے فرمایا کہ آپ کی

اللہ کے رسول صلی اللہ علیہ وسلم سے قریبی رشتہ داری ہے اور آپ کو ابتداء میں اسلام قبول کرنے کا شرف بھی حاصل ہے۔ جیسا کہ آپ کو خود بھی یہ بات بخوبی معلوم ہے اللہ آپ کا نگہبان ہے اگر میں آپ کے بارے میں خلیفہ ہونے کا فیصلہ کروں تو کیا آپ عدل سے کام لیں گے اور اگر میں عثمان رضی اللہ عنہ کو خلیفہ بنا دوں تو کیا آپ ان کے احکام مانیں گے اور اطاعت کریں گے؟ اس کے بعد دوسرے (حضرت عثمان رضی اللہ عنہ) کو الگ لے گئے اور ان سے بھی یہی بات فرمائی۔

[5]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

يَا عَلِيُّ! إِنِّي قَدْ نَظَرْتُ فِي أَمْرِ النَّاسِ، فَلَمْ أَرَهُمْ يَعْدِلُونَ بِعُثْمَانَ، فَلَا تَجْعَلَنَّ عَلَى نَفْسِكَ سَبِيلًا

صحیح البخاری، باب مناقب عثمان بن عفان رضی اللہ عنہ، رقم الحدیث: 7207

ترجمہ: حضرت عبد الرحمن بن عوف رضی اللہ عنہ نے فرمایا: علی (میرے بھائی) آپ بات دل پہ نہ لینا میں نے لوگوں (اہل مدینہ سے مشاورت کے بعد) ان کی آراء میں غور و خوض کیا ہے (میری اور ان کی دیانتدارانہ رائے یہ ہے کہ) وہ حضرت عثمان رضی اللہ عنہ (افضیت کے پیش نظر) کسی کو ان کے برابر نہیں سمجھتے۔

امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) روایت نقل کرتے ہیں:

فَقَالَ عَبْدُ الرَّحْمَنِ: يَا عَلِيُّ، لَا تَجْعَلْ عَلَى نَفْسِكَ سَبِيلًا، فَإِنِّي قَدْ نَظَرْتُ وَشَاوَرْتُ النَّاسَ فَإِذَا هُمْ لَا يَعْدِلُونَ

بِعُثْمَانَ

تاریخ المدینۃ لابن شبہ، تحت مقتل عمر بن الخطاب رضی اللہ عنہ

ترجمہ: حضرت عبد الرحمن بن عوف رضی اللہ عنہ نے فرمایا: علی (میرے بھائی) آپ بات دل پہ نہ لینا میں نے خود بھی خوب غور و خوض کیا ہے اور لوگوں (اہل مدینہ) سے مشورہ بھی کیا ہے (میری اور ان کی دیانتدارانہ رائے یہ ہے کہ) وہ حضرت عثمان رضی اللہ عنہ (افضیت کے پیش نظر) کسی کو ان کے برابر نہیں سمجھتے۔

[6]: امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

فَلَمَّا أَخَذَ الْمِيثَاقَ قَالَ ارْفَعْ يَدَكَ يَا عُثْمَانُ فَبَايَعَهُ فَبَايَعَهُ لَهُ عَلِيٌّ وَوَلَّجَ أَهْلَ الدَّارِ فَبَايَعُوهُ

صحیح البخاری، باب مناقب عثمان بن عفان رضی اللہ عنہ، رقم الحدیث: 3700

ترجمہ: اور جب (دونوں سے) وعدہ لے لیا تو حضرت عثمان رضی اللہ عنہ سے فرمایا کہ آپ (ہم سے بیعت لینے کے لیے) ہاتھ آگے بڑھائیں۔ (حضرت عثمان رضی اللہ عنہ نے ہاتھ آگے بڑھایا) آپ رضی اللہ عنہ نے بیعت کی، پھر اس کے بعد حضرت علی رضی اللہ عنہ نے بھی حضرت عثمان رضی اللہ عنہ کی بیعت کی اور اہل مدینہ آئے اور انہوں نے بیعت کی۔

امام ابو عبد اللہ محمد بن سعد بن منیع الهاشمی البغدادی رحمہ اللہ (ت: 230ھ) روایت نقل کرتے ہیں۔

عَنْ سَلَمَةَ بْنِ أَبِي سَلَمَةَ بْنِ عَبْدِ الرَّحْمَنِ، عَنْ أَبِيهِ قَالَ: «أَوَّلُ مَنْ بَايَعَ لِعُثْمَانَ؛ عَبْدُ الرَّحْمَنِ ثُمَّ عَلِيُّ بْنُ أَبِي طَالِبٍ».

الطبقات الکبریٰ لابن سعد، ذکر بیعت عثمان بن عفان رضی اللہ عنہ

ترجمہ: حضرت ابو سلمہ بن عبد الرحمن رضی اللہ عنہ سے مروی ہے کہ سب سے پہلے جس نے حضرت عثمان رضی اللہ عنہ کی بیعت کی وہ عبد الرحمن بن عوف رضی اللہ عنہ ہیں اور اس کے بعد علی بن ابی طالب رضی اللہ عنہ ہیں۔

عثمان سے بغض رکھنے والا عند اللہ مبغوض

امام ابو عیسیٰ محمد بن عیسیٰ بن سورۃ الترمذی رحمہ اللہ (ت 279ھ) روایت نقل کرتے ہیں:
عَنْ جَابِرٍ قَالَ: أُنِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِجَنَازَةٍ رَجُلٍ لِيُصَلِّيَ عَلَيْهِ فَلَمْ يُصَلِّ عَلَيْهِ، فَقِيلَ: يَا رَسُولَ اللَّهِ مَا أَرَأَيْتَكَ تَرَكْتَ الصَّلَاةَ عَلَى أَحَدٍ قَبْلَ هَذَا؟ قَالَ: إِنَّهُ كَانَ يَبْغُضُ عُثْمَانَ فَأَبْغَضَهُ اللَّهُ.

جامع الترمذی، باب وفی مناقب عثمان رضی اللہ عنہ، رقم الحدیث: 3709

ترجمہ: حضرت جابر رضی اللہ عنہ سے روایت ہے کہ اللہ کے رسول صلی اللہ علیہ وسلم کی خدمت اقدس میں میت لائی گئی کہ آپ اس کی نماز جنازہ پڑھائیں۔ لیکن آپ صلی اللہ علیہ وسلم نے اس کی نماز جنازہ ادا نہیں کی۔ آپ صلی اللہ علیہ وسلم سے (ازراہ تعجب) پوچھا گیا کہ اے اللہ کے رسول! ہم نے آپ کو کسی کی نماز جنازہ چھوڑتے نہیں دیکھا۔ (اس کی کیوں چھوڑ دی؟) آپ صلی اللہ علیہ وسلم نے فرمایا کہ یہ (میرے) عثمان سے دلی نفرت رکھتا تھا۔ اس لیے یہ شخص اللہ کا بھی مبغوض ٹھہرا۔

اپنے عہد خلافت میں

حضرت عمر رضی اللہ عنہ کے بعد حضرت عثمان رضی اللہ عنہ کو اتفاق رائے سے خلیفہ نامزد کر دیا گیا۔

حضرت عثمان رضی اللہ عنہ کے طرز خلافت کی ایک جھلک:

1: پہلا خطبہ:

سیدنا عثمان رضی اللہ عنہ جب خلیفہ بنے تو آپ نے ایک خطبہ ارشاد فرمایا۔

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

فَإِنِّي قَدْ كَلِّفْتُ وَقَدْ قَبِلْتُ أَلَا وَإِنِّي مُتَّبِعٌ وَلَسْتُ بِمُبْتَدِعٍ أَلَا وَإِنَّ لَكُمْ عَلَى بَعْدِ كِتَابِ اللَّهِ عِزَّوَجَلَّ وَسُنَّةِ نَبِيِّهِ

صَلَّى اللَّهُ عَلَيْهِ وَسَلَّمَ ثَلَاثًا:

♦ إِتِّبَاعُ مَنْ كَانَ قَبْلِي فِيمَا اجْتَمَعْتُمْ عَلَيْهِ وَسَنَنْتُمْ وَسُنُّ سُنَّةِ أَهْلِ الْخَيْرِ فِيمَا لَمْ تَسْتُوا عَنْ مَلَا.

♦ وَالْكَفَّ عَنْكُمْ إِلَّا فِيمَا اسْتَوْجَبْتُمُ الْعُقُوبَةَ

♦ وَإِنَّ الدُّنْيَا خَصْرَةٌ وَقَدْ شُهِيتُ إِلَى النَّاسِ وَمَالِ إِلَيْهَا كَثِيرٌ مِنْهُمْ فَلَا تَرْكُنُوا إِلَى الدُّنْيَا وَلَا تَتَّبِعُوا فِيهَا فَإِنَّهَا

لَيْسَتْ بِثِقَةٍ وَأَعْلَمُوا أَنَّهَا غَيْرُ تَارِكَةٍ إِلَّا مَنْ تَرَكَهَا.

تاریخ الطبری تاریخ الرسل والملوک، حوادث متفرقة

ترجمہ: لوگو! مجھ پر خلافت کی ذمہ داری ڈالی گئی ہے اور میں نے اسے قبول کیا۔ میں پہلے لوگوں کی پیروی میں امور خلافت انجام دوں

گا ان سے ہٹ کر نہیں۔ (دوسرا معنی یہ بھی ہو سکتا ہے کہ میں متبع سنت ہوں مبتدع نہیں ہوں) قرآن و سنت پر عمل کرنے کے بعد تم

سب کے میرے اوپر تین بنیادی حقوق ہیں:

1. میں پہلے گزرے ہوئے لوگوں کی ان چیزوں میں اتباع کروں جن پر آپ لوگوں نے اتفاق و اجماع کر لیا ہے اور طریقہ متعین کر لیا

ہے۔ اور آپ لوگوں نے اور اہل خیر نے جو طریقہ متعین کیا ہے وہ تمام لوگوں کے سامنے متعین کروں۔

2. میں تم میں سے کسی پر کسی طرح کی کوئی زیادتی نہ کروں۔ الا یہ کہ تم خود (کسی جرم کا ارتکاب کر کے) اپنے اوپر سزا کو لازم کر لو۔

3. دنیا (دیکھنے کے اعتبار سے) سرسبز و شاداب ہے اور لوگوں کی طرف لپک رہی ہے اور بہت سارے لوگ اس کی طرف مائل ہو چکے

ہیں۔ لہذا آپ لوگ دنیا کی طرف مائل نہ ہونا، اس پر اعتماد نہ کرنا کیونکہ یہ دنیا قابل اعتماد نہیں اور ہاں دنیا کسی کو چھوڑنے والی نہیں

ہاں کوئی خود اس سے کنارہ کش ہو جائے تو الگ بات ہے۔

2: والیان حکومت کے نام پہلا خط:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

كَانَ أَوَّلُ كِتَابٍ كَتَبَهُ عُثْمَانُ إِلَى عُمَّالِهِ: أَمَّا بَعْدُ، فَإِنَّ اللَّهَ أَمَرَ الْأُمَمَةَ أَنْ يَكُونُوا رِعَاةً وَلَمْ يَتَقَدَّمْ إِلَيْهِمْ أَنْ يَكُونُوا

جُبَاةً وَإِنَّ صَدْرَ هَذِهِ الْأُمَمَةِ خُلِقُوا رِعَاةً لَمْ يُخْلَقُوا جُبَاةً، وَلْيُوشِكَنَّ أَمَّتُكُمْ أَنْ يَصِيدُوا جُبَاةً وَلَا يَكُونُوا رِعَاةً فَإِذَا

عَادُوا كَذَلِكَ انْقِطَعَ الْحَيَاءُ وَالْأَمَانَةُ وَالْوَفَاءُ إِلَّا وَإِنْ أَعَدَلَ السَّيْرَةَ أَنْ تَنْظُرُوا فِي أُمُورِ الْمُسْلِمِينَ فِيمَا عَلَيْهِمْ فَتُعْطَوْهُمْ مَا لَهُمْ وَتَأْخُذُوهُمْ بِمَا عَلَيْهِمْ ثُمَّ تُثْنُوا بِالذِّمَّةِ فَتُعْطَوْهُمْ الَّذِي لَهُمْ وَتَأْخُذُوهُمْ بِالَّذِي عَلَيْهِمْ ثُمَّ الْعَدُوُّ الَّذِي تَنْتَابُونَ فَاسْتَفْتَحُوا عَلَيْهِمْ بِالْوَفَاءِ

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: سب سے پہلا خط جو حضرت عثمان رضی اللہ عنہ نے والیان حکومت کے نام تحریر کیا اس میں حمد و صلاۃ کے بعد لکھا: اللہ تعالیٰ نے والیان حکومت کو حکم فرمایا ہے کہ وہ (رعایا کے) نگہبان بنیں۔ صرف ٹیکس وصول کرنے والے نہ بنیں۔ اس امت کے اولین لوگ نگہبان بنائے گئے ٹیکس وصول کرنے والے نہیں بنائے گئے۔ (حالات کو دیکھ کر یوں معلوم ہوتا ہے کہ) آپ لوگوں کے امراء ٹیکس وصول کرنے والے بن جائیں گے اور نگہبان ہونے والی حیثیت کو برقرار نہ رکھ سکیں۔ (خدا نخواستہ) اگر ایسا ہو گیا تو حیا، امانت اور وفاداری ختم ہو جائے گی۔ معتدل طرز زندگی یہ ہے کہ آپ لوگ مسلمانوں کے مسائل میں غور و فکر کرو۔ ان کے جو حقوق ہیں وہ ادا کرو۔ اور ان کے ذمہ جو (ریاست کے) حقوق ہیں وہ ان سے وصول کرو۔ اس کے بعد ذمی لوگوں کو مسائل میں غور و فکر کرو ان کے جو حقوق ہیں وہ ادا کرو۔ اور ان کے ذمہ جو (ریاست کے) حقوق ہیں وہ ان سے وصول کرو۔ اس کے بعد دشمنوں کے مسائل میں غور و فکر کرو جن کے مقابلے میں آپ ڈٹے ہوئے ہو (اسلام اور اہل اسلام سے) وفاداری سے (ان کے خلاف) فتح حاصل کرو۔

3: خراج وصول کرنے والوں کے نام پہلا خط:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

وَكَانَ أَوَّلَ كِتَابٍ كَتَبَهُ إِلَى عُمَالِ الْخُرَاجِ: أَمَّا بَعْدُ، فَإِنَّ اللَّهَ خَلَقَ الْخَلْقَ بِالْحَقِّ، فَلَا يَقْبَلُ إِلَّا الْحَقَّ، خُذُوا الْحَقَّ وَأَعْطُوا الْحَقَّ بِهِ وَالْأَمَانَةَ الْأَمَانَةَ، قُومُوا عَلَيْهَا، وَلَا تَكُونُوا أَوَّلَ مَنْ يَسْلُبُهَا، فَتَكُونُوا أَشْرَ كَاءَ مَنْ بَعْدَكُمْ إِلَى مَا اكْتَسَبْتُمْ وَالْوَفَاءَ الْوَفَاءَ، لَا تَظْلِمُوا الْيَتِيمَ وَلَا الْمُعَاهِدَ، فَإِنَّ اللَّهَ خَصَّصَ لِمَنْ ظَلَمَهُمْ.

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: سب سے پہلا خط جو حضرت عثمان رضی اللہ عنہ نے خراج وصول کرنے والوں کے نام تحریر کیا اس میں حمد و صلاۃ کے بعد لکھا: اللہ تعالیٰ نے مخلوق کو برحق طور پر پیدا فرمایا۔ اللہ تعالیٰ حق ہی کو قبول فرماتا ہے۔ حق لو اور لوگوں کو حق دو، امانت اور راست بازی کا ہمیشہ خیال رکھو، پہلے پہلے امانت ضائع کرنے والے نہ بنو (کیونکہ آپ لوگوں سے پہلے اس امت میں یہ جرم کسی نے نہیں کیا) اس صورت میں آپ بعد والوں کے شریک جرم بن جاؤ گے وفاداری اور ایفائے عہد کا خیال رکھو، نہ یتیم پر ظلم کرو اور نہ ہی معاہد (ذمی) پر کیونکہ مظلوم کا مدعی خود خدا ہوتا ہے۔

4: سپہ سالاروں کے نام پہلا خط:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

وَكَانَ أَوَّلَ كِتَابٍ كَتَبَهُ إِلَى أُمَرَاءِ الْأَجْنَادِ فِي الْفُرُوجِ: أَمَّا بَعْدُ، فَإِنَّكُمْ حُمَاةُ الْمُسْلِمِينَ وَذَادُهُمْ، وَقَدْ وَضَعَ لَكُمْ عُمَرُ مَا لَمْ يَغِبْ عَنَّا، بَلْ كَانَ عَنَّا مَلَامَنَا، وَلَا يَبْلُغُنِي عَنْ أَحَدٍ مِنْكُمْ تَغْيِيرٌ وَلَا تَبْدِيلٌ فَيُعَيِّرَ اللَّهُ مَا بَيْنَكُمْ وَيَسْتَبْدِلَ بَيْنَكُمْ

غَيَّرَكُمْ، فَأَنْظُرُوا كَيْفَ تَكُونُونَ، فَإِنِّي أَنْظُرُ فِيْمَا أَلَزَمَنِي اللَّهُ النَّظَرَ فِيهِ، وَالْقِيَامَ عَلَيْهِ.

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: سب سے پہلا خط جو حضرت عثمان رضی اللہ عنہ نے سرحدوں پر موجود اسلامی افواج اور بالخصوص سپہ سالاروں کے نام تحریر کیا اس میں حمد و صلاۃ کے بعد لکھا: تم لوگ مسلمانوں کی حمایت اور ان کی طرف سے دفاع کا فریضہ سرانجام دے رہے ہو تمہارے لیے حضرت عمر رضی اللہ عنہ نے جو قوانین مقرر فرمائے تھے وہ ہم میں سے کسی پر مخفی نہیں بلکہ ہماری مشاورت سے بنائے تھے۔ اس لیے مجھ تک یہ خبر نہیں پہنچنی چاہیے کہ تم نے ان قوانین میں رد و بدل سے کام لیا ہے اور اگر تم نے ایسا کیا تو یاد رکھنا کہ اللہ تعالیٰ تمہاری جگہ دوسری قوم کو لے آئیں گے اب تم خود فیصلہ کرو کہ تم نے کیسے بن کے رہنا ہے؟ اور اللہ تعالیٰ نے جو ذمہ داری مجھ پر ڈالی ہے میں بھی اس کی ادائیگی کی پوری کوشش کر رہا ہوں۔

5: عام رعایا کے نام ہدایات:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

وَكَانَ كِتَابُهُ إِلَى الْعَامَّةِ: أَمَّا بَعْدُ، فَإِنَّكُمْ إِثْمًا بَلَّغْتُمْ مَا بَلَّغْتُمْ بِالْاِقْتِدَاءِ وَالْاِتِّبَاعِ، فَلَا تُلْفِتَنَّكُمْ الدُّنْيَا عَنْ أَمْرِكُمْ، فَإِنَّ أَمْرَ هَذِهِ الْأُمَّةِ صَائِرٌ إِلَى الْاِئْتِدَاعِ بَعْدَ اجْتِمَاعِ ثَلَاثٍ فِيكُمْ: تَكَامُلُ النِّعَمِ، وَبُلُوغُ أَوْلَادِكُمْ مِنَ السَّبَايَا، وَقِرَاءَةُ الْأَعْرَابِ وَالْأَعْيَانِ الْقُرْآنَ، فَإِنَّ رَسُولَ اللَّهِ قَالَ: «الْكُفْرُ فِي الْعُجْمَةِ، فَإِذَا اسْتُعْجِمَ عَلَيْهِمْ أَمْرٌ تَكَلَّفُوا وَابْتَدَعُوا».

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: حضرت عثمان رضی اللہ عنہ نے عامۃ الناس کے نام ہدایات جاری فرمائیں اس میں حمد و صلاۃ کے بعد لکھا: آپ لوگ جس مقام پر پہنچے ہو وہ اسلاف کی تقلید سے پہنچے ہو خیال کرنا دنیا کہیں تمہیں اس منہج سے دور نہ کرے۔ کیونکہ جب اس امت میں تین چیزیں جمع ہو جائیں گی تو اس کا معاملہ بدعت کی طرف چل پڑے گا۔ نعمتوں کی فراوانی، جنگی قیدی خواتین سے آپ کی اولاد کا بلوغت تک پہنچنا اور عجمیوں کی طرح (بغیر قواعد تجوید) قرآن کریم پڑھنا۔ اللہ کے رسول صلی اللہ علیہ وسلم کا ارشاد ہے کہ کفر عجمیوں میں ہے۔ جب ان پر کوئی معاملہ دشوار گزرتا ہے تو بدعت ایجاد کر لیتے ہیں۔

6: فوجیوں کے وظائف میں اضافہ:

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

عَنْ عَامِرِ الشَّعْبِيِّ، قَالَ: «أَوَّلُ خَلِيفَةٍ زَادَ النَّاسَ فِي أُعْطِيَا تِيهِمْ مِائَةٌ عُمَمان، فَجَرَتْ».

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: حضرت عامر الشعمی رحمہ اللہ سے مروی ہے کہ حضرت عثمان رضی اللہ عنہ پہلے خلیفہ ہیں جنہوں نے فوجیوں کے وظائف میں سو سو درہم کے اضافہ کیا۔

7: ساحلی علاقوں کی مضبوطی:

امام احمد بن یحییٰ بن جابر بن داود البلاذری رحمہ اللہ (ت: 279ھ) روایت نقل کرتے ہیں:

لَمَّا اسْتَخْلَفَ عُثْمَانُ بْنُ عَفَّانٍ رَضِيَ اللَّهُ عَنْهُ كَتَبَ إِلَى مُعَاوِيَةَ يَأْمُرُهُ بِتَحْصِينِ السَّوْاحِلِ وَشَحْنَتِهَا وَإِقْطَاعِ مَنْ يَنْزِلُهَا إِلَيْهَا الْقَطَائِعَ فَفَعَلَ.

فتوح البلدان، فتح مدینہ دمشق وارضہا

ترجمہ: جب حضرت عثمان رضی اللہ عنہ خلیفہ بنے تو آپ نے حضرت معاویہ رضی اللہ عنہ کو ایک خط لکھا جس میں ساحلی علاقوں کو مضبوط بنانے اور حفاظتی دستے متعین کرنے کا حکم دیا مزید یہ کہ جو ان علاقوں میں مقیم لوگوں کے لیے وظائف اور جاگیریں مقرر کرنے کا حکم دیا۔

8: بچوں کے وظائف:

امام ابو عبد اللہ محمد بن سعد بن منیع الهاشمی البغدادی رحمہ اللہ (ت: 230ھ) روایت نقل کرتے ہیں۔

عَنْ أَبِي إِسْحَاقَ، قَالَ: قَدِمَ جَدِّي الْحَيَّارُ عَلَى عُثْمَانَ فَقَالَ: كَفَّمَعَكَ مِنْ عِيَالِكَ يَا شَيْخُ؟ فَقَالَ: إِنَّ مَعِيَ قَدْ كَرَفَقَالَ: أَمَّا أَنْتَ يَا شَيْخُ فَقَدْ فَرَضْنَا لَكَ خَمْسَ عَشَرَ تَايَغْنِي أَلْفًا وَخَمْسِمِائَةٍ، وَلِعِيَالِكَ مِائَةً مِائَةً

الطبقات الکبریٰ لابن سعد، تحت ترجمہ ابواسحاق السبعی رحمہ اللہ

ترجمہ: حضرت ابواسحاق الہمدانی رحمہ اللہ سے مروی ہے کہ میرے داداخیار حضرت عثمان رضی اللہ عنہ کے پاس گئے۔ آپ رضی اللہ عنہ نے پوچھا کہ شیخ! آپ کے اہل و عیال کتنے افراد پر مشتمل ہیں؟ انہوں نے بتایا کہ اتنے۔ آپ رضی اللہ عنہ نے فرمایا کہ میں نے آپ کے لیے 1500 درہم جبکہ آپ کے اہل و عیال میں سے ہر ایک کے لیے ایک ایک سو درہم مقرر کر دیا ہے۔

فائدہ: امام ابویوسف یعقوب بن سفیان بن جوان الفارسی الفسوی رحمہ اللہ (ت: 277ھ) نے ”المعرفة والتاريخ“ میں لکھا ہے کہ ابواسحاق الہمدانی رحمہ اللہ کے داداخیار رحمہ اللہ نے حضرت عثمان رضی اللہ عنہ کو بتایا: إِنَّ مَعِيَ سِتِّينَ کہ میرے پاس 60 لوگ رہتے ہیں۔ اگر خیار اور ان کے اہل خانہ کے درہم کو ملایا جائے تو وہ 7500 درہم بنتے ہیں۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنْ مُحَمَّدِ بْنِ هِلَالٍ عَنْ جَدِّهِ وَكَانَتْ تَدْخُلُ عَلَى عُثْمَانَ وَهُوَ مَحْضُورٌ - قَوْلَتْ هِلَالًا - فَقَدْ هَايَوْمًا فَقِيلَ لَهُ: إِنَّهَا قَدْ وَلَدَتْ هَذِهِ اللَّيْلَةَ غَلَامًا. قَالَتْ: فَأَرْسَلْتُ إِلَى خَمْسِينَ دِرْهَمًا وَشَقِيقَةً سُنْبُلًا يَبِيَّةً، وَقَالَ: هَذَا عَطَاءُ ابْنِكَ وَكِسْوَتُهُ، فَإِذَا مَرَّتْ بِهِ سَنَةٌ رَفَعْنَاكَ إِلَى مِائَةٍ.

البدایہ والنہایہ لابن کثیر، تحت ذکر شیء من سیرتہ وھی دالۃ علی فضیلتہ

ترجمہ: حضرت محمد بن ہلال رحمہ اللہ اپنی دادی سے روایت کرتے ہیں..... یہ حضرت عثمان رضی اللہ عنہ کے پاس ایام محاصرہ میں آیا کرتی تھیں..... ان کے ہاں بیٹا ہلال پیدا ہوا حضرت عثمان رضی اللہ عنہ نے ایک دن ان کو اپنے ہاں نہ دیکھا (تو پوچھا کہ اس خاتون کا کیا بنا؟) آپ کو بتایا گیا کہ انہوں نے گزشتہ رات ایک بچے کو جنم دیا ہے۔ محمد بن ہلال رحمہ اللہ کی دادی صاحبہ فرماتی ہیں کہ حضرت عثمان

رضی اللہ عنہ نے میرے پاس پچاس درہم اور سنبلائی کپڑے بھیجے اور ساتھ ہی یہ بھی کہلا بھیجا کہ یہ تیرے بیٹے کا وظیفہ اور کپڑا ہے جب یہ ایک سال کا ہو جائے گا تو اس کا وظیفہ بڑھا کر سو درہم کر دیں گے۔

9: فتوحات:

آپ رضی اللہ عنہ کے دورِ خلافت میں فتوحات کی دو قسمیں تھیں:

نمبر 1: بعض ممالک جو حضرت عمر رضی اللہ عنہ کے زمانہ خلافت میں فتح ہو چکے تھے وہاں کے لوگوں نے بغاوت کی تو حضرت عثمان رضی اللہ عنہ نے دوبارہ فتح کیا۔

ان علاقوں میں آذربائیجان، آرمینہ، رے اور اسکندریہ کا نام قابل ذکر ہے۔ تاریخ طبری اور البدایہ والنہایہ میں ان علاقوں کا تفصیلاً ذکر ملتا ہے۔

نمبر 2: وہ نئے علاقے جو پہلے فتح نہیں ہوئے تھے۔

ان علاقوں میں بلاد روم اور قلعے، بلاد مغرب، طرابلس، انطاکیہ، طرطوس، شمشاط، مَلَطِیَّہ، افریقہ، سوڈان، ماوراء النہر، ایشائے کوچک، ایران، ترکستان، اندلس، اَصْطَخَرْ، قَنْسَرِیْن، قَبْرُص، فارس، سجستان، خراسان، مکران، طبرستان، قہستان، اَبَر شہر، طوس، بَبُورُو، حُجْران، سَرْحُس، بہق مرو، طالقان، مَرْوَرُوڈ، فاریاب، کَلخارِ سْتان، جوزجان، بلخ، ہرات، بَادَغِیْس، مَرْوِیْن وغیرہ شامل ہیں۔ ان میں سے ہر علاقے کی فتح کی تفصیل کتب تاریخ میں تفصیل کے ساتھ موجود ہے۔ گویا ایشیا، یورپ اور افریقہ کے بڑے بڑے ممالک فتح کیے۔ فارس و روم کی سیاسی قوت کا استیصال کیا اور روئے زمین کا بیشتر حصہ اسلامی سلطنت کے زیر نگیں آیا۔

حضرت عثمان رضی اللہ عنہ کی طرز فقہت کی ایک جھلک

حضرت عثمان رضی اللہ عنہ نے اپنے زمانہ خلافت میں بہت سے مجتہدانہ فیصلے کیے جو آپ کی فقہت پر روشن دلیل ہیں۔ چند ایک کا مختصر مگر جامع تذکرہ پیش خدمت ہے:

1: جمع قرآن کے مراحل اور عثمانی مصحف:

قرآن کریم کے جمع کے تین مراحل ہیں۔

پہلا مرحلہ:

اللہ کے نبی صلی اللہ علیہ وسلم کے مبارک زمانے میں قرآن کریم کا جو حصہ نازل ہوتا اسے فوراً تحریر کر لیا جاتا۔

رَسُولٌ مِّنَ اللَّهِ يَتْلُو صُحُفًا مُّطَهَّرَةً ۖ

سورۃ البینہ، رقم الآیہ: 2

ترجمہ: (محمد صلی اللہ علیہ وسلم) اللہ کے عظیم الشان رسول ہیں جو پاک صحائف کی تلاوت کرتے ہیں۔

فائدہ: یہ تبھی ممکن ہے کہ جب قرآن کریم کو صحائف میں لکھ لیا جاتا ہو۔ اس لیے آپ صلی اللہ علیہ وسلم کے کاتبین وحی مقرر تھے۔

امام ابو عبد اللہ محمد بن اسماعیل البخاری رحمہ اللہ (المتوفی: 256ھ) روایت نقل کرتے ہیں:

عَنِ الْبَرَاءِ قَالَ لَمَّا نَزَلَتْ لَا يَسْتَوِي الْقُعْدُونَ مِنَ الْمُؤْمِنِينَ أَوْ الْمُجَاهِدُونَ فِي سَبِيلِ اللَّهِ قَالَ النَّبِيُّ صَلَّى اللَّهُ عَلَيْهِ وَسَلَّمَ ادْعُ لِي زَيْدًا وَلِيَجِيءَ بِاللُّوْحِ وَالْذِّوَاةِ وَالْكَتِفِ أَوْ الْكَتِفِ وَالْذِّوَاةِ ثُمَّ قَالَ أَكْتُبُ لَا يَسْتَوِي الْقُعْدُونَ

صحیح البخاری، باب کاتب النبی صلی اللہ علیہ وسلم، رقم الحدیث: 4990

ترجمہ: حضرت براء بن عازب رضی اللہ عنہ سے مروی ہے کہ جب آیت کریمہ [لَا يَسْتَوِي الْقُعْدُونَ مِنَ الْمُؤْمِنِينَ] أَوْ الْمُجَاهِدُونَ فِي سَبِيلِ اللَّهِ نازل ہوئی تو اللہ کے نبی صلی اللہ علیہ وسلم نے مجھے فرمایا کہ زید کو میرے پاس بھیجو وہ سختی، دوات اور (کسی بڑے جانور کے) کندھے کی صاف ہڈی لے کر آئے۔ یا پھر یوں فرمایا کہ (کسی بڑے جانور کے) کندھے کی صاف ہڈی اور دوات لے کر میرے پاس آئے۔ (چنانچہ میں ان کو بلا کر لے آیا آپ صلی اللہ علیہ وسلم نے ان سے) فرمایا: لکھو! [لَا يَسْتَوِي الْقُعْدُونَ]۔

امام ابو القاسم سلیمان بن احمد بن ایوب الشافعی الطبرانی (ت 360ھ) روایت نقل کرتے ہیں:

عَنْ زَيْدِ بْنِ ثَابِتٍ قَالَ: كُنْتُ أَكْتُبُ الْوَحْيَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، وَكَانَ إِذَا نَزَلَ عَلَيْهِ أَخَذَتْهُ بُرْخَاءُ شَدِيدَةً، وَعَرَقَ عَرَقًا شَدِيدًا مِثْلَ الْجُمَانِ، ثُمَّ سَرَى عَنْهُ، فَكُنْتُ أَدْخُلُ عَلَيْهِ بِقِطْعَةِ الْكَتِفِ أَوْ كِسْرَةٍ، فَأَكْتُبُ وَهُوَ يُمَلِّي عَلَيَّ، فَمَا أَفْرَغَ حَتَّى تَكَادَ رِجْلِي تَنْكَسِرُ مِنْ ثِقَلِ الْقُرْآنِ، وَحَتَّى أَقُولَ: لَا أَمْشِي عَلَى رِجْلِي أَبَدًا، فَإِذَا فَرَغْتُ قَالَ: «اقْرَأْ»، فَأَقْرَأُ، فَإِنْ كَانَ فِيهِ سَقَطٌ أَقَامَهُ، ثُمَّ أَخْرَجُ بِهِ إِلَى النَّاسِ

المعجم الاوسط للطبرانی، رقم الحدیث: 1913

ترجمہ: حضرت زید بن ثابت رضی اللہ عنہ سے مروی ہے کہ میں اللہ کے رسول کے لیے وحی کی کتابت کیا کرتا تھا۔ جب آپ صلی اللہ علیہ وسلم پر وحی نازل ہوتی تو آپ کو سخت گرمی لگتی، اور آپ کے جسم اقدس پر پسینے کے قطرات موتیوں کی مانند ڈھلکنے لگتے۔ جب آپ کی یہ کیفیت ختم ہو جاتی تو میں آپ صلی اللہ علیہ وسلم کی خدمت میں (کسی بڑے جانور کے) کندھے کی صاف ہڈی یا کسی اور چیز کا ٹکڑا لے کر حاضر ہوتا۔ آپ صلی اللہ علیہ وسلم لکھواتے جاتے اور میں لکھتا جاتا۔ یہاں تک کہ میں لکھ کر فارغ ہوتا تو قرآن کریم کو نقل کرنے کے بوجھ سے مجھے یوں لگتا کہ میری ٹانگ ٹوٹنے کے قریب ہے اور میں کبھی چل نہیں سکوں گا۔ بہر حال! جب میں فارغ ہوتا تو آپ صلی اللہ علیہ وسلم مجھ سے فرماتے: پڑھ کر سناؤ! میں پڑھ کر سناؤ اگر اس میں کوئی کمی و بیشی ہوتی تو آپ اس کی اصلاح کر دیتے۔ اور پھر اس کو لوگوں کے سامنے لے کر تشریف لاتے۔

فائدہ: اس زمانے میں عرب میں کاغذ کم دستیاب ہوتا تھا اس لیے قرآن آیات کو پتھر کی سلوں، چمڑے کے پارچوں، بانس کے ٹکڑوں یا کسی بڑے جانور کے کندھوں کی صاف ہڈیوں وغیرہ پر لکھا جاتا تھا اور بہت کم کاغذ کے ٹکڑے استعمال ہوتے تھے۔

اللہ کے رسول صلی اللہ علیہ وسلم کی وفات مبارک کے وقت قرآن کریم تحریری شکل میں موجود تھا لیکن ایک جلد کے اندر جمع نہیں کیا گیا تھا۔

دوسرا مرحلہ:

آپ صلی اللہ علیہ وسلم کی وفات کے بعد حضرت ابو بکر رضی اللہ عنہ نے اسے ایک جلد میں جمع کر دیا گیا۔

امام ابو عبد اللہ محمد بن اسماعیل البخاری رحمہ اللہ (المتوفی: 256ھ) روایت نقل کرتے ہیں:

عَنْ زَيْدِ بْنِ ثَابِتٍ رَضِيَ اللَّهُ عَنْهُ قَالَ أُرْسِلَ إِلَيَّ أَبُو بَكْرٍ مَقْتُلَ أَهْلِ الْيَمَامَةِ فَإِذَا عُمَرُ بْنُ الْخَطَّابِ عِنْدَهُ قَالَ أَبُو بَكْرٍ رَضِيَ اللَّهُ عَنْهُ إِنَّ عُمَرَ أَتَانِي فَقَالَ إِنَّ الْقَتْلَ قَدْ اسْتَحَرَّ يَوْمَ الْيَمَامَةِ بِقُرْآنِ الْفُرْآنِ وَإِنِّي أَخْشَى أَنْ يَسْتَحَرَّ الْقَتْلُ بِالْقُرْآنِ بِالنِّمَاطِ فَيَذْهَبَ كَثِيرٌ مِنَ الْقُرْآنِ وَإِنِّي أَرَى أَنْ تَأْمُرَ بِجَمْعِ الْقُرْآنِ قُلْتُ لِعُمَرَ كَيْفَ تَفْعَلُ شَيْئًا لَمْ يَفْعَلَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ عُمَرُ هَذَا وَاللَّهِ خَيْرٌ فَلَمْ يَزَلْ عُمَرُ يُرَاجِعُنِي حَتَّى شَرَحَ اللَّهُ صَدْرِي لِذَلِكَ وَرَأَيْتُ فِي ذَلِكَ الَّذِي رَأَى عُمَرُ قَالَ زَيْدٌ قَالَ أَبُو بَكْرٍ إِنَّكَ رَجُلٌ شَابٌّ عَاقِلٌ لَا تَعْهَبُكَ وَقَدْ كُنْتَ تَكْتُبُ الْوَحْيَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَتَتَّبِعُ الْقُرْآنَ فَاجْمَعُهُ فَوَاللَّهِ لَوْ كَلَّفُونِي نَقْلَ جَبَلٍ مِنْ الْجِبَالِ مَا كَانَ أَثْقَلَ عَلَيَّ مِمَّا أَمَرَنِي بِهِ مِنْ جَمْعِ الْقُرْآنِ قُلْتُ كَيْفَ تَفْعَلُونَ شَيْئًا لَمْ يَفْعَلَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ هُوَ وَاللَّهِ خَيْرٌ فَلَمْ يَزَلْ أَبُو بَكْرٍ يُرَاجِعُنِي حَتَّى شَرَحَ اللَّهُ صَدْرِي لِلَّذِي شَرَحَ لَهُ صَدْرُ أَبِي بَكْرٍ وَعُمَرُ رَضِيَ اللَّهُ عَنْهُمَا فَتَتَّبَعْتُ الْقُرْآنَ أَجْمَعُهُ مِنَ الْعُسْبِ وَاللِّخَافِ وَصُدُورِ الرِّجَالِ الْخ

صحیح البخاری، رقم الحدیث: 4986

ترجمہ: حضرت زید بن ثابت رضی اللہ عنہ سے روایت ہے کہ جن دنوں میں جنگ یمامہ میں حفاظ / قراء صحابہ رضی اللہ عنہم شہید ہوئے انہی دنوں کی بات ہے کہ حضرت ابو بکر رضی اللہ عنہ نے مجھے اپنے بلانے کے لیے کسی شخص کو میرے پاس بھیجا۔ میں آپ کی خدمت میں حاضر ہوا وہاں پہلے سے حضرت عمر رضی اللہ عنہ بھی حضرت ابو بکر کی خدمت میں حاضر تھے۔ حضرت ابو بکر رضی اللہ عنہ نے مجھ سے فرمایا کہ عمر میرے پاس آئے بیٹھے ہیں ان کا کہنا یہ ہے کہ یمامہ کی سخت جنگ میں قرآن کریم کے بہت سے حفاظ / قراء کی

شہادت کا حادثہ پیش آچکا ہے اور یہ خدشہ ہے کہ اگر اسی طرح کثرت سے مختلف جنگوں میں حفاظ / قراء کی شہادت ہوتی رہی تو قرآن کریم کا بہت بڑا حصہ ضائع ہو جائے گا (اور کچھ عرصے کے بعد مکمل قرآن کی نعمت سے امت محروم ہو جائے گی) لہذا وقت کا تقاضا اور مصلحت ہے کہ میں قرآن کریم کو ایک جگہ پر جمع کرنے کا (بطور خلیفہ الرسول) حکم جاری کروں۔ میں نے ان سے اپنا خدشہ یہ ظاہر کیا ہے کہ ہم وہ کام کیسے کر سکتے ہیں جسے اللہ کے رسول صلی اللہ علیہ وسلم نے نہیں کیا۔ عمر کہتے ہیں کہ اللہ کی قسم اس کام میں (عند اللہ) بھلائی اور بہتری ہے۔۔ اس بارے میں عمر اور میری باہمی گفتگو ہوئی ہے اللہ تعالیٰ نے میرا شرح صدر کر دیا ہے اور اب میرا بھی وہی موقف ہے جو عمر کا ہے اور مجھے بھی اس میں وہی مصلحت نظر آرہی ہے جو عمر کو نظر آرہی ہے۔ راوی حضرت زید رضی اللہ عنہ فرماتے ہیں کہ مجھے حضرت ابو بکر رضی اللہ عنہ نے فرمایا کہ تم ایک سمجھ دار نوجوان انسان ہو۔ نیک بختی اور سعادت کی وجہ سے اس سلسلے (جمع اور نقل قرآن) میں آپ پر کوئی جھوٹ وغیرہ کی تہمت بھی نہیں لگا سکتا کیونکہ آپ اللہ کے رسول صلی اللہ علیہ وسلم کے زمانہ مبارک میں قرآن کریم لکھا کرتے تھے لہذا قرآن کریم کو متفرق مقامات اور متعدد افراد سے تلاش کر کے مصحف میں جمع کرو۔ حضرت زید رضی اللہ عنہ فرماتے ہیں کہ اللہ کی قسم! اگر پہاڑوں میں سے کسی پہاڑ کو اٹھا کر دوسری جگہ منتقل کرنے کی ذمہ داری مجھے دی جاتی تو جمع قرآن کی بنسبت وہ زیادہ آسان ہوتی۔ جس کی ذمہ داری مجھے حضرت ابو بکر رضی اللہ عنہ نے سونپی تھی۔ حضرت زید رضی اللہ عنہ فرماتے ہیں کہ بہر حال میں نے آپ رضی اللہ عنہ کا حکم سن کر عرض کی کہ آپ وہ کام کس طرح کر سکتے ہیں جو اللہ کے رسول صلی اللہ علیہ وسلم نے نہیں کیا۔ حضرت ابو بکر رضی اللہ عنہ نے فرمایا کہ اللہ کی قسم! اسی میں بہتری ہے۔ راوی حضرت زید فرماتے ہیں کہ حضرت ابو بکر رضی اللہ عنہ مجھ سے اس بارے میں مسلسل (اپنے مجتہدانہ ذوق سے) قائل کرتے رہے یہاں تک کہ اللہ تعالیٰ نے میرا بھی اسی طرح شرح صدر فرمادیا جس طرح حضرت ابو بکر اور عمر رضی اللہ عنہما فرمایا تھا۔ چنانچہ میں نے قرآن کریم کو (متفرق مقامات اور متعدد افراد سے) تلاش کرنا شروع کر دیا۔ کھجور کی شاخوں، سفید پتھروں اور لوگوں (حفاظ و قراء کرام کی سینوں) سے جمع کرتا رہا (یہاں تک کہ کام مکمل ہو گیا)

فائدہ: یہ مصحف تیار ہو گیا تو حضرت ابو بکر رضی اللہ عنہ اس کو اپنے پاس محفوظ کر لیا۔

فَكَانَتْ الصُّحُفُ عِنْدَ أَبِي بَكْرٍ حَتَّى تَوَفَّاهُ اللَّهُ ثُمَّ عِنْدَ عُمَرَ حَيَاتِهِ ثُمَّ عِنْدَ حَفْصَةَ بِنْتِ عُمَرَ رَضِيَ اللَّهُ عَنْهُ.

صحیح البخاری، باب جمع القرآن، رقم الحدیث: 4986

ترجمہ: (حضرت زید رضی اللہ عنہ کا تیار کردہ) یہ صحیفہ حضرت ابو بکر رضی اللہ عنہ کی وفات تک آپ کے پاس رہا، پھر آپ کے بعد حضرت عمر رضی اللہ عنہ کی تحویل میں آگیا اور آپ کی شہادت کے بعد یہ آپ کی بیٹی رسول اللہ صلی اللہ علیہ وسلم کی زوجہ مطہرہ سیدہ حفصہ بنت عمر رضی اللہ عنہا کے پاس رہا۔

عہد نبوی اور عہد صدیقی کی کتابت قرآنی:

اس فرق کو ایک جدول میں پیش کیا جاتا ہے۔

عہد صدیقی کی کتابت قرآنی	عہد نبوی کی کتابت قرآنی
مکمل ایک جگہ پر لکھ دیا گیا	مکمل ایک جگہ پر لکھا ہوا نہیں تھا
قرآن کریم کو صرف کاغذ پر لکھا گیا	قرآن کریم مختلف اشیاء (کھجور کی شانخوں، سفید پتھروں کی سلوں، چمڑے کے پارچوں، بانس کے ٹکڑوں یا کسی بڑے جانور کے کندھوں کی صاف ہڈیوں وغیرہ پر لکھا ہوا تھا۔
سورتوں کو باقاعدہ ترتیب دیا گیا	سورتوں کی باقاعدہ ترتیب نہیں تھی
آیات کو باقاعدہ ترتیب دیا گیا	آیات کی باقاعدہ ترتیب نہیں تھی

فائدہ: حضرت ابو بکر رضی اللہ عنہ نے جب قرآن کریم جمع کرایا تو اس میں قبائل کی مستقل لغات کو باقی رکھا۔

تیسرا مرحلہ:

حضرت عثمان رضی اللہ عنہ کے زمانے میں جہاں لغت قریش اور دیگر قبائل کی لغات میں اختلاف تھا ان کو مصحف میں ختم کر دیا گیا صرف لغت قریش (مع رسم الخط) باقی رکھا گیا۔

عن حذیفۃ بن الیمان قدام علی عثمان وکان یغازی اهل الشام فی فتح ارمینۃ واذربجان مع اهل العراق فافزع حذیفۃ اختلا فھم فی القرآن فقال حذیفۃ لعثمان یا امیر المؤمنین ادرک هذه الامۃ قبل ان یختلفوا فی الکتاب اختلاف الیہود والنصارى فارسل عثمان الی حفصۃ ان ارسل الینا بالصحف ننسخها فی المصاحف ثم نردھا الیک فارسلت بہا حفصۃ الی عثمان فامر زید بن ثابت وعبد اللہ بن الزبیر وسعید بن العاص وعبد الرحمن بن الحارث بن هشام فنسخوها فی المصاحف وقال عثمان للرهط القرشیین الثلاثة اذا اختلفتم انتم وزید بن ثابت فی شئ من القرآن فاکتوبوہ بلسان قریش فایما نزل بلسانہم ففعلوا حتی اذا نسخوا الصحف فی المصاحف رد عثمان الصحف الی حفصۃ وارسل الی کل اقصیٰ من مصحفٍ مما نسخوا وامر بما سواہ من القرآن فی کل صحیفۃ او مصحفٍ ان یحرق۔

صحیح البخاری، باب جمع القرآن، رقم الحدیث: 4987

ترجمہ: حضرت حذیفہ بن یمان رضی اللہ عنہ حضرت عثمان رضی اللہ عنہ کی خدمت میں حاضر ہوئے یہ وہ زمانہ تھا کہ جب حضرت عثمان رضی اللہ عنہ آرمینہ اور آذربائیجان کی فتح کے سلسلے میں شام کے غازیوں کے لیے جنگی و عسکری تیاریوں میں مصروف تھے۔ تاکہ وہ اہل عراق کو ساتھ لے کر جنگ کریں۔ حضرت حذیفہ رضی اللہ عنہ لوگوں کے اختلاف قراءات کے سلسلے میں بہت پریشان تھے۔ حضرت حذیفہ بن یمان رضی اللہ عنہ نے حضرت عثمان رضی اللہ عنہ سے عرض کی: امیر المؤمنین! اس سے پہلے یہ امت بھی یہود و نصاریٰ کی طرح کتاب اللہ میں اختلاف کرے آپ اس معاملے کو سنبھالیے! (اور سارا واقعہ عرض کیا کہ لوگ ایک دوسرے کے

سامنے یوں کہہ رہے ہیں کہ میری قراءت آپ کی قراءت سے بہتر ہے) چنانچہ حضرت عثمان رضی اللہ عنہ نے سیدہ حفصہ بنت عمر رضی اللہ عنہا کی خدمت میں اپنا قاصد بھیجا کہ وہ صحائف (جو حضرت ابو بکر رضی اللہ عنہ نے سرکاری طور پر جمع کرائے تھے جس میں اختلاف قراءت کو لغات قبائل مع رسم الخطوط باقی رکھا گیا تھا اور حضرت عمر رضی اللہ عنہ کی شہادت کے بعد آپ کے پاس ہیں۔) مجھے دے دیجیے! (حضرت حفصہ رضی اللہ عنہا نے آپ کے حوالے کر دیے) حضرت عثمان رضی اللہ عنہ نے حضرت زید بن ثابت رضی اللہ عنہ (جن کا تعلق انصار سے تھا)، حضرت عبداللہ بن زبیر، حضرت سعید بن العاص اور حضرت عبدالرحمن بن حارث بن ہشام رضی اللہ عنہم (ان تینوں کا تعلق مہاجرین قریش کے ساتھ تھا) کو حکم دیا کہ ان صحیفوں (جو حضرت ابو بکر رضی اللہ عنہ نے سرکاری طور پر جمع کرائے تھے) کو مصاحف میں نقل کریں۔ حضرت عثمان رضی اللہ عنہ نے تینوں قریشیوں کو فرمایا کہ جب آپ کا حضرت زید بن ثابت کے ساتھ کسی لفظ میں قراءت مع رسم الخط کا اختلاف آجائے تو اسے قریش کی لغت مع رسم الخط کے مطابق لکھنا۔ کیونکہ قرآن کریم (اولا) قریش کی زبان میں نازل ہوا تھا۔ چنانچہ ان حضرات نے ایسا ہی کیا جب تمام تمام صحائف کو مختلف مصاحف میں نقل کر لیا گیا تو حضرت عثمان رضی اللہ عنہ نے وہ سارے صحیفے سیدہ حفصہ رضی اللہ عنہا کو واپس کر دیے اور ریاست مدینہ کے ماتحت سلطنتوں میں اس کا ایک ایک نسخہ بھیج دیا اور حکم دیا کہ اس کے علاوہ اگر کوئی اور چیز قرآن کی طرف منسوب کی جاتی ہے خواہ وہ کسی صحیفے میں ہو یا مصحف میں اسے جلا دیا جائے۔

عہد صدیقی اور عہد عثمانی کی کتابت قرآنی:

امام ابوالحسن نور الدین علی بن محمد الملا الہروی القاری رحمہ اللہ (ت: 1014ھ) فرماتے ہیں:

كَانَ غَرَضُ الصِّدِّيقِ بَجْعِ الْقُرْآنِ بِجَمِيعِ أَحْرَفِهِ وَوُجُوهِهِ الَّتِي نَزَلَ بِهَا وَذَلِكَ عَلَى لُغَةِ قُرَيْشٍ وَغَيْرِهَا، وَكَانَ غَرَضُ عُثْمَانَ تَجْرِيدَ لُغَةِ قُرَيْشٍ مِنْ تِلْكَ الْقُرْآنِ.

مرقاۃ المفاتیح شرح مشکوٰۃ المصابیح، رقم الحدیث: 2221

ترجمہ: حضرت ابو بکر صدیق رضی اللہ عنہ کے جمع قرآن کی غرض یہ تھی کہ جتنی حروف اور وجوہ پر نازل ہوا ہے چاہے وہ لغت قریش میں ہے یا غیر لغت قریش میں ان سب کو جمع کر دیا جائے جبکہ حضرت عثمان رضی اللہ عنہ کی غرض یہ تھی کہ اسے صرف لغت قریش میں باقی رکھا جائے باقی لغات (مع رسم الخطوط) کو حذف کر دیا جائے۔

2: مسئلہ اتباع سلف:

حضرت عثمان رضی اللہ عنہ کا نظریہ اور موقف یہ تھا کہ اہل اسلام کو قرآن و سنت کی پیروی اسلاف کی تعبیرات کی روشنی میں کرنی چاہیے اس بارے میں ہر شخص کو فکری طور پر آزادی نہیں دینی چاہیے کہ وہ جس بات کو دین سمجھیں یا دین کی جس بات کی جو تعبیر ان کے ذہن میں آئے اسی پر عمل کرنا شروع کر دیں۔ آپ رضی اللہ عنہ کا نظریہ سلف کی اتباع کا تھا۔

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:

وَكَانَ كِتَابُهُ إِلَى الْعَامَّةِ: أَمَّا بَعْدُ، فَإِنَّكُمْ إِمَّا بَلَّغْتُمْ مَا بَلَّغْتُمْ بِالْاِقْتِدَاءِ وَالِاتِّبَاعِ، فَلَا تُلَفِّتْكُمُ الدُّنْيَا عَنْ أَمْرِكُمْ.

تاریخ الطبری تاریخ الرسل والملوک، تحت کتب عثمان رضی اللہ عنہ الی عمالہ

ترجمہ: حضرت عثمان رضی اللہ عنہ نے عامۃ الناس کے نام ہدایات جاری فرمائیں اس میں حمد و صلاۃ کے بعد لکھا: آپ لوگ جس مقام پر پہنچے ہو وہ پہلوں کی تقلید سے پہنچے ہو خیال کرنا دنیا کہیں تمہیں اس منہج سے دور نہ کرے۔
یہ صرف زبانی جمع خرچ نہیں تھا بلکہ آپ خود بھی اسی منہج پر تھے۔

امام ابو جعفر محمد بن جریر بن یزید بن کثیر بن غالب الطبری رحمہ اللہ (ت: 310ھ) روایت نقل کرتے ہیں:
أَلَا وَإِنَّ لَكُمْ عَلَى بَعْدِ كِتَابِ اللَّهِ عَزَّوَجَلَّ وَسُنَّةِ نَبِيِّهِ صَلَّى اللَّهُ عَلَيْهِ وَسَلَّمَ ثَلَاثًا إِيْتَابُ مَنْ كَانَ قَبْلِي قِيَمًا
اجْتَمَعْتُ عَلَيْهِ۔

تاریخ الطبری تاریخ الرسل والملوک، حوادث متفرقة

ترجمہ: قرآن و سنت پر عمل کرنے کے بعد تم سب کے میرے اوپر تین بنیادی حقوق ہیں: پہلا یہ ہے کہ میں پیشرو لوگوں کی ان چیزوں میں اتباع کروں جن پر آپ لوگوں نے اتفاق و اجماع کر لیا ہے۔

3: ترک قراءۃ خلف الامام:

نماز میں امام کے پیچھے مقتدی قراءت کرے یا نہ کرے؟ اس بارے احادیث مبارکہ و آثار شریفہ کا ذخیرہ کتب حدیث میں پایا جاتا ہے۔ فقہاء احناف بالخصوص امام ابو حنیفہ نعمان بن ثابت رحمہ اللہ (ت: 150ھ) کا موقف یہ ہے کہ مقتدی کے لیے امام کے پیچھے سورۃ الفاتحہ اور اس کے بعد والی سورت کی قراءت کرنا مکروہ تحریمی ہے۔ خواہ نماز جہری ہو یا سری بلکہ اسے خاموش رہنے کا حکم ہے۔
قرآن کریم میں ہے:

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۲۰۴﴾

سورۃ الاعراف، رقم الآیہ: 204

ترجمہ: جب قرآن کریم کی تلاوت کی جائے تو اسے خوب غور سے سنو اور مکمل طور پر خاموش رہو تاکہ تمہارے اور رحم کیا جائے۔
مذکورہ بالا آیت کریمہ اور اس مضمون پر مشتمل احادیث مبارکہ کے پیش نظر حضرت عثمان رضی اللہ عنہ اپنے اجتہاد سے ترک قراءۃ خلف الامام ہی کو رائج قرار دیتے تھے۔ چنانچہ حضرات شیخین (ابو بکر و عمر رضی اللہ عنہما) کے اقوال کے ساتھ ساتھ آپ کے قول کا بھی تذکرہ ملتا ہے۔

امام ابو بکر عبد الرزاق بن ہمام الصنعانی رحمہ اللہ (ت: 211ھ) روایت ذکر کرتے ہیں:
عَنْ مُوسَى بْنِ عَقْبَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَبَا بَكْرٍ وَعُمَرُ وَعُثْمَانُ كَانُوا يَنْهَوْنَ عَنِ الْقِرَاءَةِ خَلْفَ الْإِمَامِ۔

المصنف لعبد الرزاق، رقم الحديث: 2810

ترجمہ: حضرت موسیٰ بن عقبہ رضی اللہ عنہ سے مروی ہے کہ اللہ کے رسول صلی اللہ علیہ وسلم، حضرت ابو بکر، عمر اور عثمان رضی اللہ عنہم امام کے پیچھے (مقتدی کو) قراءت کرنے سے روکتے تھے۔

امام ابو محمد محمود بن احمد بن موسیٰ بن احمد بن حسین بدر الدین العینی الغیتابی الحنفی رحمہ اللہ (ت: 855ھ) روایت ذکر کرتے

ہیں:

عَنْ عَبْدِ اللَّهِ بْنِ زَيْدٍ بْنِ أَسْلَمَ عَنْ أَبِيهِ قَالَ: كَانَ عَشْرَةٌ مِّنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَمَثَّلُونَ عَنِ الْقِرَاءَةِ خَلْفَ الْإِمَامِ أَشَدَّ التَّهَيُّ: أَبُو بَكْرٍ الصِّدِّيقُ وَعُمَرُ الْفَارُوقُ وَعُثْمَانُ بْنُ عَفَّانَ وَعَلِيٌّ بْنُ أَبِي طَالِبٍ وَعَبْدُ الرَّحْمَنِ بْنُ عَوْفٍ وَسَعْدُ بْنُ أَبِي وَقَّاصٍ وَعَبْدُ اللَّهِ بْنُ مَسْعُودٍ وَزَيْدُ بْنُ ثَابِتٍ وَعَبْدُ اللَّهِ بْنُ عُمَرَ وَعَبْدُ اللَّهِ بْنُ عَبَّاسٍ رَضِيَ اللَّهُ تَعَالَى عَنْهُمْ.

عمدة القاری، باب وجوب القراءة للامام والمأموم، رقم الحديث: 756

ترجمہ: حضرت زید بن اسلم رضی اللہ عنہ سے مروی ہے کہ اللہ کے رسول صلی اللہ علیہ وسلم کے دس صحابہ کرام رضی اللہ عنہم ایسے تھے جو امام کے پیچھے (مقتدی کو) قراءت کرنے سے سختی سے روکتے تھے۔ اور وہ یہ ہیں: حضرت ابو بکر صدیق، عمر فاروق، عثمان بن عفان، علی بن ابی طالب، عبد الرحمن بن عوف، سعد بن ابی وقاص، عبد اللہ بن مسعود، زید بن ثابت، عبد اللہ بن عمر اور عبد اللہ بن عباس رضی اللہ عنہم۔

4: جمعہ کی اذان ثانی:

اللہ کے نبی صلی اللہ علیہ وسلم، حضرت ابو بکر صدیق اور حضرت عمر فاروق رضی اللہ عنہما کے دور میں نماز جمعہ کے لیے صرف ایک اذان دی جاتی تھی۔ جو آج کل دوسری اذان کہلاتی ہے یعنی وہ اذان جو موزن امام کے سامنے کھڑے ہو کر دیتا ہے اور اس کے بعد عربی خطبہ دیا جاتا ہے۔ جب حضرت عثمان رضی اللہ عنہ کا زمانہ خلافت آیا اور مسلمانوں کی تعداد میں بھی خاطر خواہ اضافہ ہوا تو آپ کے اجتہادی حکم سے اذان ثانی شروع ہوئی جسے تمام صحابہ کرام رضی اللہ عنہم نے قبول کیا جو آج تک جاری و ساری ہے۔

امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

عَنِ السَّائِبِ بْنِ يَزِيدٍ يَقُولُ إِنَّ الْأَذَانَ كَانَ يَوْمَ الْجُمُعَةِ كَانَ أَوَّلُهُ حِينَ يَجْلِسُ الْإِمَامُ يَوْمَ الْجُمُعَةِ عَلَى الْمِنْبَرِ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَبِي بَكْرٍ وَعُمَرُ رَضِيَ اللَّهُ عَنْهُمَا فَلَمَّا كَانَ فِي خِلَافَةِ عُثْمَانَ بْنِ عَفَّانَ رَضِيَ اللَّهُ عَنْهُ وَكَثُرُوا أَمَرَ عُثْمَانُ يَوْمَ الْجُمُعَةِ بِالْأَذَانِ الثَّالِثِ فَأُذِنَ بِهِ عَلَى الزُّورَاءِ فَخَبَّتِ الْأَمْرُ عَلَى ذَلِكَ.

صحیح البخاری، باب التآذین عند الخطبة، رقم الحديث: 916

ترجمہ: حضرت سائب بن یزید رحمہ اللہ سے مروی ہے کہ رسول اللہ صلی اللہ علیہ وسلم، حضرت ابو بکر اور عمر رضی اللہ عنہما کے زمانوں میں جمعہ کی اذان اس وقت ہوتی جب امام منبر پر بیٹھ جاتا۔ جب حضرت عثمان رضی اللہ عنہ کا زمانہ خلافت آیا تو لوگوں کی تعداد بہت بڑھ گئی تب حضرت عثمان رضی اللہ عنہ نے (اجتہادی) حکم دیا کہ زوراء نامی جگہ پر تیسری اذان دی جائے۔ اذان کا یہ طریقہ مستقل طور پر رائج ہو گیا۔ (صحابہ کرام رضی اللہ عنہم کے مبارک زمانے میں اس اذان پر کسی ایک نے بھی اعتراض نہیں کیا اس لیے اس اذان پر صحابہ کرام رضی اللہ عنہم کا اجماع ہو گیا، جس کی مخالفت جائز نہیں)

فائدہ: حدیث مبارک میں اس اذان کو تیسری اذان اس لیے کہا گیا ہے کہ جمعہ کی نماز کے لیے ایک اذان اور (اکثر الفاظ اذان پر مشتمل) ایک اقامت پہلے سے موجود تھی۔ اس اعتبار سے حدیث مبارک میں اسے تیسری اذان کہا گیا ہے۔

5: مسئلہ میں تراویح:

حضرت عثمان رضی اللہ عنہ سے پہلے حضرت عمر رضی اللہ عنہ کے زمانہ خلافت میں رمضان المبارک کے پورے مہینے میں بیس رکعات تراویح پڑھی جاتی تھی۔ آپ رضی اللہ عنہ نے بھی باوجود مجتہد ہونے کے حضرت عمر رضی اللہ عنہ کے مجتہدانہ فیصلے (جو کہ بصورت اجماع منعقد ہو چکا تھا) کی موافقت فرمائی۔

امام ابو بکر احمد بن الحسین بن علی اللیبیقی رحمہ اللہ (ت: 458ھ) روایت نقل کرتے ہیں:

عَنِ الشَّائِبِ بْنِ يَزِيدَ قَالَ: كَانُوا يَقُومُونَ عَلَى عَهْدِ عُمَرَ بْنِ الْخَطَّابِ رَضِيَ اللَّهُ عَنْهُ فِي شَهْرِ رَمَضَانَ بِعِشْرِينَ رَكْعَةً. قَالَ: وَكَانُوا يَقْرَأُونَ بِالْمِيعِينَ، وَكَانُوا يَتَوَكَّئُونَ عَلَى عُصِيَّتِهِمْ فِي عَهْدِ عُثْمَانَ بْنِ عَفَّانٍ رَضِيَ اللَّهُ عَنْهُ مِنْ شِدَّةِ الْقِيَامِ.

السنن الکبریٰ للیبیقی، باب ما روی فی عدد رکعات القیام فی شہر رمضان، رقم الحدیث: 4801

ترجمہ: حضرت سائب بن یزید رضی اللہ عنہ سے مروی ہے کہ حضرت عمر رضی اللہ عنہ کے زمانہ خلافت میں صحابہ کرام رضی اللہ عنہم بیس رکعات تراویح پڑھتے تھے اور حضرت عثمان رضی اللہ عنہ کے زمانہ میں لمبے قیام کی وجہ سے اپنی لاٹھیوں پر سہارا لے کر کھڑے ہوتے تھے۔

حضرت عثمان رضی اللہ عنہ کی طرز عبادت کی ایک جھلک

حضرت عثمان رضی اللہ عنہ کی زندگی زاہدانہ تھی۔ دنیا کے اسباب موجود ہونے کے باوجود آپ کے دل میں دنیا نہیں تھی بلکہ ہر وقت عبادات میں مصروف اور فکر آخرت میں مگن رہتے تھے۔ اس کی ایک جھلک پیش خدمت ہے:

1: ایک رکعت میں قرآن کریم:

امام ابو الفضل زین الدین عبد الرحیم بن الحسین بن عبد الرحمن بن ابی بکر بن ابراہیم العراقی رحمہ اللہ (ت: 806ھ) فرماتے ہیں:

وَأَحَدُ مَنْ أَحْبَبَا اللَّيْلَ بِرُكْعَةٍ قَرَأَ فِيهَا الْقُرْآنَ كُلَّهُ.

طرح التقریب فی شرح التقریب، تحت ترجمہ عثمان بن عفان رضی اللہ عنہ

ترجمہ: حضرت عثمان رضی اللہ عنہ کا شمار ان خوش نصیب صحابہ میں ہوتا ہے جو ساری ساری رات عبادت کیا کرتے تھے اور ایک ہی رکعت میں مکمل قرآن کریم کی تلاوت فرمالیا کرتے تھے۔

2: روزوں کی کثرت:

امام شمس الدین ابو عبد اللہ محمد بن احمد بن عثمان الذہبی رحمہ اللہ (ت: 748ھ) روایت نقل کرتے ہیں:

عَنِ الزُّبَيْرِ بْنِ عَبْدِ اللَّهِ عَنْ جَدِّهِ: أَنَّ عُثْمَانَ كَانَ يَصُومُ الدَّهْرَ.

تاریخ الاسلام ووفیات المشاہیر والاعلام للذہبی، تحت ترجمہ عثمان بن عفان رضی اللہ عنہ

ترجمہ: حضرت زبیر بن عبد اللہ رحمہ اللہ اپنی دادی سیدہ اسماء بنت ابی بکر رضی اللہ عنہما سے روایت کرتے ہیں کہ حضرت عثمان رضی اللہ عنہ (تقریباً) سارا سال روزے رکھا کرتے تھے۔

فائدہ: شریعت اسلامیہ میں پانچ دن روزے رکھنا ممنوع ہے۔ اور وہ یہ ہیں: عید الفطر (یکم شوال المکرم) عید الاضحیٰ کے تین دن (دسویں، گیارہویں اور بارہویں ذوالحجہ) اور ان کے بعد ایک دن یعنی تیرہویں ذوالحجہ۔ انہی دنوں کو ایام ممنوعہ یا ایام منہیہ کہتے ہیں۔

3: مسلسل دس حج:

امام احمد بن یحییٰ بن جابر بن داود البلاذری رحمہ اللہ (ت: 279ھ) روایت نقل کرتے ہیں:

حَجَّ عُثْمَانُ فِي خِلَافَتِهِ كُلِّهَا عَشْرَ سِنِينَ إِلَى السَّنَةِ الَّتِي حُوصِرَ فِيهَا

انساب الاشراف للبلاذری، امر الشوریٰ و بیعة عثمان رضی اللہ عنہ

ترجمہ: حضرت عثمان رضی اللہ عنہ نے اپنی خلافت میں مسلسل دس سال تک حج کیے سوائے آخری محاصرے والے سال کے۔

4: صلہ رحمی:

صلہ رحمی میں بھی آپ کا مقام بہت بلند ہے۔

امام ابو الفضل زین الدین عبد الرحیم بن الحسین بن عبد الرحمن بن ابی بکر بن ابراہیم العراقی رحمہ اللہ (ت: 806ھ) روایت

نقل فرماتے ہیں:

قَالَ عَلِيٌّ رَضِيَ اللَّهُ عَنْهُ: كَانَ أَوْصَلَنَا لِلرَّحِمِ.

طرح التتريب في شرح التتريب تحت الترجمة عثمان بن عفان رضي الله عنه

ترجمہ: حضرت علی رضی اللہ عنہ فرماتے ہیں کہ حضرت عثمان رضی اللہ عنہ سب سے زیادہ صلہ رحمی کرنے والے تھے۔

امام ابو الفضل زین الدین عبد الرحیم بن الحسین بن عبد الرحمن بن ابی بکر بن ابراہیم العراقی رحمہ اللہ (ت: 806ھ) روایت

نقل فرماتے ہیں:

قَالَتْ عَائِشَةُ رَضِيَ اللَّهُ عَنْهَا: لَقَدْ قَتَلُوهُ وَإِنَّهُ لَيَنْ أَوْصَلَهُمُ لِلرَّحِمِ وَأَتْقَاهُمْ لِرَبِّهِ.

طرح التتريب في شرح التتريب تحت الترجمة عثمان بن عفان رضي الله عنه

ترجمہ: ام المومنین سیدہ عائشہ رضی اللہ عنہا فرماتی ہیں کہ حضرت عثمان رضی اللہ عنہ سب سے زیادہ صلہ رحمی کرنے والے تھے۔ اور

اپنے رب سے ڈرنے والے تھے۔

5: تواضع وانکساری:

بہت بڑی سلطنت کے حاکم کے ہونے کے باوجود ایک غلام کی دعوت پر تشریف لے گئے۔

امام ابو عبد اللہ محمد بن اسماعیل البخاری رحمہ اللہ (ت: 256ھ) روایت ذکر کرتے ہیں:

وَقَدْ أَجَابَ عُثْمَانُ بْنُ عَفَّانَ عَبْدًا لِبُغْيَةِ بْنِ شُعْبَةَ.

صحیح البخاری، تحت باب اجابۃ الحاکم الدعوة

ترجمہ: حضرت عثمان رضی اللہ عنہ نے مغیرہ بن شعبہ رضی اللہ عنہ کے ایک غلام کی دعوت کو قبول فرمایا۔

6: خشیت الہی:

امام ابو عبد اللہ محمد بن یزید ابن ماجہ (ت: 273ھ) روایت نقل کرتے ہیں:

عَنْ هَانِئٍ مَوْلَى عُثْمَانَ، قَالَ: كَانَ عُثْمَانُ بْنُ عَفَّانَ إِذَا وَقَفَ عَلَى قَبْرِ يَنْبُكَى حَتَّى يَبْلُغَ حَيْثُ فَقِيلَ لَهُ: تَذْكُرُ الْجَنَّةَ

وَالنَّارَ، وَلَا تَنْبُكِي، وَتَبْكِي مِنْ هَذَا؟ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «إِنَّ الْقَبْرَ أَوَّلُ مَنَازِلِ الْآخِرَةِ، فَإِنْ نَجَّاهُ،

فَمَا بَعْدَهُ أَيسرُ مِنْهُ، وَإِنْ لَمْ يَنْجُ مِنْهُ، فَمَا بَعْدَهُ أَشَدُّ مِنْهُ».

سنن ابن ماجہ، باب ذکر القبر والہی، رقم الحدیث: 4267

ترجمہ: حضرت رضی اللہ عنہ کے آزاد کردہ حضرت ہانی رحمہ اللہ سے مروی ہے کہ حضرت عثمان رضی اللہ عنہ جب کسی قبر کے

قریب سے گزرتے تو بہت روتے یہاں تک کہ آپ داڑھی مبارک آنسوؤں سے تر ہو جاتی۔ ان سے پوچھا گیا کہ جنت و دوزخ کا ذکر

آئے تو آپ (اس قدر) نہیں روتے قبر کو دیکھ کر بہت روتے ہیں اس کی کیا وجہ ہے؟ آپ رضی اللہ عنہ نے جواب میں فرمایا کہ رسول

اللہ صلی اللہ علیہ وسلم نے فرمایا: قبر؛ آخرت کی منزلوں میں سے پہلی منزل ہے جو اس میں کامیاب ہو گیا اس کے لیے اگلی منزلیں بھی

آسان ہوں گی اور جو اس میں ناکام ہو گیا اس کے لیے اگلی منزلیں بھی مشکل ہوں گی۔

قتل عثمان رضی اللہ عنہ کے محرکات و اسباب

حضرت عثمان رضی اللہ عنہ کے قتل کے اسباب سے متعلق اسلامی تاریخ کے سینکڑوں صفحات پر پھیلی ہوئی ایک حقیقت جسے اجمالی طور پر نمبر وار بیان کرنے پر اکتفاء کیا جا رہا ہے۔

نمبر 1:

حضرت عثمان رضی اللہ عنہ کے زمانہ خلافت میں فتوحات کے دروازے مشرق سے مغرب اور شمال سے جنوب تک کھل گئے۔ مال غنیمت میں فراوانی ہوئی، لوگوں کے ہاتھ مال و دولت سے بھر گئے۔ جس نے مسلمانوں میں وہ لوازم و اثرات پیدا کیے جو ہر قوم میں ایسی حالت میں پیدا ہو جاتے ہیں۔ جو آخر کار انحطاط اور ضعف کا سبب بنتے ہیں۔

امام ابو عبد اللہ محمد بن اسماعیل البخاری رحمہ اللہ (ت: 256ھ) روایت نقل کرتے ہیں:

عَنْ عَطَاءِ بْنِ يَسَارٍ أَنَّهُ سَمِعَ أَبَا سَعِيدٍ الْخُدْرِيَّ رَضِيَ اللَّهُ عَنْهُ يُحَدِّثُ أَنَّ النَّبِيَّ صَلَّى اللَّهُ عَلَيْهِ وَسَلَّمَ جَلَسَ ذَاتَ يَوْمٍ عَلَى الْمِنْبَرِ وَجَلَسْنَا حَوْلَهُ فَقَالَ إِنِّي مِمَّا أَخَافُ عَلَيْكُمْ مِنْ بَعْدِي مَا يَفْتَحُ عَلَيْكُمْ مِنْ زَهْرَةِ الدُّنْيَا وَزِينَتِهَا.

صحیح البخاری، رقم الحدیث: 1465

ترجمہ: حضرت عطاء بن یسار رحمہ اللہ بیان کرتے ہیں کہ انہوں نے حضرت ابو سعید خدری رضی اللہ عنہ سے سنا وہ فرماتے ہیں کہ ایک دن اللہ کے نبی صلی اللہ علیہ وسلم منبر پر تشریف فرما تھے ہم بھی آپ لوگوں کے ساتھ بیٹھے ہوئے تھے۔ آپ صلی اللہ علیہ وسلم نے فرمایا: میں آپ لوگوں سے متعلق اس بات سے ڈرتا ہوں کہ تم پر دنیا کی خوشحالی اور اس کی زیب و زینت کے دروازے کھول دیے جائیں گے۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنِ الْحَسَنِ رَحِمَهُ اللَّهُ يَقُولُ: أَذْرَكْتُ عُثْمَانَ عَلَى مَا تَقَبَّوْا عَلَيْهِ، قَلَمَا يَأْتِي عَلَى النَّاسِ يَوْمٌ إِلَّا وَهُمْ يَفْتَنَسُونَ فِيهِ خَبْرًا، يُقَالُ لَهُمْ: يَا مَعْشَرَ الْمُسْلِمِينَ اغْدُوا عَلَى أَعْطِيَاتِكُمْ، فَيَأْخُذُونَهَا وَافِرَةً، ثُمَّ يُقَالُ لَهُمْ: اغْدُوا عَلَى أَرْزَاقِكُمْ فَيَأْخُذُونَهَا وَافِرَةً، ثُمَّ يُقَالُ لَهُمْ اغْدُوا عَلَى السَّمَنِ وَالْعَسَلِ، الْأَعْطِيَاتُ جَارِيَةٌ، وَالْأَرْزَاقُ دَائِرَةٌ، وَالْعُدُوُّ مُتَقَيٌّ، وَذَاتُ الْبَيْنِ حَسَنٌ، وَالْخَيْرُ كَثِيرٌ..... قَالَ الْحَسَنُ: فَلَوْ أَنَّهُمْ صَبَرُوا حِينَ رَأَوْهَا لَوَسَّعَهُمْ مَا كَانُوا فِيهِ مِنَ الْعَطَاءِ وَالرِّزْقِ وَالْخَيْرِ الْكَثِيرِ، بَلْ قَالُوا: لَا وَاللَّهِ مَا نَصَابِرُهَا..... وَالْأُخْرَى كَانَ السَّيْفُ مُعَمِّدًا عَنِ أَهْلِ الْإِسْلَامِ فَسَلُّوهُ عَلَى أَنْفُسِهِمْ، فَوَاللَّهِ مَا زَالَ مَسْلُورًا إِلَى يَوْمِ النَّاسِ، هَذَا وَابْتَغَى اللَّهُ إِلَيْنَا لَأَرَاهُ سَيْفًا مَسْلُورًا إِلَى يَوْمِ الْقِيَامَةِ.

البدایہ والنہایہ لابن کثیر، تحت ذکر شیء من سیرتہ وہی دالۃ علی فضیلتہ

ترجمہ: حضرت حسن بصری رحمہ اللہ سے مروی ہے کہ لوگ حضرت عثمان رضی اللہ عنہ پر غصہ نکالتے تھے اس کے باوجود میں نے آپ رضی اللہ عنہ کا زمانہ پایا بہت کم کوئی دن ایسا گزرتا ہو گا جس میں مال تقسیم نہ ہوتا ہو، اعلان کیا جاتا کہ مسلمانو! آؤ اپنے عطیات لے جاؤ، وہ لوگ آتے اور زیادہ مقدار میں لے جاتے۔ پھر اعلان ہوتا کہ آؤ اپنی خوراک لے جاؤ وہ لوگ آتے اور زیادہ مقدار میں لے جاتے۔ پھر اعلان ہوتا کہ آؤ گھی لے جاؤ، شہد لے جاؤ۔ عطیات کا سلسلہ جاری تھا، وظائف فراوانی سے ملتے تھے، دشمنی وعداوت نہ تھی

آپس میں تعلقات اچھے تھے۔ ہر طرف خیر ہی خیر تھی..... حضرت حسن رحمہ اللہ فرماتے ہیں کہ جو عطا یا، خوراک، مال و دولت ان کے پاس تھی اگر اس پر وہ صبر کرتے تو ان کے لیے کافی ہوتا۔ لیکن وہ (حرص کی وجہ سے) یوں کہنے لگے: اللہ کی قسم! ہم ان چیزوں پر صبر نہیں کر سکتے (ہمیں مزید بھی چاہئیں)..... دوسری بات یہ کہ مسلمانوں کی تلواریں اپنوں کے خلاف میانوں میں بند تھیں، (پھر کچھ زمانہ گزرا) لوگوں نے اپنوں کے خلاف تلواریں کھینچ لیں جو آج تک کھینچی ہوئی ہیں اور اللہ کی قسم میرا خیال یہ ہے کہ اب قنات تک کھینچی ہی رہیں گی۔

نمبر 2:

جنگی لونڈیوں سے پیدا ہونے والی مسلمانوں کی اولادیں بڑی ہو گئی تھیں۔ جن میں آزاد خیالی اور تقیش پرستی عام ہونے لگی۔

امام شمس الدین ابو عبد اللہ محمد بن احمد بن عثمان الذہبی رحمہ اللہ (ت: 748ھ) روایت نقل کرتے ہیں:

أَوَّلُ مَنْ كَرِهَ ظَهَرَ بِالْمَدِينَةِ طَبْرَانُ الْحَمَامِ، وَالرَّحْمِيُّ..... فَأَمَرَ عُثْمَانُ رَجُلًا فَقَصَّصَهَا وَكَسَّرَ الْجُلَاهِقَاتِ.

تاریخ الاسلام ووفیات المشاہیر والاعلام للذہبی، تحت ترجمہ عثمان بن عفان رضی اللہ عنہ

ترجمہ: پہلی برائی جو ریاست مدینہ میں حضرت عثمان رضی اللہ عنہ کے زمانے میں ظاہر ہوئی وہ کبوتر بازی اور غلیل بازی تھی..... حضرت عثمان رضی اللہ عنہ نے ایک شخص کو مقرر کیا جو لوگوں کو ان کاموں سے سختی سے منع کرتا اور غلیل توڑ دیتا۔

اس طرح کے لوگ جب کسی جرم میں پکڑے جاتے حضرت عثمان رضی اللہ عنہ ان کو سزا دیتے اور اپنی صوابدید پر اکثر کو جلا وطن کر دیتے۔ یہ لوگ انتقامی جذبے سے زندگیاں گزار رہے تھے بعد میں یہی لوگ قتل عثمان رضی اللہ عنہ میں پیش پیش رہے۔

نمبر 3:

مراکش سے کابل تک کا علاقہ اسلام کے زیر نگیں تھا وہاں جو کافر قومیں (یہود و مجوس) موجود تھیں وہ محکوم تھیں۔ ان کے دلوں میں مسلمانوں کے خلاف عداوت کا جذبہ پایا جاتا تھا لیکن عسکری طاقت کے زور پر مسلمانوں کو شکست نہیں دے سکتے تھے اس لیے انہوں نے سازشوں کے جال بچھائے جس کے نتیجے میں قتل عثمان رضی اللہ عنہ کا دلخراش سانحہ بھی رونما ہوا۔

نمبر 4:

حکومت کے اہم مناصب پر قریشی لوگ براجمان تھے۔ نوجوان قریشی جو حضرت عثمان رضی اللہ عنہ کے زمانہ خلافت میں عہدوں پر موجود تھے ان سے دوسرے قبائل کے لوگوں میں حسد پیدا ہوا کہ ملکی فتوحات میں ہماری تلواروں کی کمائی بھی شامل ہے اس لیے مناصب اور عہدوں پر ہمیں بھی مساوات چاہیے۔ کچھ ہی عرصے میں اسی حسد نے قتل عثمان رضی اللہ عنہ کی صورت اختیار کر لی۔

نمبر 5:

حضرت عثمان رضی اللہ عنہ فطرتاً ہی مروت اور نرم خوان انسان تھے۔ عموماً لوگوں سے سختی کا برتاؤ نہیں کرتے تھے اس وجہ سے بھی شریروں کے حوصلے بلند ہوئے بعد میں یہی شریروں نے بے خوف ہو کر قاتلین عثمان کا ساتھ دیا اور قتل عثمان رضی اللہ عنہ کے دلدوز صدمے سے امت کو دوچار ہونا پڑا۔

نمبر 6:

حضرت عثمان رضی اللہ عنہ اموی خاندان کے چشم و چراغ تھے۔ آپ کے فطری جذبات اپنے خاندان کے لیے

خیر خواہانہ تھے۔ اپنے ذاتی اموال سے ان کی امداد کرتے اور ہدایا و تحائف سے نوازتے۔ شریکوں نے اس نیکی کو غلط رنگ دیا اور یہ مشہور کر دیا کہ حضرت عثمان رضی اللہ عنہ اقرباء پروری کرتے ہوئے سرکاری بیت المال سے انہیں مال و دولت دیتے ہیں۔ جس کی وجہ سے بعض لوگوں میں یہ جذبات پیدا ہوئے کہ ایسے شخص کو خلیفہ نہیں ہونا چاہیے۔

نمبر 7:

حضرت عثمان رضی اللہ عنہ نے جن لوگوں کو جن علاقوں میں عامل اور حاکم مقرر فرمایا وہاں کے لوگ جب جرائم کرتے تو حکام ان پر حدود و قصاص جاری کرتے، تعزیرات کا نفاذ ہوتا۔ بالخصوص بصرہ، کوفہ اور مصر کے جرائم پیشہ لوگوں نے ان حکام کے خلاف تنظیمیں بنائیں، حکام کو معزول کرانے کے لیے خلیفہ وقت حضرت عثمان رضی اللہ عنہ پر دباؤ ڈالنے کی کوشش کی جسے آپ نے کسی صورت قبول نہ کیا بعد میں یہی لوگ اپنے علاقوں سے مدینہ پہنچے اور حضرت عثمان رضی اللہ عنہ کو شہید کیا۔

نمبر 8:

سبائی فتنہ پیش پیش رہا۔ جس کا بانی عبد اللہ بن سبا تھا۔ اس کا تعلق یمن سے تھا، یہودی تھا، تقیہ اور جھوٹ کی بنیاد پر اپنا مسلمان ہونا ظاہر کیا۔ اس کے چند معتقدات یہ ہیں:

- (1): لوگوں پر تعجب ہے کہ وہ یہ تو جانتے ہیں کہ عیسیٰ علیہ السلام قرب قیامت دنیا میں لوٹ آئیں گے (یعنی ان کی رجعت ہوگی) لیکن محمد صلی اللہ علیہ وسلم کی رجعت کی تکذیب کرتے ہیں۔ حالانکہ قرآن کریم میں ہے:

إِنَّ الَّذِي فَرَضَ عَلَيْكَ الْقُرْآنَ لَرَأٰدُكَ إِلَىٰ مَعَادٍ ط

سورۃ القصص، رقم الآیہ: 85

ترجمہ: جس اللہ نے آپ پر قرآن نازل کیا وہ آپ کو دوبارہ پہلی جگہ پر لانے والا ہے۔
فائدہ: آیت کریمہ کی صحیح تفسیر یہ ہے کہ اللہ تعالیٰ آپ کو واپس مکہ لائیں گے جہاں سے نکلنے اور ہجرت پر لوگوں نے آپ کو مجبور کیا۔ اور فتح مکہ کے موقع پر اس کا ظہور بھی ہو چکا ہے۔

- (2): ہزار ہا انبیاء گزرے ہیں اور ہر نبی نے اپنا ایک وصی (جس کے بارے میں اس نے اپنے جانشین ہونے کی وصیت کی ہو) چھوڑا ہے۔ اور علی؛ محمد کے وصی ہیں۔ محمد خاتم الانبیاء اور علی خاتم الاوصیاء ہیں۔

- (3): بھلا بتاؤ! اس سے بڑھ کر کون ظالم ہو گا جو رسول اللہ صلی اللہ علیہ وسلم کی وصیت کو نافذ نہ ہونے دے اور رسول اللہ صلی اللہ علیہ وسلم کے وصی کی کرسی پر کود پر بیٹھ جائے۔ اور خلافت کو ناجائز طریقے سے اپنے ہاتھ میں لے لے۔

اپنے مذکورہ بالا معتقدات فاسدہ و باطلہ کی بنیاد پر اس نے لوگوں کو ذہن سازی شروع کی کہ اٹھو! اس نظام کو بدلو، عثمان کی طرف سے جو امراء مقرر ہیں ان پر طعن و تنقید شروع کرو۔ اپنی اس غلط اور باطل کوشش کو امر بالمعروف اور نہی عن المنکر کا نام دو۔ لوگوں کو اپنی طرف مائل کرو اور انہیں دعوت دو۔ حضرت عثمان رضی اللہ عنہ کے قتل میں اس کی تحریک کے زیادہ اثرات پائے جاتے ہیں۔

نمبر 9:

یہی عبداللہ بن سبا اپنی مزعومہ و مذمومہ عقائد و نظریات کی دعوت دینے دیہاتوں میں پھرا، بعض قبائل کے لوگوں کے وہاں کے عاملین و حکام کے خلاف بھڑکایا اور آخر کار مصر پہنچا وہاں اپنی باتوں کو پھیلایا، مصری لوگ اس فتنے کا شکار ہوئے اور قتل عثمان میں پیش پیش رہے۔

نمبر 10:

دیگر محرکات و عوامل کے ساتھ ساتھ عبداللہ بن سبا کی محنت سے تیار شدہ فساد کی لوگ بصرہ، کوفہ اور مصر سے حج کے دنوں میں حجاج کے قافلوں کے ساتھ نکلے، مکہ جانے کے لیے انہیں مدینہ منورہ کا راستہ پڑتا تھا۔ بصرہ سے چار فرقوں پر مشتمل ایک فساد کی گروہ تھا جس کی تعداد ایک ہزار تھی، کوفہ سے چار فرقوں پر مشتمل ایک فساد کی گروہ تھا جس کی تعداد ایک ہزار تھی، مصر سے چار فرقوں پر مشتمل ایک فساد کی گروہ تھا جس کی تعداد ایک ہزار تھی۔ انہوں نے اپنے اپنے مراکز میں یہ بات آپس میں طے کی کہ ہم حجاج کرام کے قافلوں کے ساتھ روانہ ہوں گے، مدینہ پہنچ کر ہم ان حاجیوں کا ساتھ چھوڑ دیں گے، کوفہ بصرہ اور مصر کے حجاج مدینہ سے مکہ چلے جائیں گے۔ اور خود اہل مدینہ کی خاطر خواہ تعداد حج کے لیے مکہ چلے جائے گی جس کی وجہ سے مدینہ میں زیادہ لوگ موجود نہیں ہوں گے اس موقع پر عثمان کا محاصرہ کریں گے اور انہیں قتل کر دیں گے۔ یہ لوگ شوال 35 ہجری میں مدینہ منورہ کے قریب پہنچ گئے۔

حضرت عثمان رضی اللہ عنہ کے گھر کا محاصرہ

فسادی لوگ مدینہ میں پہنچ گئے اور حضرت عثمان رضی اللہ عنہ کے گھر کا محاصرہ کر لیا۔ کافی دنوں تک محاصرہ جاری رہا اس دوران آپ کا کھانا وغیرہ بند کر دیا باہر سے کوئی شخص اندر کوئی چیز نہیں بھیج سکتا تھا۔ البتہ حضرت علی رضی اللہ عنہ نے بڑی مشکل سے آپ رضی اللہ عنہ کے پاس پانی پہنچایا۔

امام احمد بن حنبل بن جابر بن داود البلاذری رحمہ اللہ (ت: 279ھ) روایت نقل کرتے ہیں:

قَالَ جُبَيْرُ بْنُ مُطْعِمٍ: حُصِرَ عُثْمَانُ حَتَّى كَانَ لَا يَشْرَبُ إِلَّا مِنْ فَقِيرٍ فِي دَارِهِ. فَدَخَلْتُ عَلَى عَلِيٍّ فَقُلْتُ: أَرْضَيْتَ بِهَذَا أَنْ يُحْصَرَ ابْنُ عَمَّتِكَ حَتَّى وَاللَّهِ مَا يَشْرَبُ إِلَّا مِنْ فَقِيرٍ فِي دَارِهِ؟ فَقَالَ: سُبْحَانَ اللَّهِ! أَوْ قَدْ بَلَغُوا بِهِ هَذِهِ الْحَالِ؟ قُلْتُ: نَعَمْ، فَعَبِدَ إِلَى رَوَايَا مَاءٍ فَأَدْخَلَهَا إِلَيْهِ فَسَقَاهُ.

انساب الاشراف للبلاذری، امر الشوری و بیعت عثمان رضی اللہ عنہ

ترجمہ: حضرت جبیر بن مطعم رضی اللہ عنہ کہتے ہیں کہ حضرت عثمان رضی اللہ عنہ کو اس طرح محصور کر دیا گیا کہ پانی پینے کو نہیں تھا، اپنی حویلی کے ایک فقیر سے پانی لے کر پیتے تھے۔ یہ حالت دیکھ کر میں حضرت علی رضی اللہ عنہ کی خدمت میں حاضر ہوا اور ان سے عرض کی: کیا آپ اس بات پر راضی ہیں کہ آپ کے پھوپھی زاد اس حالت میں محصور ہیں کہ انہیں پانی تک نہیں مل رہا اور وہ اپنی حویلی کے ایک فقیر سے لے کر پی رہے ہیں!! حضرت علی رضی اللہ عنہ نے (ازراہ تعجب و تاسف) فرمایا: سبحان اللہ! کیا ان لوگوں نے انہیں اس حال تک پہنچا دیا ہے؟ حضرت جبیر بن مطعم رضی اللہ عنہ فرماتے ہیں کہ میں نے کہا بالکل انہوں نے یہی حال کر دیا ہے۔ تو حضرت علی رضی اللہ عنہ نے پانی لانے والوں جانوروں پر پانی بھیج کر انہیں پانی پلانے کا انتظام فرمایا۔

امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) ایک اور روایت نقل کرتے ہیں:

عَنْ سَعِيدِ بْنِ الْمُسَيَّبِ قَالَ: أَشْرَفَ عُثْمَانُ رَضِيَ اللَّهُ عَنْهُ عَلَى النَّاسِ وَهُوَ مَحْصُورٌ فَقَالَ: أَفِيكُمْ عَلِيٌّ؟ قَالُوا: لَا. قَالَ: أَفِيكُمْ سَعْدٌ؟ قَالُوا: لَا. فَسَكَتَ. ثُمَّ قَالَ: أَلَا أَحَدٌ يُبَلِّغُ مَاءً؟ فَبَلَغَ ذَلِكَ عَلِيًّا رَضِيَ اللَّهُ عَنْهُ فَبَعَثَ إِلَيْهِ بِثَلَاثِ قِرْبٍ مَمْلُوءَةٍ فَمَا كَادَتْ تَصِلُ إِلَيْهِ حَتَّى جَرَحَ فِي سَبَبِهَا عِدَّةٌ مِنْ مَوَالِي بَنِي هَاشِمٍ وَمَوَالِي بَنِي أُمَيَّةَ.

تاریخ المدینة لابن شبہ، تحت رجوع اہل مصر بعد شخوص

ترجمہ: حضرت سعید بن مسیب رحمہ اللہ سے مروی ہے کہ جب حضرت عثمان رضی اللہ عنہ اپنے گھر میں نظر بند تھے ایک دن حضرت عثمان رضی اللہ عنہ دیوار سے جھانک کر فرمایا کہ کیا آپ لوگوں میں علی موجود ہیں؟ لوگوں نے جواب دیا کہ نہیں۔ آپ نے پوچھا کہ کیا سعد موجود ہیں؟ لوگوں نے جواب دیا کہ نہیں۔ پھر آپ کچھ دیر کے لیے خاموش ہو گئے۔ اس کے بعد فرمایا: کیا کوئی (مجھ تک) پانی پہنچا سکتا ہے؟ حضرت علی رضی اللہ عنہ کو اس بات کا پتہ چلا۔ انہوں نے آپ کی طرف پانی سے بھرے ہوئے تین مشکیزے بھیجے۔ پانی کا پہنچنا مشکل ہو رہا تھا، حضرت عثمان رضی اللہ عنہ تک پانی پہنچاتے پہنچاتے بنو ہاشم اور بنو امیہ کے بہت سے خدام زخمی ہوئے۔

دشمنوں کے سامنے اپنی حیثیت واضح فرمائی:

حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) روایت نقل کرتے ہیں:

إِنِّي رَابِعُ أَرْبَعَةٍ فِي الْإِسْلَامِ وَلَقَدْ أَتَكَحْنِي رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنَتَهُ ثُمَّ تَوَفَّيْتُ فَأَتَكَحْنِي ابْنَتَهُ الْأُخْرَى، وَلَا زَنْبِي وَلَا سَرَفٌ فِي جَاهِلِيَّةٍ وَلَا إِسْلَامٍ وَلَا تَعَتَّبْتُ وَلَا تَمَنَّيْتُ مُنْذُ أَسْلَمْتُ وَلَا مَسَسْتُ فَرْجِي بِمَيْمَنِي مُنْذُ بَايَعْتُ بِهَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَلَقَدْ جَعَلْتُ الْقُرْآنَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا أَتَتْ عَلَى جُمُعَةٍ إِلَّا وَأَنَا أَعْتَقُ فِيهَا رَقَبَةً مُنْذُ أَسْلَمْتُ إِلَّا أَنْ لَا أَجِدَهَا فِي تِلْكَ الْجُمُعَةِ فَأَجْمَعُهَا فِي الْجُمُعَةِ الثَّانِيَةِ.

البدایۃ والنہایۃ لابن کثیر، تحت طریق اخری

ترجمہ: (حضرت عثمان رضی اللہ عنہ نے فرمایا کہ) میں چوتھے نمبر پر اسلام قبول کرنے والا ہوں۔ اللہ کے رسول صلی اللہ علیہ وسلم نے میرا نکاح اپنی بیٹی (سیدہ رقیہ رضی اللہ عنہا) سے کرایا، جب وہ وفات پا گئیں تو آپ صلی اللہ علیہ وسلم نے اپنی دوسری بیٹی سے میرا نکاح فرمایا۔

میں نے زمانہ جاہلیت اور زمانہ اسلام دونوں میں نہ کبھی زنا کیا، نہ کبھی چوری کی، نہ گانا گایا۔ نہ کبھی مسلمان ہونے کے بعد دین سے پھرنے کی تمنا کی اور نہ ہی اپنے دائیں ہاتھ سے شرمگاہ کو چھوا (جسے رسول اللہ صلی اللہ علیہ وسلم نے میرا ہاتھ قرار دیا تھا) جب سے میں نے رسول اللہ صلی اللہ علیہ وسلم کی بیعت کی۔ اللہ کے رسول صلی اللہ علیہ وسلم کے زمانہ مبارک میں قرآن کریم کو جمع (کتابت) کی ہے۔ قبول اسلام کے بعد میری زندگی میں کوئی جمعہ ایسا نہیں آیا جس میں کوئی غلام آزاد نہ کیا ہو اگر کسی جمعہ غلام نہ ہو تا تو آئندہ جمعہ کو دو غلام آزاد کرتا تھا۔

ایام محاصرہ اور صحابہ کرام رضی اللہ عنہم کا مبارک جذبہ:

باغیوں نے حضرت عثمان رضی اللہ عنہ کے گھر کا محاصرہ کر لیا اور یہ محاصرہ چالیس دن تک رہا ان دنوں میں آپ مسجد بھی نہیں جاسکے۔ اس دوران بہت سارے جانثاروں نے آپ سے اجازت طلب کی۔

1: حضرت علی بن ابی طالب رضی اللہ عنہ:

امام ابو زید عمر بن شبہ بن عبیدہ بن ربیعہ النمری البصری رحمہ اللہ (ت: 262ھ) روایت نقل کرتے ہیں:

أُرْسِلَ عَلِيٌّ رَضِيَ اللَّهُ عَنْهُ إِلَيْهِ: إِنَّ مَعِيَ خَمْسَ مِائَةِ دَارِعٍ فَأَذِنَ لِي فَأَمْنَعَكَ مِنَ الْقَوْمِ، فَإِنَّكَ لَمْ تُحْدِثْ شَيْئًا بَعْدَ الْقَوْبَةِ يُسْتَحَلُّ بِهَا دَمُكَ. فَقَالَ: «جَزَيْتُ خَيْرًا، مَا أَحْبَبُّ أَنْ يُهْرَاقَ دَمٌ بِسَبَبِي».

تاریخ المدینۃ لابن شبہ، تحت رجوع اہل مصر بعد شتو صمم

ترجمہ: حضرت علی رضی اللہ عنہ نے حضرت عثمان رضی اللہ عنہ کی طرف یہ پیغام بھیجا کہ میرے پاس پانچ سو (500) زرہ پوش نوجوان موجود ہیں۔ آپ مجھے اجازت دیں میں ان لوگوں (بلوایوں) کو آپ سے مار بھگاؤں گا۔ آپ نے ایسا کوئی کام نہیں کیا جس کی وجہ سے آپ کو قتل کرنا جائز ہو گیا ہو۔ حضرت عثمان رضی اللہ عنہ نے فرمایا کہ اللہ کی طرف سے آپ کو جزائے خیر عطا ہو میں یہ نہیں چاہتا کہ میری خاطر (رسول اللہ صلی اللہ علیہ وسلم کے مبارک شہر میں) خون بہایا جائے۔

2: حضرت زبیر بن العوام رضی اللہ عنہ:

امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) روایت نقل کرتے ہیں:
وَأَرْسَلَ إِلَيْهِ الزُّبَيْرُ بْنُ الْعَوَّامِ رَضِيَ اللَّهُ عَنْهُ يَمِثُلُهَا. فَقَالَ: «مَا أَحْبَبُّ أَنْ يُهْرَاقَ دَمٌ فِي سَبَبِي»

تاریخ المدینۃ لابن شبہ، تحت رجوع اہل مصر بعد شتو صحم

ترجمہ: حضرت علی رضی اللہ عنہ جیسی پیش کش حضرت زبیر بن العوام رضی اللہ عنہ کی طرف سے بھی ہوئی تو حضرت عثمان رضی اللہ عنہ نے فرمایا کہ میں یہ نہیں چاہتا کہ میری خاطر (رسول اللہ صلی اللہ علیہ وسلم کے مبارک شہر میں) خون بہایا جائے۔

3: حضرت مغیرہ بن شعبہ رضی اللہ عنہ:

امام ابو عبد اللہ احمد بن محمد بن حنبل بن حلال بن اسد الشیبانی رحمہ اللہ (ت: 241ھ) روایت نقل کرتے ہیں:

عَنِ الْمُغِيرَةِ بْنِ شُعْبَةَ: أَنَّهُ دَخَلَ عَلَى عُثْمَانَ وَهُوَ مَخْضُورٌ، فَقَالَ: إِنَّكَ إِمَامُ الْعَامَّةِ، وَقَدْ نَزَلَ بِكَ مَا تَرَى، وَإِنِّي أَعْرِضُ عَلَيْكَ خِصَالًا ثَلَاثًا، اخْتَرِ أَحَدَاهُنَّ: إِمَّا أَنْ تَخْرُجَ فَتَقَاتِلَهُمْ، فَإِنَّ مَعَكَ عَدَدًا وَقُوَّةً، وَأَنْتَ عَلَى الْحَقِّ، وَهُمْ عَلَى الْبَاطِلِ، وَإِمَّا أَنْ تَخْرُقَ لَكَ بَابًا يَسُورِي الْبَابَ الَّذِي هُمْ عَلَيْهِ، فَتَقْعُدَ عَلَى رَوَاجِلِكَ، فَتُلْحِقَ بِمَكَّةَ، فَإِنَّهُمْ لَنْ يَسْتَحِلُّوكَ وَأَنْتَ بِهَا، وَإِمَّا أَنْ تُلْحِقَ بِالشَّامِ، فَإِنَّهُمْ أَهْلُ الشَّامِ، وَفِيهِمْ مُعَاوِيَةُ.

فَقَالَ عُثْمَانُ: أَمَّا أَنْ أَخْرُجَ فَأُقَاتِلَ، فَلَنْ أَكُونَ أَوَّلَ مَنْ خَلَفَ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي أَمْتِهِ بِسُفَاكِ الدِّمَاءِ، وَأَمَّا أَنْ أَخْرُجَ إِلَى مَكَّةَ فَإِنَّهُمْ لَنْ يَسْتَحِلُُّونِي بِهَا، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "يُلْجَدُ رَجُلٌ مِنْ قُرَيْشٍ بِمَكَّةَ يَكُونُ عَلَيْهِ نِصْفُ عَذَابِ الْعَالَمِ. فَلَنْ أَكُونَ أَنَا إِنِّيَاءَ، وَأَمَّا أَنْ أُلْحِقَ بِالشَّامِ فَإِنَّهُمْ أَهْلُ الشَّامِ، وَفِيهِمْ مُعَاوِيَةُ، فَلَنْ أَفَارِقَ دَارَ هَجْرَتِي وَفُجَاوَزَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ.

مسند احمد، مسند عثمان بن عفان رضی اللہ عنہ، رقم الحدیث: 481

ترجمہ: حضرت مغیرہ بن شعبہ رضی اللہ عنہ سے مروی ہے کہ وہ حضرت عثمان رضی اللہ عنہ کی خدمت میں حاضر ہوئے اور عرض کی: آپ عوام کے امام ہیں آپ مشکل حالات میں ہیں جیسا کہ آپ کو خود بھی اس کا اچھی طرح احساس ہے۔ اس لیے میری رائے یہ ہے کہ آپ تین باتوں میں سے کسی بات کو اختیار فرمائیں۔

نمبر 1: آپ باہر نکلیں مقابلہ کریں آپ کے ساتھ افرادی قوت موجود ہے۔ آپ حق پر ہیں اور آپ کے مد مقابل باطل پر ہیں۔

نمبر 2: جس دروازے پر باغی و فسادی کھڑے ہیں ہم اس کے علاوہ دوسرا دروازہ کھول دیتے ہیں آپ اس دروازے سے سواری پر سوار ہو کر مکہ مکرمہ تشریف لے جائیں وہاں کوئی شخص آپ کے خون سے اپنے ہاتھ رنگنے کی ہمت نہیں کر سکے گا۔

نمبر 3: آپ ملک شام امیر معاویہ رضی اللہ عنہ کے پاس چلے جائیں (وہاں آپ کو کوئی کچھ نہیں کہہ سکتا)۔

آپ رضی اللہ عنہ نے ان باتوں کے جواب میں فرمایا کہ

1: آپ کی پہلی پیش کش کہ میں باہر نکل کر قتال کروں ایسا نہیں ہو سکتا اس لیے کہ میں رسول اللہ صلی اللہ علیہ وسلم (کا خلیفہ ہو کر آپ) کی امت میں سب سے پہلا خون بہانے والا نہیں ہو سکتا۔

2: آپ کی دوسری پیش کش کہ میں مکہ مکرمہ چلا جاؤں ایسا بھی نہیں ہو سکتا کیونکہ میں نے خود رسول اللہ صلی اللہ علیہ وسلم سے سنا ہے کہ جو قریشی حرم مکہ میں الحاد کرے (یعنی خون بہائے یا خون بہانے کا سبب بنے) تو اس پر آدمی دنیا کے باشندوں کا عذاب ہو گا۔ میں وہ نہیں بننا چاہتا۔

3: آپ کی تیسری پیش کش کہ میں شام چلا جاؤں وہاں شامی لوگ موجود ہیں وہاں معاویہ بن ابی سفیان موجود ہیں ایسا بھی نہیں کر سکتا اس لیے کہ میں دارالہجرت اور رسول اللہ صلی اللہ علیہ وسلم کا پڑوس نہیں چھوڑ سکتا۔

4: حضرت عبد اللہ بن زبیر رضی اللہ عنہ:

امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔
عَنْ عَبْدِ اللَّهِ بْنِ الزُّبَيْرِ قَالَ: قُلْتُ لِعُمَآنِ يَوْمَ الدَّارِ: "قَاتِلْهُمْ، فَوَاللَّهِ لَقَدْ أَحَلَّ اللَّهُ لَكَ قِتَالَهُمْ، فَقَالَ: لَا وَاللَّهِ لَا أَقَاتِلُهُمْ أَبَدًا قَالَ: فَدَخَلُوا عَلَيْهِ وَهُوَ صَائِمٌ. قَالَ: وَقَدْ كَانَ عُمَآنُ أَمَرَ عَبْدَ اللَّهِ بْنَ الزُّبَيْرِ عَلَى الدَّارِ، وَقَالَ عُمَآنُ: مَنْ كَانَتْ لِي عَلَيْهِ طَاعَةٌ فَلْيُطِيعْ عَبْدَ اللَّهِ بْنَ الزُّبَيْرِ "

الطبقات الکبریٰ لابن سعد، تحت ذکر ما قبل عثمان فی الخلع

ترجمہ: حضرت عبد اللہ بن زبیر رضی اللہ عنہ سے مروی ہے کہ میں نے حضرت عثمان رضی اللہ عنہ سے عرض کی: آپ دشمنوں سے لڑیں! بخدا اللہ نے آپ کے ان کے ساتھ لڑنے کو حلال کیا ہے۔ حضرت عثمان رضی اللہ عنہ نے فرمایا کہ نہیں۔ اللہ کی قسم! میں ان سے (مدینہ منورہ میں) کبھی بھی نہیں لڑوں گا۔ راوی کہتے ہیں کہ دشمن آپ رضی اللہ عنہ کے گھر میں گھس آئے، آپ اس وقت روزے کی حالت میں تھے۔ حضرت عثمان رضی اللہ عنہ نے اپنے گھر میں موجود محافظین پر عبد اللہ بن زبیر رضی اللہ عنہ کو امیر مقرر کیا اور فرمایا: جس پر میری اطاعت واجب ہے اسے چاہیے کہ وہ عبد اللہ بن زبیر رضی اللہ عنہ کی بات مانے۔

5: حضرت زید بن ثابت رضی اللہ عنہ:

امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں:
عَنْ مُحَمَّدِ بْنِ سِيرِينَ قَالَ: جَاءَ زَيْدُ بْنُ ثَابِتٍ إِلَى عُمَآنَ فَقَالَ: هَذِهِ الْأَنْصَارُ بِالْبَابِ يَقُولُونَ: إِنَّ شِدَّتْ كُنَّا أَنْصَارًا لِلَّهِ مَرَّتَيْنِ، قَالَ: فَقَالَ عُمَآنُ: «أَمَّا الْقِتَالُ فَلَا»

الطبقات الکبریٰ لابن سعد، تحت ذکر ما قبل عثمان فی الخلع

ترجمہ: امام محمد بن سیرین رحمہ اللہ سے مروی ہے کہ حضرت زید بن ثابت رضی اللہ عنہ حضرت عثمان رضی اللہ عنہ کی خدمت میں حاضر ہوئے اور عرض کی کہ انصار کی ایک جماعت آپ کے دروازے پر موجود ہے جو یہ کہہ رہے ہیں کہ اگر آپ اجازت دیں تو ہم اللہ (کے دین کی حفاظت) کے لیے نصرت کرنے کو تیار ہے یعنی آپ کے دشمنوں سے لڑنے کو تیار ہیں۔ انہوں نے دوسرے اس خواہش کا اظہار کیا۔ راوی کہتے ہیں کہ حضرت عثمان رضی اللہ عنہ نے لڑنے کی اجازت نہیں دی۔

6: حضرت معاویہ بن ابی سفیان رضی اللہ عنہما:

حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) روایت نقل کرتے ہیں:

فَقَالَ: لَا أُخْتَارُ بِجَوَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ سِوَاهُ. فَقَالَ: أَجْهَزُ لَكَ جَيْشًا مِنَ الشَّامِ يَكُونُونَ عِنْدَكَ يَنْصُرُونَكَ؟ فَقَالَ: إِنِّي أَخْشَى أَنْ أَصِيبَ بِهِمْ بَلَدَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى أَصْحَابِهِ مِنَ الْمُهَاجِرِينَ وَالْأَنْصَارِ. قَالَ مُعَاوِيَةُ: فَوَ اللَّهُ يَا أَمِيرَ الْمُؤْمِنِينَ لَتُغْتَالََنَّ- أَوْ قَالَ: لَتُغَوَّرَنَّ- فَقَالَ عُثْمَانُ: حَسْبِيَ اللَّهُ وَنِعْمَ الْوَكِيلُ. ثُمَّ خَرَجَ مُعَاوِيَةُ مِنْ عِنْدِهِ وَهُوَ مُتَقَلِّدُ السَّيْفِ وَقَوْسُهُ فِي يَدِهِ، فَمَرَّ عَلَى مَلَأٍ مِنَ الْمُهَاجِرِينَ وَالْأَنْصَارِ فِيهِمْ عَلِيُّ بْنُ أَبِي طَالِبٍ وَطَلْحَةُ وَزُبَيْرُ فَوَقَفَ عَلَيْهِمْ وَاتَّكَأَ عَلَى قَوْسِهِ وَتَكَلَّمَ بِكَلَامٍ بَلِيغٍ يَشْتَمِلُ عَلَى الْوَصَاةِ بِعُثْمَانَ بْنِ عَفَّانَ رَضِيَ اللَّهُ تَعَالَى عَنْهُ وَالتَّحْذِيرِ مِنْ إِسْلَامِهِ إِلَى أَعْدَائِهِ ثُمَّ انْصَرَفَ ذَاهِبًا.

البدایۃ والنہایۃ، دخلت سنة ثلاث وثلاثين ففجها مقتل عثمان رضي الله عنه

ترجمہ: حضرت عثمان رضی اللہ عنہ نے فرمایا کہ میں اللہ کے رسول صلی اللہ علیہ وسلم کا پڑوس نہیں چھوڑ سکتا۔ حضرت معاویہ رضی اللہ عنہ نے فرمایا کہ میں آپ کی حفاظت کے لیے ایک دستہ شام سے روانہ کرتا ہوں۔ حضرت عثمان رضی اللہ عنہ نے فرمایا: مجھے اندیشہ ہے کہ اس طرح اس دستے کو سنبھالنے کا شہر رسول کے مہاجرین و انصار پر بوجھ پڑے گا (جو مجھے پسند نہیں) حضرت معاویہ رضی اللہ عنہ نے عرض کی امیر المؤمنین! اللہ کی قسم! مجھے خدشہ ہے کہ آپ پر اچانک حملہ نہ ہو جائے۔ حضرت عثمان رضی اللہ عنہ نے فرمایا: میرے لیے اللہ ہی کافی ہے اور وہی سب سے بہتر کار ساز ہے۔ (جب ان حفاظتی تدابیر کے لیے رضامند نہ ہوئے تو) حضرت معاویہ رضی اللہ عنہ اپنے شام کے سفر کے لیے تلوار اور کمان وغیرہ سے مسلح ہو کر نکلے اور مہاجرین و انصار کی مجلس میں تشریف لے گئے جہاں حضرت علی المرتضیٰ، حضرت طلحہ، حضرت زبیر اور دیگر جلیل القدر صحابہ کرام رضی اللہ عنہم موجود تھے۔ آپ نے اپنی کمان سے ٹیک لگا کر حضرت عثمان رضی اللہ عنہ کی حفاظت سے متعلقہ ایک بلیغ خطبہ ارشاد فرمایا اور صحابہ کرام رضی اللہ عنہم کو تاکید فرمائی کہ وہ حضرت عثمان رضی اللہ عنہ کو ان کے دشمنوں سے محفوظ رکھیں۔ اس کے بعد آپ شام کی طرف چل دیے۔

7: سیدہ نائلہ بنت الفرافصہ رضی اللہ عنہا:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

وَقَامَتْ نَائِلَةُ دُونَهُ فَقَطَعَ السَّيْفُ أَصَابِعَهَا رَضِيَ اللَّهُ عَنْهَا

البدایۃ والنہایۃ لابن کثیر، کان الحصار مستمرا من اوخر ذی القعدة الی یوم الجمعة الثامن عشر من ذی الحجة

ترجمہ: حضرت عثمان رضی اللہ عنہ کی اہلیہ سیدہ نائلہ رضی اللہ عنہا آپ کو بچانے کے لیے آگے بڑھیں (مارنے والے کی) تلوار نے آپ کے ہاتھ کی انگلیاں کاٹ ڈالیں۔

7: حسنین کریمین اور اولاد صحابہ رضی اللہ عنہم:

امام عبدالرحمن بن ابی بکر جلال الدین السیوطی رحمہ اللہ (ت: 911ھ) روایت نقل کرتے ہیں:

قَالَ لِلْحَسَنِ وَالْحُسَيْنِ: إِذْهَبَا بِسَيْفَيْكُمَا حَتَّى تَقُومَا عَلَى بَابِ عُثْمَانَ فَلَا تَدْعَا أَحَدًا يَصِلُ إِلَيْهِ وَبَعَثَ الزُّبَيْرُ أَبْنَهُ

وَبَعَثَ طَلْحَةَ ابْنَهُ وَبَعَثَ عِدَّةً مِّنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَبْنَاءَهُمْ يَمْنَعُونَ النَّاسَ أَنْ يَدْخُلُوا عَلَى عُثْمَانَ.

تاریخ الخلفاء للسيوطی، تحت خلافتہ و ما حدیث فی عہدہ من الاحداث

ترجمہ: حضرت علی رضی اللہ عنہ نے اپنے شہزادوں حضرت حسن و حسین رضی اللہ عنہما کو فرمایا: تلواریں لے کر حضرت عثمان رضی اللہ عنہ کے دروازے پر (پہرے دار بن کر) کھڑے ہو جاؤ اور کڑی نگرانی کرو کہ کوئی دشمن حضرت عثمان رضی اللہ عنہ تک نہ پہنچے پائے۔ اسی طرح حضرت زبیر رضی اللہ عنہ نے اپنے بیٹے کو بھیجا، حضرت طلحہ رضی اللہ عنہ نے اپنے بیٹے کو بھیجا اور متعدد صحابہ کرام رضی اللہ عنہم نے اپنی اولادوں کو حضرت عثمان رضی اللہ عنہ کی حفاظت کے لیے بھیجا کہ دشمن ان تک نہ پہنچیں۔

عہد رسول اللہ کی پاسداری:

امام ابو عیسیٰ محمد بن عیسیٰ بن سورۃ الترمذی رحمہ اللہ (ت: 279ھ) روایت نقل کرتے ہیں:

عَنْ أَبِي سَهْلَةَ، قَالَ: قَالَ عُثْمَانُ يَوْمَ الدَّارِ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ عَهَدَ إِلَيَّ عَهْدًا فَأَتَا صَابِرٌ عَلَيْهِ.

جامع الترمذی، رقم الحدیث: 3711

ترجمہ: حضرت ابو سہلہ رضی اللہ عنہ سے مروی ہے کہ حضرت عثمان رضی اللہ عنہ نے مجھ سے محاصرے کے دوران فرمایا کہ اللہ کے رسول صلی اللہ علیہ وسلم نے مجھ سے ایک عہد فرمایا تھا میں اس کی پاسداری میں صبر کر رہا ہوں۔

امام ابو عیسیٰ محمد بن عیسیٰ بن سورۃ الترمذی رحمہ اللہ (ت: 279ھ) روایت نقل کرتے ہیں:

عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: يَا عُثْمَانُ إِنَّهُ لَعَلَّ اللَّهَ يُقْبِضُكَ قَمِيصًا فَإِنْ أَرَادُوكَ عَلَى خَلْعِهِ فَلَا تَخْلَعْهُ لَهُمْ.

جامع الترمذی، رقم الحدیث: 3705

ترجمہ: ام المومنین سیدہ عائشہ صدیقہ رضی اللہ عنہا سے مروی ہے کہ اللہ کے نبی صلی اللہ علیہ وسلم نے حضرت عثمان سے فرمایا: عثمان! یقیناً اللہ تعالیٰ آپ کو ایک قمیص (خلعت خلافت) پہنائیں گے۔ اگر لوگ اس کو اتارنا (خلافت چھیننا) چاہیں تو ان کی خاطر اسے مت اتارنا۔ (یعنی خلافت سے دستبردار مت ہونا)

حضرت عثمان رضی اللہ عنہ کی شہادت

شہادت کی پیش گوئی:

امام ابوالقاسم سلیمان بن احمد بن ایوب النشائی الطبرانی رحمہ اللہ (ت: 360ھ) روایت نقل کرتے ہیں:

عَنْ أَوْسِ بْنِ أَوْسٍ الثَّقَفِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَنَا جَالِسٌ إِذْ جُعِلَتْ فِي يَدَيَّ تَفَاحَةٌ فَأَنْفَلَقَتْ التَّفَاحَةُ بِدُفْءَيْنِ فَخَرَجَتْ مِنْهَا جَارِيَةٌ لَمْ أَرْ جَارِيَةً أَحْسَنَ مِنْهَا حُسْنًا وَلَا أَجْمَلَ مِنْهَا جَمَالًا تَسْبِيحُ تَسْبِيحًا لَمْ يَسْمَعْ الْأَوَّلُونَ وَالْآخِرُونَ بِمِثْلِهِ. فَقُلْتُ: مَنْ أَنْتِ يَا جَارِيَةُ؟ قَالَتْ: أَنَا مِنَ الْخَوَرِ الْعَيْنِ خَلَقَنِي اللَّهُ عَزَّ وَجَلَّ مِنْ نُورٍ عَرَّشِهِ. فَقُلْتُ: لِمَنْ أَنْتِ؟ قَالَتْ: لِلْخَلِيفَةِ الْمَظْلُومِ عُثْمَانَ بْنِ عَفَّانٍ رَضِيَ اللَّهُ عَنْهُ.

المعجم الكبير للطبرانی، رقم الحديث: 601

ترجمہ: حضرت اوس بن اوس ثقفی رضی اللہ عنہ سے مروی ایک طویل حدیث میں ہے کہ اللہ کے رسول صلی اللہ علیہ وسلم نے فرمایا: میں بیٹھا ہوا تھا میرے ہاتھ میں ایک سیب رکھا گیا وہ سیب دو حصوں میں تقسیم ہو گیا، اس سے ایک لڑکی ظاہر ہوئی۔ میں نے اس سے زیادہ حسن و جمال والی لڑکی نہیں دیکھی تھی۔ وہ اللہ کی ایسی تسبیح بیان کر رہی تھی کہ اولین و آخرین نے اس جیسی تسبیح نہیں سنی ہوگی۔ میں نے اس سے پوچھا کہ آپ کون ہیں؟ اس نے جواب دیا کہ میں حور عین ہوں۔ اللہ رب العزت نے مجھے اپنے عرش کے (مادہ) نور سے پیدا کیا ہے۔ میں نے پوچھا کہ آپ کو کس کے لیے پیدا کیا گیا ہے؟ اس نے جواب دیا کہ (آپ کے بعد آنے والے) اس خلیفہ کے لیے جس کو ظلماً شہید کیا جائے گا یعنی سیدنا عثمان بن عفان رضی اللہ عنہ۔

شہادت سے قبل ایک خواب:

امام ابو عبد اللہ محمد بن عبد اللہ بن محمد المعروف امام حاکم رحمہ اللہ (ت: 405ھ) روایت نقل کرتے ہیں:

عَنِ ابْنِ عُمَرَ رَضِيَ اللَّهُ عَنْهُمَا، أَنَّ عُثْمَانَ أَصْبَحَ فَحَدَّثَ، فَقَالَ: إِنِّي رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي الْمَنَامِ اللَّيْلَةَ، فَقَالَ: يَا عُثْمَانُ، أَفْطَرُ عِنْدَنَا.

المستدرک علی الصحیحین، رقم الحديث: 4554

ترجمہ: حضرت عبد اللہ بن عمر رضی اللہ عنہما سے روایت ہے کہ حضرت عثمان رضی اللہ عنہ نے (اپنی شہادت والی) صبح یہ بات بیان فرمائی کہ میں نے گزشتہ رات خواب میں نبی کریم صلی اللہ علیہ وسلم کی زیارت کی۔ آپ صلی اللہ علیہ وسلم نے مجھ سے فرمایا: عثمان! آج ہمارے پاس روزہ افطار کرو۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنْ عَبْدِ اللَّهِ بْنِ سَلَامٍ. قَالَ: أَتَيْتُ عُثْمَانَ لِأَسَلِّمَ عَلَيْهِ وَهُوَ مَخْضُورٌ، فَدَخَلْتُ عَلَيْهِ فَقَالَ: مَرَّ حَبَابٌ بِأَخِي، رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ اللَّيْلَةَ فِي هَذِهِ الْحَوْحَةِ. قَالَ: وَحَوْحَةٌ فِي الْبَيْتِ. فَقَالَ: يَا عُثْمَانُ حَصْرُوكَ؛ قُلْتُ: نَعَمْ! قَالَ: عَقَّ شَوْكُكَ؛ قُلْتُ: نَعَمْ! فَأَذَلَّنِي فِيهِ مَاءٌ فَشَرِبْتُ حَتَّى رَوَيْتُ حَتَّى إِنِّي لَأَجِدُ بَرْدَهُ بَيْنَ ثَدْيَيْ وَبَيْنَ كَتِفَيْ. وَقَالَ لِي: إِنْ

شَدَّتْ نُصْرَتَ عَلَيْهِمْ وَإِنْ شَدَّتْ أَفْطَرْتُ عَنْدَنَا، فَاحْتَرْتُ أَنْ أَفْطِرَ عَنْدَهُ، فَقُتِلَ ذَلِكَ الْيَوْمَ.

البدایۃ والنہایۃ لابن کثیر، کان الحصار مستمرا من اواخر ذی القعدة الی یوم الجمعة الثامن عشر من ذی الحجة

ترجمہ: حضرت عبداللہ بن سلام رضی اللہ عنہ سے مروی ہے کہ محاصرہ کے دوران ایک دن میں حضرت عثمان رضی اللہ عنہ کے پاس آیا تاکہ آپ سے سلام دعا کر سکوں۔ آپ رضی اللہ عنہ نے فرمایا: خوش آمدید! رات میں نے خواب میں آپ صلی اللہ علیہ وسلم کو گھر کے چھوٹے دروازے کے پاس دیکھا راوی کہتے ہیں کہ آپ کے گھر میں ایک چھوٹا دروازہ بھی تھا۔ آپ صلی اللہ علیہ وسلم نے مجھ سے پوچھا کہ کیا آپ کو محصور (نظر بند) کر دیا گیا ہے؟ میں نے کہا: جی ہاں۔ آپ صلی اللہ علیہ وسلم نے پوچھا کیا آپ ان لوگوں نے پیسا رکھا ہوا ہے؟ میں نے کہا: جی ہاں۔ آپ صلی اللہ علیہ وسلم نے ایک ڈول لٹکایا جس میں پانی تھا میں نے وہ پانی پیسا یہاں تک کہ میں سیر ہو گیا اس کی ٹھنڈک اب بھی اپنے سینے میں پاتا ہوں۔ آپ صلی اللہ علیہ وسلم نے فرمایا کہ اگر آپ چاہیں تو دشمنوں پر آپ کو فتح نصیب ہو اور اگر آپ چاہیں تو ہمارے ساتھ افطار کر لیں۔ میں نے آپ صلی اللہ علیہ وسلم کے ساتھ افطار کرنا پسند کیا۔ عبداللہ بن سلام کہتے ہیں کہ اسی دن حضرت عثمان رضی اللہ عنہ کو شہید کر دیا گیا۔

عبادت بوقت شہادت:

حضرت عثمان رضی اللہ عنہ کا شہادت والادن بھی عبادات میں گزرا۔

1: تلاوت قرآن:

امام ابو عبد اللہ محمد بن سعد بن منیع الہاشمی البغدادی رحمہ اللہ (ت: 230ھ) روایت نقل کرتے ہیں۔

لَمَّا ضَرَبَهُ بِالسَّيْفِ قَالَ عُثْمَانُ: بِسْمِ اللَّهِ، تَوَكَّلْتُ عَلَى اللَّهِ، وَإِذَا الدَّمُ يَسِيلُ عَلَى اللَّحْيَةِ يَقْطُرُ، وَالْمُصْحَفُ بَيْنَ يَدَيْهِ، فَاتَّكَلَ عَلَى شِقِّهِ الْأَيْسَرِ وَهُوَ يَقُولُ: سُبْحَانَ اللَّهِ الْعَظِيمِ وَهُوَ فِي ذَلِكَ يَقْرَأُ الْمُصْحَفَ وَالِدَّمُ يَسِيلُ عَلَى الْمُصْحَفِ حَتَّى وَقَفَ الدَّمُ عِنْدَ قَوْلِهِ تَعَالَى (فَسَيَكْفِيكَهُمُ اللَّهُ ۖ وَهُوَ السَّمِيعُ الْعَلِيمُ)

الطبقات الکبریٰ لابن سعد، تحت ذکر قتل عثمان رضی اللہ عنہ

ترجمہ: جب حضرت عثمان رضی اللہ عنہ پر نیزوں سے وار کیے گئے تو آپ نے فرمایا: اللہ کے نام پر اپنی جان کا نذرانہ پیش کرتا ہوں اور اللہ ہی پر توکل کرتا ہوں۔ خون آپ کی داڑھی مبارک پر بہہ رہا تھا اور مصحف (قرآن کریم کا نسخہ) آپ کے سامنے موجود تھا۔ آپ نے بائیں جانب ٹیک لگاتے ہوئے سبحان اللہ العظیم پڑھا۔ اس وقت آپ پہلے سے قرآن کریم کی تلاوت میں مصروف تھے اور خون کے قطرات قرآن کریم پر ٹپک رہے تھے حتیٰ کہ خون کے قطرات قرآن کریم کے الفاظ (فَسَيَكْفِيكَهُمُ اللَّهُ ۖ وَهُوَ السَّمِيعُ الْعَلِيمُ) پر ثبت ہو گئے۔

امام ابوالقاسم سلیمان بن احمد بن ایوب الشافعی الطبرانی رحمہ اللہ (ت: 360ھ) روایت نقل کرتے ہیں:

عَنْ مُحَمَّدِ بْنِ سِيرِينَ، قَالَ: قَالَتْ أُمُّ أَكَّةَ عُثْمَانُ رَضِيَ اللَّهُ عَنْهُ حِينَ أَطَا فَوْا بِهِ يُرِيدُونَ قَتْلَهُ: «إِنْ تَقْتُلُوهُ أَوْ تَقْتُلُوهُ فَإِنَّهُ كَانَ يُجِئُ اللَّيْلَ كُلَّهُ فِي رَكْعَةٍ يَجْمَعُ فِيهَا الْقُرْآنَ»

العمدة الکبیر للطبرانی، سن عثمان ووفاته رضی اللہ عنہ، رقم الحدیث: 130

ترجمہ: امام محمد بن سیرین رحمہ اللہ سے مروی ہے کہ جس وقت باغی حضرت عثمان رضی اللہ عنہ کو قتل کرنے کے ارادے سے گھر کے چکر کاٹ رہے تھے آپ رضی اللہ عنہ کی اہلیہ سیدہ نائلہ رضی اللہ عنہا نے ان سے فرمایا اگر تم لوگ شہید کرو یا نہ کرو لیکن تمہیں یہ بات یاد رکھنی چاہیے کہ یہ رات بھر عبادت کرتے ہیں اور ایک ہی رکعت میں مکمل قرآن کریم کی تلاوت کرتے ہیں۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

أَتَاكَ رَجُلٌ يَبِيدُهُ جَرِيدَةٌ يُقَدِّمُهُمْ حَتَّى قَامَ عَلَى عُثْمَانَ فَضَرَبَ بِهَا رَأْسَهُ فَشَجَّهَ، فَقَطَّرَ دَمُهُ عَلَى الْمُصْحَفِ۔

البدایۃ والنہایۃ لابن کثیر، کان الحصار مستمرا من اواخر ذی القعدة الی یوم الجمعة الثامن عشر من ذی الحجة

ترجمہ: ایک شخص آیا جس کے ہاتھ میں ایک چھڑی تھی وہ آگے بڑھا اور حضرت عثمان رضی اللہ عنہ کے سر پر وار کیا جس سے آپ بہت زخمی ہوئے آپ کے خون کے قطرات مصحف (قرآن کریم کے نسخہ) پر جا گرے۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

دَعَا بِمُصْحَفٍ فَنَشَرَ كَابَيْنَ يَدَيْهِ فَقُتِلَ وَهُوَ بَيْنَ يَدَيْهِ

البدایۃ والنہایۃ لابن کثیر، کان الحصار مستمرا من اواخر ذی القعدة الی یوم الجمعة الثامن عشر من ذی الحجة

ترجمہ: حضرت عثمان رضی اللہ عنہ قرآن کریم کا نسخہ منگوایا اسے (تلاوت کے لیے) کھول کر سامنے رکھا۔ جس وقت آپ کو شہید کیا گیا آپ قرآن کریم کے سامنے موجود تھے۔

2: روزہ:

امام ابو عبد اللہ محمد بن عبد اللہ بن محمد المعروف امام حاکم رحمہ اللہ (ت: 405ھ) روایت نقل کرتے ہیں:

عَنِ ابْنِ عُثْمَرَ رَضِيَ اللَّهُ عَنْهُمَا قَالَ: أَصْبَحَ عُثْمَانُ صَائِمًا فَقُتِلَ مِنْ يَوْمِهِ رَضِيَ اللَّهُ عَنْهُ۔

المستدرک علی الصحیحین، رقم الحدیث: 4554

ترجمہ: حضرت عبد اللہ بن عمر رضی اللہ عنہما سے مروی ہے کہ حضرت عثمان رضی اللہ عنہ نے روزہ کی حالت میں صبح کی اور اس دن روزے کی حالت میں آپ کو شہید کر دیا گیا۔

3: غلاموں کی آزادی:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنْ مُسْلِمٍ أَبِي سَعِيدٍ مَوْلَى عُثْمَانَ بْنِ عَفَّانَ أَنَّ عُثْمَانَ أَعْتَقَ عَشْرِينَ مَمْلُوكًا۔

البدایۃ والنہایۃ لابن کثیر، کان الحصار مستمرا من اواخر ذی القعدة الی یوم الجمعة الثامن عشر من ذی الحجة

ترجمہ: حضرت عثمان بن عفان رضی اللہ عنہ کے آزاد کردہ ابوسعید مسلم رحمہ اللہ سے مروی ہے کہ دوران محاصرہ حضرت عثمان رضی اللہ عنہ نے بیس غلام آزاد فرمائے۔

4: قیام امن کا حکم:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

وَضَعَ بَيْنَ يَدَيْهِ الْمُصْحَفَ يَتْلُو فِيهِ، وَاسْتَسْلَمَ لِقَضَاءِ اللَّهِ عَزَّ وَجَلَّ وَكَفَّ يَدَهُ عَنِ الْقِتَالِ، وَأَمَرَ النَّاسَ وَعَزَمَهُ عَلَيْهِمْ أَنْ لَا يُفَاتِلُوا دُونَهُ.

البدایۃ والنہایۃ لابن کثیر، کان الحصار مستمرا من اواخر ذی القعدة الى يوم الجمعة الثامن عشر من ذی الحجة

ترجمہ: حضرت عثمان رضی اللہ عنہ نے اپنے سامنے مصحف (قرآن کریم کا نسخہ) رکھا اسے دیکھ کر تلاوت کر رہے تھے۔ اللہ عزوجل کی قضاء کو تسلیم کیا اور خود کو قتل سے روک رکھا۔ لوگوں کو بھی یہی حکم دیا اور اپنا فیصلہ ان پر نافذ فرمایا کہ وہ آپ کی حفاظت کے لیے بھی خونریزی نہ کریں۔

5: دعا:

امام ابوالعرب محمد بن احمد بن تیمیہ التیمی الافریقی رحمہ اللہ (ت: 333ھ) روایت نقل کرتے ہیں:

عَنْ لَيْثِ بْنِ سَعْدٍ قَالَ قَالَ عَبْدُ اللَّهِ بْنُ سَلَامٍ لِلَّذِينَ حَضَرُوا عُمَانَ حِينَ قُتِلَ مَا كَانَ قَوْلُهُ وَهُوَ مُتَشَحِّطٌ فِي دَمِهِ قَالُوا كَانَ يَقُولُ: اللَّهُمَّ اجْمَعْ أُمَّةَ مُحَمَّدٍ اللَّهُمَّ اجْمَعْ أُمَّةَ مُحَمَّدٍ.

کتاب الحن، ذکر مقتل عثمان بن عفان رضی اللہ عنہ وماروی فی ذالک

ترجمہ: حضرت لیث بن سعد رحمہ اللہ سے مروی ہے کہ حضرت عبد اللہ بن سلام رضی اللہ عنہ نے ان لوگوں سے پوچھا جو حضرت عثمان رضی اللہ عنہ کی شہادت کے وقت وہاں موجود تھے کہ جب آپ خون میں لت پت تھے تو آپ نے کیا دعا مانگی تھی؟ انہوں نے بتایا کہ حضرت عثمان رضی اللہ عنہ نے آخر وقت میں یہ دعا مانگی: اللہم اجمع امة محمد اللہم اجمع امة محمد۔ اے اللہ امت محمدیہ کو باہمی اتفاق نصیب فرما! اے اللہ امت محمدیہ کو باہمی اتفاق نصیب فرما!

شہادت اور شہادت کے بعد:

امام ابو زید عمر بن شبہ بن عبیدہ بن ریطۃ النمیری البصری رحمہ اللہ (ت: 262ھ) روایت نقل کرتے ہیں:

قَالَتْ: إِنَّ أَمِيرَ الْمُؤْمِنِينَ قَدْ قُتِلَ. فَدَخَلَ الْحَسَنُ وَالْحُسَيْنُ وَمَنْ كَانَ مَعَهُمَا فَوَجَدُوا عُثْمَانَ رَضِيَ اللَّهُ عَنْهُ مَذْبُوحًا فَأَنكَبُوا عَلَيْهِ يَبْكُونَ وَخَرَجُوا وَدَخَلَ النَّاسُ فَوَجَدُوهُ مَقْتُولًا، وَبَلَغَ عَلِيًّا الْخَبْرُ وَطَلَحَتْ وَالزُّبَيْرُ وَسَعْدًا وَمَنْ كَانَ بِالْمَدِينَةِ، فَخَرَجُوا وَقَدْ ذَهَبَتْ عُقُولُهُمْ لِلْخَبَرِ الَّذِي أَتَاهُمْ حَتَّى دَخَلُوا عَلَيْهِ فَوَجَدُوهُ مَذْبُوحًا فَأَسْتَرْجَعُوا.

تاریخ المدینۃ لابن شبہ، تحت رجوع اہل مصر بعد شوشم

ترجمہ: جس وقت حضرت عثمان رضی اللہ عنہ کو شہید کر دیا گیا تو اس وقت آپ کی اہلیہ (سیدہ نائلہ رضی اللہ عنہا) نے لوگوں کو بتایا کہ امیر المؤمنین (حضرت عثمان بن عفان رضی اللہ عنہ) کو قتل کر دیا گیا ہے۔ حضرت حسن، حسین رضی اللہ عنہما اور جو لوگ ان دونوں شہزادوں کے ساتھ تھے وہ گھر میں داخل ہوئے۔ دیکھا تو حضرت عثمان رضی اللہ عنہ کو لہو لہان کر شہید کر دیا گیا ہے۔ چنانچہ یہ لوگ حضرت عثمان رضی اللہ عنہ پر جھک گئے اور رونا شروع کر دیا۔ کچھ دیر کے بعد باہر تشریف لائے ان کے بعد باقی لوگ گھر میں داخل

ہوئے تو انہوں نے حضرت عثمان رضی اللہ عنہ کو شہید پایا۔ یہ خبر حضرت علی المرتضیٰ، طلحہ، زبیر، سعد رضی اللہ عنہم اور جو لوگ مدینہ میں موجود تھے ان تک پہنچی۔ یہ سب لوگ اپنے گھروں سے باہر نکلے اس خبر نے ان کے اوسان خطا کر دیے، حضرت عثمان رضی اللہ عنہ کے گھر میں آئے آپ کو شہید پایا اور انا للہ وانا الیہ راجعون پڑھا۔

حسین کریمین رضی اللہ عنہما کو حضرت علی رضی اللہ عنہ کی ڈانٹ:

امام ابو زید عمر بن شبہ بن عبیدہ بن ریطہ النمیری البصری رحمہ اللہ (ت: 262ھ) روایت نقل کرتے ہیں:

وَقَالَ عَلِيٌّ رَضِيَ اللَّهُ عَنْهُ لَابْنَيْهِ: كَيْفَ قُتِلَ وَأَنْتُمَا عَلَى الْبَابِ، وَلَطَمَ الْحَسَنَ وَصَوَّبَ الْحُسَيْنَ۔

تاریخ المدینۃ لابن شبہ، تحت رجوع اہل مصر بعد شتر صحم

ترجمہ: حضرت علی رضی اللہ عنہ نے اپنے دونوں بیٹوں کو جھنجھوڑ کر فرمایا کہ تمہارے ہوتے ہوئے حضرت عثمان رضی اللہ عنہ کو کیسے شہید کر دیا گیا (دشمن اپنے مقصد میں کیسے کامیاب ہو گیا؟) اور حضرت حسن رضی اللہ عنہ کو طمانچہ مارا، حضرت حسین رضی اللہ عنہ کو بھی مارا۔

حضرت عثمان رضی اللہ عنہ کا وصیت نامہ:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنِ الْعَلَاءِ بْنِ الْفَضْلِ عَنْ أَبِيهِ. قَالَ: لَمَّا قُتِلَ عُثْمَانُ فَتَشُّوا خِزَانَتَهُ فَوَجَدُوا فِيهَا صَنْدُوقًا مَقْفُولًا فَفَتَحُوهُ فَوَجَدُوا فِيهِ حَقَّةً فِيهَا وَرَقَةٌ مَكْتُوبٌ فِيهَا: «هَذِهِ وَصِيَّةُ عُثْمَانَ. بِسْمِ اللَّهِ الرَّحْمَنِ الرَّحِيمِ، عُثْمَانُ بْنُ عَفَّانٍ يَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، وَأَنَّ الْجَنَّةَ حَقٌّ، وَأَنَّ النَّارَ حَقٌّ، وَأَنَّ اللَّهَ يَبْعَثُ مَنْ فِي الْقُبُورِ، لِيَوْمٍ لَا رَيْبَ فِيهِ إِنَّ اللَّهَ لَا يَخْلِفُ الْمِيعَادَ، عَلَيْهَا بِحْيٍ وَعَلَيْهَا يَمُوتُ. وَعَلَيْهَا يُبْعَثُ إِنْ شَاءَ اللَّهُ تَعَالَى».

البدایۃ والنہایۃ لابن کثیر، کان الحصار مستمر من اواخر ذی القعدة الی یوم الجمعة الثامن عشر من ذی الحجة

ترجمہ: حضرت علاء بن فضل رحمہ اللہ اپنے والد فضل سے روایت کرتے ہیں کہ جب باغیوں نے حضرت عثمان رضی اللہ عنہ کو شہید کر دیا تو (ان کے وہاں سے فرار ہونے کے بعد) آپ کے سامان کو تلاش کیا گیا تو لوگوں نے ایک صندوق کو دیکھا جو جسے تالا لگا ہوا تھا اسے کھولا گیا وہاں پر ایک چھوٹے سے برتن میں بند ایک ورق تھا جس پر حضرت عثمان کی وصیت درج تھی: بِسْمِ اللَّهِ الرَّحْمَنِ الرَّحِيمِ، عثمان بن عفان شہد کہ لا الہ الا اللہ وحدہ لا شریک لہ، واللہ علیہ وسلم اللہ کے خاص بندے اور رسول ہیں، جنت اور دوزخ برحق ہیں۔ اور اللہ تعالیٰ اس دن لوگوں کو قبروں سے اٹھائیں گے جس دن کے آنے میں کوئی شک نہیں۔ اللہ تعالیٰ وعدہ خلافی نہیں کرتے۔ عثمان نے اسی عقیدے پر زندگی گزاری ہے اور اسی عقیدے پر وفات پائے گا، اور قیامت کے دن اسی عقیدے پر عثمان کو اٹھایا جائے گا۔

نماز جنازہ:

آپ رضی اللہ عنہ کے شہید ہونے کی اطلاع جب مدینہ طیبہ میں پھیلی، جو جہاں تھا وہیں ٹھہر گیا، کسی کو یقین نہیں آ رہا تھا کہ باغی اس حد تک جاسکتے ہیں، ہر آنکھ اشکبار تھی۔

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

عَنْ قَتَادَةَ قَالَ: صَلَّى الرَّبِيعُ عَلَى عُثْمَانَ وَدَفَنَهُ وَكَانَ أَوْصَى إِلَيْهِ.

البدایۃ والنہایۃ لابن کثیر، تحت مدۃ حصارہ رضی اللہ عنہ

ترجمہ: حضرت قتادہ رحمہ اللہ سے مروی ہے کہ حضرت عثمان رضی اللہ عنہ کی نماز جنازہ حضرت زبیر رضی اللہ عنہ نے پڑھائی کیونکہ حضرت عثمان رضی اللہ عنہ نے اس کی وصیت فرمائی تھی۔

جنازے میں فرشتوں کی شرکت:

امام ابوالقاسم سلیمان بن احمد بن ایوب الشافعی الطبرانی رحمہ اللہ (ت: 360ھ) روایت نقل کرتے ہیں:

عَنْ سَالِمِ بْنِ عَبْدِ اللَّهِ بْنِ عُمَرَ، عَنْ أَبِيهِ قَالَ: لَبَّائِطُ عُمَرَ بْنِ الْخَطَّابِ وَأَمْرًا بِالشُّورَى، دَخَلَتْ عَلَيْهِ حَفْصَةُ ابْنَتُهُ، فَقَالَتْ: يَا أَبَتِ، إِنَّ النَّاسَ يَقُولُونَ: إِنَّ هَؤُلَاءِ الْقَوْمَ الَّذِينَ جَعَلْتَهُمْ فِي الشُّورَى لَيْسَ هُمْ بِرَضَى؛ فَقَالَ: أَسْنِدُونِي، فَأَسْنَدُوهُ، وَهُوَ لَمَّا بِهِ، فَقَالَ: مَا عَسَى أَنْ يَقُولُوا فِي عُثْمَانَ؟ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «يَوْمَ يَمُوتُ عُثْمَانُ تُصَلِّيَ عَلَيْهِ مَلَائِكَةُ السَّمَاءِ» قُلْتُ: لِعُثْمَانَ خَاصَّةً أَمْ لِلنَّاسِ عَامَّةً؟ قَالَ: «بَلْ لِعُثْمَانَ خَاصَّةً».

المعجم الاوسط للطبرانی، رقم الحديث: 3172

ترجمہ: حضرت عبد اللہ بن عمر رضی اللہ عنہما سے مروی ہے کہ جب حضرت عمر رضی اللہ عنہ زخمی ہوئے اور (امر خلافت کے بارے میں) شوریٰ کو حکم دیا۔ اسی دوران آپ کی صاحبزادی سیدہ ام المومنین زوجۃ النبی سیدہ حفصہ رضی اللہ عنہا آپ کی خدمت میں تشریف لائیں اور عرض کی: ابو جان! بعض لوگ یہ کہہ رہے ہیں کہ جن لوگوں کو آپ نے شوریٰ کے لیے منتخب فرمایا ہے وہ اس کے اہل نہیں ہیں۔ حضرت عمر رضی اللہ عنہ نے (شدت تکلیف کی وجہ سے) فرمایا کہ مجھے سہارا دیں۔ وہاں پر موجود لوگوں نے آپ کو سہارا دیا آپ اس وقت سخت تکلیف کی حالت میں تھے۔ آپ رضی اللہ عنہ نے فرمایا: شاید لوگ ایسی باتیں حضرت عثمان رضی اللہ عنہ کے بارے میں کر رہے ہوں گے حالانکہ میں نے اللہ کے رسول صلی اللہ علیہ وسلم کو یہ فرماتے ہوئے سنا کہ جس دن عثمان کی شہادت ہوگی اس دن آسمان کے فرشتے ان کے لیے دعائے رحمت کریں گے۔ (حضرت عمر رضی اللہ عنہ فرماتے ہیں کہ) میں نے آپ صلی اللہ علیہ وسلم سے پوچھا کیا یہ صرف عثمان کے لیے ہے یا سب لوگوں کے لیے ہے؟ اللہ کے رسول صلی اللہ علیہ وسلم نے فرمایا کہ یہ صرف عثمان رضی اللہ عنہ کے لیے خاص ہے۔

تکفین و تدفین:

امام حافظ عماد الدین ابوالفداء اسماعیل بن خطیب عمر بن کثیر الدمشقی رحمہ اللہ (ت: 774ھ) فرماتے ہیں:

دُفِنَ فِي ثِيَابِهِ بِدِمَائِهِ وَلَمْ يُغَسَّلْ.

البدایۃ والنہایۃ لابن کثیر، تحت مدۃ حصارہ رضی اللہ عنہ

ترجمہ: حضرت عثمان رضی اللہ عنہ کو غسل دیے بغیر شہادت والے خون آلود کپڑوں میں دفن کر دیا گیا۔

شہادت کا دن / مہینہ اور سال:

امام ابوالقاسم سلیمان بن احمد بن ایوب الشامی الطبرانی رحمہ اللہ (ت: 360ھ) روایت نقل کرتے ہیں:

عَنْ يَحْيَى بْنِ بُكَيْرٍ قَالَ: قُتِلَ عُثْمَانُ يَوْمَ الْجُمُعَةِ لَيْلِثَمَانٍ عَشْرَةَ خَلَتْ مِنْ ذِي الْحِجَّةِ، تَمَامَ سَنَةِ تَحْمِيسٍ وَثَلَاثِينَ،

المعجم الکبیر للطبرانی، سن عثمان ووفاتہ رضی اللہ عنہ

ترجمہ: حضرت یحییٰ بن بکیر رحمہ اللہ سے مروی ہے کہ حضرت عثمان رضی اللہ عنہ کو 18 ذوالحجہ سن 35 ہجری بروز جمعۃ المبارک شہید کر دیا گیا۔

کل عمر:

امام ابوالقاسم سلیمان بن احمد بن ایوب الشامی الطبرانی رحمہ اللہ (ت: 360ھ) روایت نقل کرتے ہیں:

عَنْ يَحْيَى بْنِ بُكَيْرٍ قَالَ: وَسِنُّهُ ثَمَانٍ وَثَمَانُونَ سَنَةً.

المعجم الکبیر للطبرانی، سن عثمان ووفاتہ رضی اللہ عنہ

ترجمہ: حضرت یحییٰ بن بکیر رحمہ اللہ سے مروی ہے کہ حضرت عثمان رضی اللہ عنہ کی کل عمر 88 سال تھی۔

کل زمانہ خلافت:

امام ابوالقاسم سلیمان بن احمد بن ایوب الشامی الطبرانی رحمہ اللہ (ت: 360ھ) روایت نقل کرتے ہیں:

عَنْ يَحْيَى بْنِ بُكَيْرٍ قَالَ وَكَانَتْ وِلَايَةُ عُثْمَانَ رَضِيَ اللَّهُ عَنْهُ، اثْنَتَيْ عَشْرَةَ سَنَةً.

المعجم الکبیر للطبرانی، سن عثمان ووفاتہ رضی اللہ عنہ

ترجمہ: حضرت یحییٰ بن بکیر رحمہ اللہ سے مروی ہے کہ حضرت عثمان رضی اللہ عنہ کا کل عرصہ خلافت 12 سال ہے۔